

یسعیاہ کی نبوت

¹ یہودیہ اور یروشلم کے بارے میں وہ رُویا جو یسعیاہ بن آموص نے
یہوداہ کے بادشاہ عزریاہ، یوتام، آحاز اور حزقیاہ کے عہدِ حکومت میں
دیکھی۔

ایک ضدی قوم

² سُنو، اے آسمانوں! اور کان لگاؤ، اے زمین!
کیونکہ یاہوہ فرماتے ہیں:
”میں نے بچوں کو پالا پوسا اور بڑا کیا،
لیکن انہوں نے میرے خلاف بغاوت کی۔
³ بیل تو اپنے مالک کو پہچانتا ہے،
اور گدھا اپنے آقا کی چرنی کو،
لیکن بنی اسرائیل مجھے نہیں جانتے،
میرے لوگ نہیں سمجھتے۔“

⁴ افسوس، اے نگاہ الودہ قوم،
اور بدکرداری سے لدے ہوئے لوگو،
بدکاروں کی نسل،
اور بدچلن بچو!
انہوں نے یاہوہ کو ترک کر دیا،

اور اسرائیل کے قدّوس کو حقارت سے ٹھکرا دیا
اور اُس سے مُنہ موڑ لیا۔

5 تمہیں اور کب تک سزا دی جائے؟
آخر تم کیوں سرکشی کئے جا رہے ہو؟
تمہارا پورا سر زخمی ہے،
تمہارا سارا دل مریض ہو چکا ہے۔
6 پاؤں کے تلوے سے سر کی چوٹی تک
تمہارا کوئی حصہ بھی سالم نہیں ہے
صرف زخم اور چوٹیں
اور گھلے ہوئے گھاؤ ہیں،
جنہیں نہ تو صاف کیا گیا ہے اور نہ اُن پر پٹی باندھی گئی ہے
نہ ہی اُن پر تیل لگایا گیا ہے۔

7 تمہارا مُلک ویران پڑا ہے،
تمہارے شہر آگ سے جل گئے،
پردیسی تمہارے کھیتوں کی فصل کاٹ لیتے ہیں،
تمہارے سامنے ہی،
اور وہ ایسے اُجڑے پڑے ہیں جیسے اجنبیوں کے ہاتھوں برباد ہو
چکے ہوں۔
8 صیّون کی بیٹی

تاکستان کی جھوپڑی کی طرح،
کھیرے کے کھیت کے کسی چھپر کی مانند،
یا ایک محصور شہر کی طرح چھوڑ دی گئی ہے۔

9 اگرچہ قادر مطلق یاہوہ
ہمیں زندہ نہ رہنے دیتے،
تب تو ہم سدوم کی مانند،
اور عمورہ کی مانند ہو جاتے۔

10 اے سدوم کے حکمرانوں،
یاہوہ کا کلام سنو؛
اے عمورہ کے لوگو،
ہمارے خدا کی ہدایات پر کان لگاؤ۔

11 ”تمہاری کثیر التعداد قربانیاں
میرے کس کام کی ہیں؟“
یاہوہ فرماتے ہیں:

مینڈھوں کی سوختنی نذروں سے،
اور فربہ جانوروں کی چربی سے میرا جی بھر چکا ہے؛
یلوں، بروں اور بکروں کا خون
میری خوشی کا باعث نہیں۔

12 جب تم میرے سامنے آتے ہو،
تو کس اختیار سے،

اور میرے صحنوں کو پاؤں سے روندو؟
13 باطل قربانیاں لانے سے باز آؤ!

تمہارے بخور سے مجھے سخت نفرت ہے۔
نئے چاند، سبت اور عید کے اجتماع

اور تمہاری ناشائستہ محفلیں میں برداشت نہیں کر سکا۔
14 تمہارے نئے چاند کی عیدوں اور مقررہ عیدوں سے

میری جان کو نفرت ہے۔
 وہ میرے لیے ایک بوجھ بن گئے ہیں،
 میں انہیں برداشت کرتے کرتے عاجز آ چکا ہوں۔
 15 جب تم دعا میں اپنے ہاتھ اٹھاؤ گے،
 تو میں تم سے منہ پھیر لوں گا؛
 تم چاہے کتنی دعائیں کرو،
 میں نہیں سنوں گا۔

تمہارے ہاتھ خون سے آلودہ ہیں!
 16 اپنے آپ کو دھو کر پاک کر لو۔
 اپنے بُرے اعمال کو میری نگاہوں سے دُور لے جاؤ؛
 بدفعی سے باز آؤ۔
 17 بھلائی کرنا سیکھو؛ انصاف طلب بنو،
 مظلوموں کی حوصلہ افزائی کرو۔
 یتیموں کے حقوق کا تحفظ کرو؛
 اور بیواؤں کے حامی ہو۔

18 ”اب آؤ ہم مل کر معاملہ طے کرتے ہیں،“
 یہ یاہوہ کا فرمان ہے۔

”حالانکہ تمہارے نگاہِ قرمزی ہیں،
 وہ برف کی مانند سفید ہو جائیں گے؛
 اور گو وہ ارغوانی ہیں،
 وہ اُون کی مانند اُجلے ہو جائیں گے۔“

19 اگر تُو رضا مند ہو اور فرمانبردار بنو،
 تو تُو مُلک کی اچھی چیزیں کھاؤ گے؛
 20 لیکن اگر تُو نے انکار کیا اور سرکشی کی،
 تو تُو تلوار کا لقمہ بن جاؤ گے۔“
 کیونکہ یاہوہ نے اپنے منہ سے یہ فرمایا ہے۔

21 دیکھ ایک وفا شعار بستی
 کیسے فاحشہ بن گئی!
 کسی زمانہ میں وہ عدل سے معمور تھی؛
 اور راستبازوں کا مسکن
 لیکن اب وہاں قاتل بستے ہیں!
 22 تمہاری چاندی میلی ہو گئی ہے،
 اور تمہاری پسندیدہ انگوری شیرہ میں پانی ملا دیا گیا ہے۔
 23 تمہارے حکمران سرکش ہو گئے ہیں،
 اور چوروں کے ساتھی بن گئے ہیں؛
 اُن سب کو رشوت عزیز ہے
 اور وہ تحفوں کے پیچھے دوڑتے ہیں۔
 وہ یتیموں کے حقوق کا تحفظ نہیں کرتے؛
 اور نہ بیواؤں کی فریاد اُن تک پہنچتی ہے۔

24 اِس لیے خُداوند، قادر مطلق یاہوہ،
 اسرائیل کے قادر یوں فرماتے ہیں:
 ”آہ، میں اپنے حریفوں پر قہر نازل کروں گا

اور اپنے دشمنوں سے انتقام لوں گا۔

25 میں اپنا ہاتھ تیرے خلاف بڑھاؤں گا؛

اور تیرا میل بالکل صاف کروں گا

اور تیری تمام گندگی دور کر دوں گا۔

26 میں تیرے قائدین کو پرانے زمانے کی طرح بحال کروں گا،

تیرے حکمرانوں کو شروع کی طرح۔

اُس کے بعد تم بلائے جاؤ گے

راستبازی کا شہر،

وفادار شہر کھلائیں گے۔“

27 صیّون انصاف کے ساتھ بحال کیا جائے گا،

اور اُس کے نائب باشندے راستباز ٹھہریں گے۔

28 لیکن سرکش اور گنہگار دونوں ہلاک کئے جائیں گے،

اور جو یاہوہ کو ترک کر دیں گے وہ نیست و نابود ہو جائیں

گے۔

29 ”تم اُن مقدّس بلوطوں کے باعث شرمندہ ہو جاؤ گے

جن میں تم نے تسکین پائی؛

اور اُن گلستانوں کی وجہ سے

جنہیں تم نے پسند کیا ہے تمہارے منہ کالے ہوں گے۔

30 تم اُس بلوط کی مانند ہو جاؤ گے جس کے پتے جھڑ رہے ہوں،

یا اُس باغ کی طرح جو بے آب ہو۔

31 پہلوان سن بن جائے گا

اور اُس کا کام ایک چنگاری بن جائے گا۔
دونوں باہم جل جائیں گے،
اور اُس آگ کو بجھانے والا کوئی نہ ہوگا۔“

2

یَاہوہ کا پہاڑ

¹ یہودیہ اور یروشلم کے بارے میں یسعیاہ بن اموص نے رویا دیکھی:

² آخری دنوں میں یوں ہوگا کہ
یَاہوہ کے ہیکل کا پہاڑ قائم کیا جائے گا
اور جو تمام پہاڑوں میں بلند ہوگا،
وہ اور پہاڑوں سے اُونچا اُٹھایا جائے گا،
اور تمام قوموں کا اُس پر تانتا لگا ہوگا۔
³ بہت سی قومیں آئیں گی اور کہیں گی،
”آؤ یَاہوہ کے گھر پر چڑھیں،
اور یعقوب کے خدا کے گھر میں داخل ہوں۔
وہ ہمیں اپنے آئین سکھائیں گے،
تا کہ ہم اُن کی راہوں پر چلیں۔“
کیونکہ شریعت صیّوں سے،
اور یَاہوہ کا کلام یروشلم سے صادر ہوگا۔
⁴ وہ بہت سی اُمّتوں کے درمیان عدالت کریں گے
اور دُور دُور کی زور آور قوموں کے جھگڑوں کو مٹائیں گے۔

وہ اپنی تلواریں پیٹ کر پھالیں،
 اور بھالوں کو ہنسوے بنائیں گے۔
 ایک قوم دُوسری قوم پر تلوار نہ اُٹھائے گی،
 اور نہ جنگ کرنے کی تربیت دے گی۔

5 اے یعقوب کے گھرانے آ،
 ہم یاہوہ کے نور میں چلیں۔

یاہوہ کا دِن

6 آپ نے یاہوہ اپنے لوگوں کو ترک کر دیا،
 یعنی یعقوب کے گھرانے کو۔

کیونکہ اُن میں اہلِ مشرق کی طرح اوہام پرستی بھری ہوئی ہے؛
 اور وہ فلسطینیوں کی طرح شگون لیتے ہیں
 اور غیر قوموں کے ساتھ ہاتھ ملاتے ہیں۔

7 اُن کا مُلک چاندی اور سونے سے بھرا پڑا ہے؛
 اور اُن کے یہاں خزانوں کی کوئی کمی نہیں ہے۔

اُن کے مُلک میں گھوڑے کثرت سے ہیں؛
 اور رتھوں کا کوئی شمار نہیں ہے۔

8 لیکن اُن کا مُلک بتوں سے بھرا ہوا ہے؛

وہ اپنے ہی ہاتھوں سے بنائی ہوئی چیزوں کے آگے جھکتے ہیں،
 جنہیں اُن کی اپنی اُنکلیوں نے بنایا۔

9 لہذا بشرِ ذلیل کیا جائے گا
 اور نوعِ انسان پست ہوگا

اُنہیں ہرگز مُعاف نہ کرنا۔

10 چٹانوں میں جاؤ، زمین میں چھپ جاؤ

یَاہوہ کی خوفناک مَوْجُودگی سے۔

اور اُن کی عظمت کی شان سے!

11 مغرور انسان کی نگاہیں نیچی کی جائیں گی

اور بنی آدم کا تکبر خاک میں مل جائے گا؛

اور اُن کا دِن فقط یَاہوہ ہی سرفراز ہوگا۔

12 قادر مطلق یَاہوہ* کا ایک دِن ہے

جَب تمام مغرور اور عالی مرتبہ لوگ،

اور ہر وہ جو سرفراز ہے

سَب کے سَب پست کئے جائیں گے،

13 لبانون کے تمام اُونچے اور بلند دیودار،

اور باشان کے سَب بلوط،

14 تمام بلند پہاڑ

اور تمام اُونچی پہاڑیاں،

15 ہر اُونچا بُرج

اور ہر شہر پناہ،

16 ہر تجارتی ترشیش کا جہاز

اور ہر شاندار جہاز ان سبھی پر یَاہوہ کا وہ دِن آئے گا

* 2:12 قادر مطلق یَاہوہ عبرانی میں یَاہوہ سباؤتھ یعنی لشکروں کے یَاہوہ

17 اِنسان کا تکبرِ خاک میں مل جائے گا
 اور لوگوں کا غرورِ پست کیا جائے گا؛
 اور اُس دِن فقط یاہوہ ہی سرفراز ہوں گے۔
 18 اور بُت قطعاً فنا ہو جائیں گے۔

19 اور جب یاہوہ زمین کو جھنجھوڑنے کے لیے اُٹھ کھڑے ہوگا،
 تب لوگ یاہوہ کے خوف سے
 اور اُن کی عظمت کی شان سے
 چٹانوں کی غاروں میں
 اور زمین کے شکافوں میں پناہ لینے کے لیے جا چھپیں گے۔
 20 اُس دِن لوگ چھچھوندروں اور چمگادڑوں کی طرف پھینک دیں
 گے۔

اُن کے چاندی کے بُت اور سونے کے بُت،
 جسے اُنہوں نے عبادت کے لئے بنایا۔
 21 تاکہ جب یاہوہ زمین کو جھنجھوڑنے کے لیے اُٹھے،
 تو لوگ یاہوہ کے خوف سے
 اور اُن کی عظمت کی شان سے،
 بھاگ کر پتھروں کی دراڑوں میں
 اور ڈھلوان چٹانوں کے شکافوں میں جا چھپیں گے۔

22 اِنسان پر بھروسا کرنا چھوڑ دو،
 جس کے نتھنوں میں محض دم ہے۔
 آخر اُس کی قدر و قیمت ہی کیا ہے؟

3

یروشلم اور یہودیہ کا انجام

¹ اب دیکھو خداوند، قادر مطلق یاہوہ، یروشلم اور یہودیہ سے
رسد اور حمایت، جن پر اُن کا تکیہ ہے، دونوں کو دور کر دے
گا،
یعنی تمام اشیائے خوردنی اور پانی کی فراہمی۔

² سورما اور جنگجو سپاہی،
قاضی اور نبی،
ساحر اور بزرگ،

³ پچاس پچاس سپاہیوں کے سپہ سالار اور عالی مرتبہ انسان،
مشیر، ماہر کاریگر اور ہوشیار دلفریبی قسم کے لوگوں پر۔

⁴ ”میں لڑکوں کو افسر مقرر کروں گا؛
محض بچے اُن پر حکومت کریں گے۔“

⁵ لوگ ایک دوسرے پر ظلم ڈھائیں گے
ایک شخص دوسرے پر، اور ہمسایہ اپنے ہمسایہ پر۔
جوان بزرگوں کے خلاف اُٹھ کھڑے ہوں گے،
اور عزت شرفا کے ساتھ بدسلوکی کریں گے۔

⁶ اُس وقت کوئی شخص اپنے باپ کے گھر میں
اپنے بھائیوں میں سے کسی ایک کا دامن پکڑ کر کہے گا،
”تیرے پاس چوغہ ہے، تو ہی ہمارا رہنما بن جا؛

اور اِن کھنڈروں کے ڈھیر برباد شدہ یروشلم کی دیکھ بھال کا ذمہ اُٹھالے!“

7 لیکن اُس روز وہ چلا چلا کر کہے گا،
”میرے پاس کوئی علاج نہیں ہے۔
میرے گھر میں نہ کھانا ہے نہ کپڑا؛
مجھے لوگوں کا رہنما نہ بناؤ۔“

8 یروشلم دگمگا رہا ہے،

اور یہوداہ گر رہا ہے؛

اُن کا کلام اور اُن کے کام یاہوہ کے خلاف ہیں
جو اُس کے جلال کے شایانِ شان نہیں ہیں۔

9 اُن کے چہرے اُن کے خلاف گواہی دے رہے ہیں؛
وہ اپنے نگاہوں کا اہلِ سدوم کی مانند مظاہرہ کرتے ہیں؛
انہیں چھپاتے نہیں۔

اُن پر افسوس!

وہ اپنی مُصیبت کے خود ہی ذمہ دار ہیں۔

10 راستبازوں سے کہہ دو کہ اُن کا بھلا ہوگا،

کیونکہ وہ اپنے اعمال کا پھل کھائیں گے۔

11 بدکاروں پر افسوس ہے! اُن کی شامت آگئی ہے!

وہ اپنے ہاتھوں کے کئے کی سزا پائیں گے۔

12 نوجوان میرے لوگوں پر ظلم کرتے ہیں،

اور عورتیں اُن پر حُکمران ہیں۔
اے میرے لوگو، تمہارے رہنما تمہیں گمراہ کرتے ہیں؛
وہ تمہیں راہ سے بھٹکا رہے ہیں۔

13 یاہوہ عدالت میں جلوہ افروز ہے؛
وہ لوگوں کا انصاف کرنے کے لیے اُٹھ کھڑا ہوا ہے۔

14 یاہوہ اپنے لوگوں کے بزرگوں اور
سربراہوں کی عدالت کریں گے:
”وہ تم ہی ہو جنہوں نے میرے تاجستان کو برباد کر دیا،
غریبوں کا لوٹا ہوا مال تمہارے ہی گھروں میں رکھا ہوا ہے۔
15 خُداوند، قادر مطلق یاہوہ فرماتے ہیں:
میرے لوگوں کو ستانے
اور غریبوں کے سر کُچلنے سے آخر تمہارا مطلب کیا ہے؟“

16 یاہوہ فرماتے ہیں،
”صیّون کی عورتیں مغرور ہیں،
جو گردن اکڑا کر چلتی ہیں،
اور اپنی آنکھیں مٹکاتی ہیں،
اور وہ پائلوں کی جھنکار کے ساتھ،
مٹک مٹک کر چلتی ہیں۔
17 اِس لیے یاہوہ صیّون کی عورتوں کے سروں پر پھوڑے پیدا کریں
گے؛

اور انہیں گنجا کر دے گا۔“
18 اُس وقت خُداوند اُن کی چوڑیاں، سر کے بند اور گلے کی ملائیں۔

- 19 کان کی بالیاں اور کنگن اور نقاب،
 20 سر کے تاج اور بازیب اور کمر کے پٹکے، عطر دان اور تعویذ،
 21 انگوٹھیاں اور نتھ،
 22 نفیس کُرتے، اورٹھنیاں اور دوپٹے، بٹوئے
 23 اور آئینہ، سُوتی کپڑے، دستاریں اور اُورٹھنی، غرض کہ یاہوہ
 اُن کی آرائش کی سبھی چیزیں چھین لے گا۔
 24 اور یوں ہوگا کہ خوشبو کے عوض بدبو؛
 کمر بند کے عوض رسی؛
 گندھے ہوئے بالوں کے عوض گنجا پن؛
 نفیس لباس کے عوض، ٹاٹ؛
 اور حسن کے عوض داغ ہوں گے۔
 25 تیرے بہادر مرد تہ تیغ ہوں گے،
 اور تیرے جنگجو سپاہی جنگ میں قتل ہوں گے۔
 26 صیّون کے پھاٹک نوحہ اور ماتم کریں گے؛
 اور وہ بدحال ہو کر خاک پر بیٹھے گی۔

4

- 1 اُس وقت سات عورتیں
 ایک مرد کو پکڑ کر کہیں گی،
 ہم خود، ”اپنا ہی کھانا کھائیں گی
 اور اپنے ہی کپڑے پہنیں گی؛
 تم ہمیں صرف اپنے نام سے وابستہ رہنے دیں،
 تاکہ ہماری رُسوائی نہ ہونے پائیے!“

یَاہوہ کی شاخ

² اُس وقت یَاہوہ کی شاخ نہایت خوبصورت اور پُر جلال ہوگی اور زمین کا پھل اسرائیل کے بچے ہوئے لوگوں کے لیے نہایت لذیذ اور شاندار ہوگا۔

³ وہ تمام لوگ جو صِیَوْن میں چھوٹ جائیں گے اور یروشلم میں باقی رہیں گے مقدس کہلائیں گے۔ اور وہ بھی جن کا نام یروشلم میں زندہ بچے ہوئے لوگوں کی فہرست میں ہوگا۔

⁴ یَاہوہ انصاف کرنے والی اور بھسم کرنے والی رُوح کے ذریعہ صِیَوْن کی عورتوں کی گندگی دھو ڈالیں گے اور یروشلم کے دامن کو خُون کے دھبوں سے پاک کریں گے۔

⁵ تب یَاہوہ صِیَوْن کے پورے پہاڑ پر اور اُن سب پر جو وہاں جمع ہوں دن کے وقت دھوئیں کا بادل اور رات کو آگ کا نہایت روشن شعلہ نمودار کریں گے جو سارے جلال پر گویا ایک سائبان ہوگا۔

⁶ اور وہ دن کی دھوپ سے بچنے کے لیے ایک خیمہ اور چھاؤں اور آندھی اور مینہ سے بچنے کے لیے ایک آسرا اور جائے پناہ ہوگا۔

5

تاکستان کا نغمہ

¹ میں اپنے محبوب کے لیے

اُس کے تاکستان کا نغمہ گاؤں گی:

میرے محبوب کا تاکستان کا باغ تھا

ایک زرخیز پہاڑی پر۔

² اُس نے اُسے کھودا اور اُس کے پتھر الگ کئے

اور اُس میں بہترین انگوری پیلیں لگائیں۔
 پہرا دینے کے لیے بُرج بنایا
 اور انگور کا عرق نکالنے کے لیے کولہو بھی لگایا۔
 پھر وہ انگور کی اچھی فصل کا منتظر رہا،
 لیکن اُس میں جنگلی انگور لگے۔

3 ”آب آئے یروشلم کے باشندو اور یہوداہ کے لوگو،
 میرے اور میرے تاکستان کے بارے میں تم ہی فیصلہ کرو۔
 4 میرے تاکستان کے لیے اور کیا کرنا باقی رہ گیا تھا
 جو میں نے اُس کے لیے نہیں کیا ہو؟
 پھر کیا وجہ ہے کہ جب میں نے اچھے انگور کی توقع رکھی
 تو اُس میں صرف جنگلی انگور لگا؟
 5 اب میں تمہیں بتاتا ہوں
 کہ میں اپنے تاکستان کے ساتھ کیا کرنے جا رہا ہوں:

میں اُس کی بارگرا دوں گا،
 اور وہ تباہ ہو جائے گا،
 میں اُس کی دیوار ڈھا دوں گا،
 اور اسے روند دیا جائے گا۔
 6 میں اُسے ویران کردوں گا،
 پھر نہ تو وہ چھاٹا جائے گا،
 نہ ہی اُس میں کاشتکاری ہوگی،
 اور اُس میں جھاڑیاں اور اُونٹ سٹارے اُگیں گے۔
 میں بادلوں کو حکم دوں گا

کہ وہ اُس پر نہ برسیں۔“

7 قادر مطلق یاہوہ کا تاجستان

اسرائیل کا گہرانہ ہیں

اور اہل یہودآہ

اُس کی خوشنما بیلین ہیں۔

اُس نے انصاف کی توقع رکھی لیکن خونریزی دیکھی؛

راستبازی چاہی لیکن صرف آہ و زاری سنی۔

افسوس اور انصاف

8 افسوس تم پر جو گھر سے گھر جوڑتے ہو

اور کھیت سے کھیت ملاتے ہو

تا کہ جگہ تک باقی نہ بچے

اور تم ہی ملک میں اکیلے بسے رہو۔

9 قادر مطلق یاہوہ نے میری سماعت میں اعلان کیا ہے:

”یقیناً بڑے بڑے گھر ویران ہوں گے،

اور عالیشان محل اُجڑ جائیں گے۔ میں نے آسمانی فوجوں کے رب

کو سنا ہے

10 دس ایکڑ تاجستان سے صرف ایک بت* مے حاصل کی جا سکے

گی،

اور ایک حُومر† پیچ صرف ایک ایفہ اناج‡۔“

* 5:10 بت تقریباً 22 لیٹر † 5:10 ایک حُومر تقریباً 160 کلوگرام ‡ 5:10 ایک ایفہ اناج

تقریباً 16 کلوگرام

11 افسوس اُن پر جو صُبْح جلد اُٹھتے ہیں
تا کہ جام شراب کے مزے لیں،

اور رات کو دیر تک جاگتے ہیں
یہاں تک کہ شراب کے نشہ میں چُور ہو جاتے ہیں۔

12 اُن کی محفلیں بربط اور ستار
دف اور بانسری اور مے سے آراستہ کی جاتی ہیں،
لیکن اُنہیں یاہوہ کے کاموں کا کوئی لحاظ نہیں ہوتا،
نہ ہی اُنہیں اُس کے ہاتھوں کی کاریگری کی کوئی قدر ہے۔

13 اِس لیے میرے لوگ نادانی کے باعث
جَلاوطن ہوں گے؛

اُن کے اعلیٰ مرتبہ لوگ بھوکوں مریں گے
اور اُن کے عوام پیاس سے تڑپیں گے۔

14 چنانچہ پاتال کی بھوک بڑھ گئی ہے
اور اُس نے اپنا منہ خوب کھول رکھا ہے؛

اور اُن کے اُمرا و عوام اور
اُن کے تمام جھگڑے کرنے والوں اور جشن منانے والوں کے
ساتھ اُتریں گے۔

15 لہذا انسان پست کیا جائے گا
اور نوعِ انسان کی ذلت ہوگی،

اور مغرور کی نگاہیں نیچی کی جائیں گی۔

16 لیکن قادرِ مطلق یاہوہ اپنے انصاف کی بنا پر سرفراز ہوگا،

اور خُداے قُدُّوس اپنے راستی کے کاموں سے اپنا تقدُّس ظاہر کریں گے۔

17 تَبْ بھیڑیں وہاں ایسی چرتی ہوئی دیکھائی دیں گی گویا وہ اپنی ہی چراگاہوں میں ہیں؛
اور برے دولتمندوں کے کھنڈروں میں اپنا پیٹ بھریں گے۔

18 افسوس اُن پر جو نگاہ کو بطلت کی رسیوں سے
اور بدکرداری کو گویا گاڑی کی رسیوں سے کھینچ لاتے ہیں،

19 افسوس اُن پر جو کہتے ہیں، ”خُدا عجلت سے کام لے۔

اور اپنا کام جلدی سے کر ڈالے

تاکہ ہم اُسے دیکھیں۔

اور اسرائیل کے قُدُّوس کا منصوبہ عمل میں آئے،
اور جلد آئے،

تاکہ ہم اُسے جانیں۔“

20 افسوس اُن پر جو بدی کو نیکی

اور نیکی کو بدی کہتے ہیں،

جو تاریکی کو نور

اور نور کو تاریکی قرار دیتے ہیں،

اور کڑوے کو میٹھا

اور میٹھے کو کڑوا جانتے ہیں۔

21 افسوس اُن پر جو خود کو اپنی نگاہوں میں دانشمند

اور ذہین سمجھتے ہیں۔

22 افسوس اُن پر جو مے نوشی میں اُستاد
 اور شراب میں آمیزش کرنے میں ماہر کھلاتے ہیں،
 23 جو رشوت لے کر مجرم کو تو بری کر دیتے ہیں،
 لیکن بے قصور کے ساتھ انصاف نہیں کرتے۔
 24 پس جس طرح آگ کی لپٹیں بھوسے کو کھا جاتی ہیں
 اور سُکھی گھاس سُعلوں میں جل کر فنا ہو جاتی ہے،
 اُسی طرح اُن کی جڑیں بوسیدہ ہو جائیں گی
 اور اُن کے پھول گرد کی مانند اڑ جائیں گے،
 کیونکہ اُنہوں نے قادر مطلق یاہوہ کے آئین کو رد کر دیا
 اور اسرائیل کے قدّوس کے کلام کی تحقیر کی۔
 25 اِس لیے یاہوہ کا قہر اُس کے لوگوں کے خلاف بھڑک اُٹھا،
 اُنہوں نے ہاتھ اُٹھا کر مرا۔
 پہاڑ لرز گئے،
 اور لاشیں ایسی پڑی ہیں جیسے کوچوں میں کورٹا کرکٹ پڑا ہو۔

یہ سب ہو جانے کے باوجود بھی اُن کا قہر نہیں ٹلا،
 اور اُن کا ہاتھ ابھی تک بڑھا ہوا ہے۔

26 وہ دُور کی قوموں کے لیے پرچم کھڑا کرتا ہے،
 اور اُنہیں زمین کے کناروں سے سیٹی بجا کر بلاتا ہے۔
 اور وہ فوراً تیز رفتار سے
 چلے آتے ہیں۔

27 اُن میں سے نہ کوئی تھکا ہے نہ ٹھوکر کھاتا ہے،

نہ کوئی اُونگھتا ہے نہ سوتا ہے؛
اُن کی کمر کا کوئی بند بھی ڈھیلا نہیں ہو پاتا،
نہ ہی کسی کی جُوتی کا تسمہ ٹوٹتا ہے۔

28 اُن کے تیر تیز ہیں،

اور اُن کی تمام کمانیں کشیدہ ہیں؛

اُن کے گھوڑوں کے کھُر چقماق کی طرح نظر آتے ہیں،

اور اُن کے رتھوں کے پیچے گردباد کی طرح۔

29 اُن کی گرج شیروں کے گرجنے کی طرح ہے،

اور وہ جوان شیروں کی طرح دھاڑتے ہیں؛

وہ غزّاتے ہوئے شکار پر جھپٹتے ہیں

اور بے روک ٹوک اُسے لے جاتے ہیں اور کوئی اُسے نہیں
بچاتا۔

30 اُس روز وہ اُس پر ایسے غزّائیں گے

جیسا کہ سمندر شور مچاتا ہے،

اور اگر کوئی اُس مُلک پر نظر ڈالے،

تو وہ صرف تاریکی اور دُکھ تکلیف ہی دیکھ پائے گا؛

یہاں تک کہ بادل سُورج روشنی کو بھی تاریک کر دیں گے۔

6

یسعیاہ کی روانگی

1 جس سال غزّیّہ بادشاہ نے وفات پائی، میں نے خُداوند کو ایک
بلند و بالا تخت پر جلوہ افروز دیکھا اور اُن کے قبا کے گھیر سے ہیکل
معمور ہو گئی۔

² اُس سے ذرا اُونچائی پر سرافیم فرشتے تھے جن کے چہ چہ پر تھے۔
دوپروں سے اُنہوں نے اپنے چہرے چھپا رکھے تھے، دو سے اپنے پاؤں
اور دوپروں کی مدد سے وہ اُڑتے تھے۔

³ اور وہ ایک دُوسرے سے پُکار پُکار کر کہہ رہے تھے:
”قُدُوس، قُدُوس، قُدُوس قادر مطلق یاہوہ؛

ساری زمین اُس کے جلال سے معمور ہے۔“

⁴ اُن کی آوازوں کے شور سے دروازوں کی چوکھٹیاں اور دھلیزیں ہل
گئیں اور ہیکل دھوئیں سے بھر گئی۔

⁵ ”میں چلا اُٹھا! مجھ پر افسوس! میں تباہ ہو گیا! کیونکہ میرے
ہونٹ ناپاک ہیں اور میں ناپاک ہوتوں والے لوگوں کے درمیان رہتا
ہوں اور میں نے بادشاہ کو جو قادر مطلق یاہوہ* ہے اپنی آنکھوں سے
دیکھا ہے۔“

⁶ پھر اُن میں سے ایک سرافیم دست پناہ کی مدد سے مذبح پر سے
ایک جلتا ہوا انگارا اپنے ہاتھ میں لیتے ہوئے میری طرف اُڑ کر آیا۔

⁷ اُس نے اُس سے میرے منہ کو چھوا اور کہا، ”دیکھ، اِس نے
تیرے لبوں کو چھوا ہے؛ تیری بدکاری دور ہوئی اور تیرے نگاہ کا
کفارہ ہو گیا۔“

⁸ تب میں نے خُداوند کو یہ کہتے ہوئے سنا، ”میں کسے بھیجوں
اور ہماری طرف سے کون جائے گا؟“

تب میں نے عرض کیا، ”میں حاضر ہوں، مجھے بھیج دو!“

⁹ اُنہوں نے فرمایا، ”جاؤ اور اِس قوم سے کہو:

* 6:2 قادر مطلق یاہوہ عبرانی میں یاہوہ سباؤتھ یعنی لشکروں کے یاہوہ

”تُم سُنْتے تو رھو گے لیکن سمجھو گے نہیں؛
 دیکھتے رھو گے لیکن کبھی پہچان نہ پاؤ گے۔“
 10 اِس قوم کے دِل پر چربی چھا گئی ہے؛
 اُور وہ اُونچا سُننے لگے ہیں
 اُور اُنہوں نے اُپنی آنکھیں بند کر رکھی ہیں۔
 ایسا نہ ہو کہ اُن کی آنکھیں دیکھ لیں،
 اُور اُن کے کان سُن لیں،
 اُور اُن کے دِل سمجھ لیں،
 اُور وہ میری طرف پھریں اُور میں اُنہیں شفا بخشوں۔“
 11 پھر میں نے پوچھا، ”اے یاہوہ کب تک؟“
 اُور اُنہوں نے جَوَاب دیا:
 ”جَب تک شہر ویران نہ ہو
 اُور اُن میں کوئی اِنسان بسنے والا نہ رہے،
 جَب تک گھر خالی نہ ہو جائیں
 اُور کھیت تباہ و برباد ہو کر نہ رہ جائیں،
 12 جَب تک یاہوہ ہر شخص کو وہاں سے بہت دُور نہ کر دے
 اُور زمین پُوری طرح ویران نہ ہو جائے۔“
 13 چاہے مُلک میں ایک دھائی حصّہ لوگ باقی بچیں،
 اُسے بھی ویران چھوڑ دیا جائے گا۔
 لیکن جس طرح بطم اُور بلوط کے
 درخت کٹنے کے بعد صِرَف اُن کا ٹھٹھہ باقی رہ جاتا ہے،

اُسی طرح اسرائیل مُلک میں بچا ہوا ٹھنٹھ مُقدس بیج کا کام دے گا۔“

7

عمانویل کا نشان

¹ جَب یُوْتَام بن عُرْیَاہ کا بیٹا آحاز یہودِیہ کا بادشاہ تھا تب ارام کے بادشاہ رِضین اور اسرائیل کے بادشاہ پَقاح بن رملیاء نے یروشلم پر چڑھائی کی لیکن وہ اُس پر غالب نہ آسکے۔

² جَب داوید کے گھرانے کو یہ اِطْلَاع ملی، ”ارام اور اِفرائیم کے درمیان عہد ہو چکا ہے“؛ تو آحاز اور اُس کے لوگوں کے دل ایسے دھل گئے جیسے جنگل کے درخت آندھی سے تھرتھراتے ہیں۔

³ تب یاہوہ نے یسعیاہ سے کہا، ”تُو اپنے بیٹے شَعَارِیْعُشُوب کے ساتھ جا اور آحاز سے اُس جگہ مل جہاں دھوبیوں کے میدان کو جانے والی راہ پر اُوپر کے چشمہ کی نہر ختم ہوتی ہے۔

⁴ اور اُس سے کہہ: ’خبردار رہ، حوصلہ رکھ اور ڈر مت۔ اُن دو جھلسے ہوئے لکڑی کے ٹنڈوں، رِضین اور ارام کے اور رملیاء کے بیٹے کے قہر شدید سے تیرا دل نہ گھبرائے۔

⁵ ارام، اِفرائیم اور رملیاء کے بیٹے نے تیری تباہی کا منصوبہ باندھا ہے اور کہتے ہیں:

⁶ ”اُو ہم یہوداہ پر حملہ کریں اور اُس کے ٹکڑے ٹکڑے کر کے آپس میں بانٹ لیں اور طاییل کے بیٹے کو اُس پر بادشاہ مقرر کریں۔“

⁷ لیکن یاہوہ قادر یوں فرماتے ہیں:

”وہ اپنے ارادہ میں کامیاب نہ ہوں گے،

اور ایسا ہرگز نہ ہوگا،

⁸ کیونکہ آرام کا سر دمشق ہے،

اور دمشق کا سر رضین ہے،

پینسٹھ سال کے اندر اندر

افرائیم بھی ایسا تباہ ہوگا کہ بحیثیت اپنا وجود کھو بیٹھے گا۔

⁹ افرائیم کا سر سامریہ ہے،

اور سامریہ کا سر صرف رملیہ کا بیٹا ہے۔

اگر تم اپنے ایمان میں ثابت قدم نہ رہے،

تو یقیناً تم بھی قائم نہ رہو گے۔“

¹⁰ یاہوہ نے پھر آحاز سے کہا:

¹¹ ”یاہوہ اپنے خدا سے کوئی نشان طلب کر، چاہے وہ گھری

گھرائی میں ہو یا بلند ترین بلندیوں میں۔“

¹² لیکن آحاز نے کہا، ”میں نہیں مانگوں گا۔ میں یاہوہ کی آزمائش

نہیں کروں گا۔“

¹³ تب یسعیاہ نے کہا، ”اب سنو، اے داوید کے خاندان والو! کیا

لوگوں کے صبر کو آزمانا ہی کافی نہیں ہے؟ کیا تم میرے خدا کے صبر

کو بھی آزماؤ گے؟

¹⁴ اس لیے یاہوہ خود ہی تمہیں ایک نشان دے گا: دیکھو ایک

کنواری حاملہ ہوگی اور اُس سے ایک بیٹا پیدا ہوگا اور اُس کا نام

عمانویل رکھا جائے گا۔

¹⁵ اور جب تک وہ بدی سے انکار اور نیکی کو تسلیم کرنا نہیں جانے گا وہ دہی اور شہد کھاتا رہے گا۔
¹⁶ لیکن اس سے قبل کہ یہ بچہ بدی سے گریز اور نیکی کو تسلیم کرنا جانے اُن دو بادشاہوں کے مُلک ویران ہو جائیں گے جن سے تم خوفزدہ ہو۔
¹⁷ یاہوہ تجھ پر، تیرے لوگوں پر اور تیرے باپ کے گھرانے پر ایسا وقت لائے گا جیسا اِفرائیم کے یہودیہ سے الگ ہونے کے بعد اب تک نہیں لایا۔ وہ شاہ اشور کو لے آئے گا۔“

اشور، یاہوہ کا آلہ

¹⁸ اُس وقت یاہوہ سیٹی کی آواز سے مصر کے نیل کے دُور دُور کے دریاؤں سے شہد کی مکھیوں کو اور اشور کے مُلک سے زنبوروں کو بلائیں گے۔
¹⁹ وہ سب آکر ڈھلوان وادیوں، چٹانوں کی دراڑوں، تمام کانٹے دار جھاڑیوں اور پانی کے سبھی ذخیروں پر چھا جائیں گی۔
²⁰ اُس وقت یاہوہ دریائے فرات کے اُس پار سے یعنی اشور کے بادشاہ سے کرایہ پر لیے ہوئے اُسترے سے تمہارے سر اور پاؤں کے بال یہاں تک کہ تمہاری دارھی بھی مونڈ ڈالیں گے۔
²¹ اُس وقت ایک آدمی صرف ایک گائے کی بچھیا اور دو بکریاں پالے گا۔
²² اور چونکہ وہ کثرت سے دودھ دیں گی اس لیے وہ دہی کھائے گا اور مُلک کے بچے ہوئے تمام باشندے دہی اور شہد کھائیں گے۔

23 اُس وقت ہر اُس جگہ جہاں ہزار چاندی کے ثاقلوں کے ہزار انگوری پیلوں کی جگہ میں وہاں صرف جھاڑیاں اور اُونٹ ٹگارے ہوں گے۔

24 شکاری وہاں تیر اور کمان لے کر جائیں گے کیونکہ تمام مُلک جھاڑیوں اور اُونٹ ٹگاروں سے بھرا ہوگا۔

25 اُن پہاڑیوں پر جہاں کسی زمانہ میں گُداں سے کھدائی کر کے کاشتکاری کی جاتی تھی، جھاڑیوں اور اُونٹ ٹگاروں کے خوف سے اب تو وہاں جانا بھی پسند نہ کریں گے۔ وہ ایسی جگہیں بن جائیں گی جہاں گائے بیل کھلے پھرتے ہیں اور بھیڑیں دوڑتی ہیں۔

8

یسعیاہ کے بیٹے نشانی کی طرح

1 یاہوہ نے مجھ سے کہا، ”ایک بڑا طُومار لے اور اُس پر کسی معمولی قلم سے لکھ: مہرِ شلالِ حاشِ بَر۔“*

2 اور میں اور یاہوہ کاہن اور ییریکاہ کے بیٹے زکریاہ کو اپنے مُعتبر گواہوں کے طور پر بلاؤں گا۔

3 پھر میں نبیہ کے پاس گیا اور وہ حاملہ ہوئی اور اُن کے ہاں بیٹا پیدا ہوا۔ اور یاہوہ نے مجھ سے کہا، ”اُس کا نام مہرِ شلالِ حاشِ بَر رکھ۔“

4 اِس سے پہلے کہ یہ بچہ ابا یا اماں کھنا سیکھے اشور کا بادشاہ، دَمَشق کا خزانہ اور سامریہ کا مالِ غنیمت اُٹھالے جائے گا۔“

5 یاہوہ نے پھر مجھ سے کہا:

* 8:1 مہرِ شلالِ حاشِ بَر یعنی فوری لوٹ مار، اور تیزی سے شکار کرنا

6 ”چونکہ اِن لوگوں نے
 شیلوہ کے چشمہ کے نرم رو پانی کو ردّ کر دیا
 اور رضین پر خوش ہوتا ہے۔
 اور رملیہ کے بیٹے پر مائل ہو گئے،
 7 اِس لیے خُداوند دریائے فرات
 کے خوفناک سیلاب کو
 یعنی شاہ اشور کو اُس کی پوری شان و شوکت کے ساتھ اُن کے
 خلاف چڑھا لائے گا۔
 جس سے اُن کے سبھی نالوں میں طغیانی آ جائے گی
 اور اُن کے کنارے لبریز ہو جائیں گے۔
 8 وہ پانی کی طرح تمام بنی یہوداہ میں پھیل جائے گا،
 یہاں تک کہ اُس کی گردن تک پہنچ جائے گا۔
 اور اُس کے پھیلے ہوئے پروں کے نیچے تیری زمین کی ساری وسعت
 چھپ جائے گی۔
 اے عمانوئیل!“

9 اے قومو! جنگ کا نعرہ بلند کرو اور تم ٹکڑے ٹکڑے کر دیے
 جاؤ گے۔

اے دُور دُور کے ملکوں کے لوگو، سُنو،
 جنگ کے لیے تیار ہو جاؤ تمہارے ٹکڑے ٹکڑے کر دیے جائیں گے!
 جنگ کے لیے تیار ہو جاؤ، تمہارے پُزے پُزے ہو جائیں گے۔
 10 اپنی حکمت عملی تیار کر لو لیکن وہ ناکام رہے گی؛

اَپنا منصوبہ بنالو لیکن وہ قائم نہ رہ سکے گا،
کیونکہ خُدا ہمارے ساتھ ہے۔

11 یاہوہ کا ہاتھ مجھ پر بھاری تھا تو اُس نے مجھے تاکید کی اور

کہا کہ اُس قوم کی راہ پر ہرگز نہ چلنا۔

12 ”ہر اُس چیز کو جسے یہ لوگ سازش مانتے ہیں،
تُم اُسے سازش نہ مانو؛

اور جس چیز سے وہ ڈرتے ہیں، تُم اُس سے نہ ڈرو۔
اور نہ اُس سے خوفزدہ ہو۔

13 قادر مطلق یاہوہ ہی وہ ہستی ہے جسے تُم مقدس جانو،

وہ ہی ہے جس سے تُم ڈرو،

اور صرف اُسی کا خوف مانو،

14 اور وہ ایک پاک مقام ہوگا؛

لیکن اسرائیل کے دونوں گھرانوں کے لیے

وہ ٹھیس لگنے کا پتھر

اور ٹھوکر کھانے کی چٹان۔

اور یروشلم والوں کے لیے

جال اور پھندا ہوگا۔

15 اُن میں سے اکثر ٹھوکر کھائیں گے؛

اور گر کر چمکا چور ہو جائیں گے

اور پھندے میں پھنس کر پکڑے جائیں گے۔“

16 شہادت نامہ کو بند کر دو

اور میرے شاگردوں کے لیے ہدایات پر مہر لگا دو۔

17 میں یاہوہ کا انتظار کروں گا،
جو اپنا چہرہ یعقوب کے گہرانے سے چھپائے ہوئے ہے۔
میں اُس پر توکل کروں گا۔

18 میں یہاں ہوں اور اُن فرزندوں کے ساتھ ہوں جنہیں یاہوہ نے
مجھے دیا ہے۔ ہم قادر مطلق یاہوہ کی جانب سے جو کوہ صیون پر
رہتا ہے، بنی اسرائیل کے درمیان نشانات اور معجزے ہیں۔

تاریکی روشنی میں بدل جاتی ہے۔

19 جب لوگ تمہیں حضراتیوں اور ارواح پرستوں سے رُجوع کرنے
کو کہتے ہیں جو محض پھسپھساتے اور بڑبڑاتے ہیں، تو پھر کیا مناسب
نہیں کہ قوم خود اپنے ہی خدا سے دریافت کر لے؟ زندوں کی خاطر
مردوں سے مشورہ کرنے کی کیا ضرورت ہے؟
20 شریعت اور شہادت پر نظر ڈالو۔ اگر وہ اس کلام کے مطابق بات
نہ کریں تو اُن کے لیے صبح کبھی طلوع نہ ہوگی۔

21 وہ پریشان حال اور بھوکے ملک میں بھٹکتے پھریں گے اور جب
فاقہ کی نوبت آئے گی تو زندگی سے بیزار ہو کر اور اوپر نگاہ کر کے اپنے
بادشاہ اور اپنے خدا کو کوسنے لگیں گے۔

22 پھر وہ زمین کی طرف نگاہ کریں گے اور صرف تنگ حالی،
تاریکی اور خوفناک اداسی ہی دیکھ پائیں گے اور وہ گہری تاریکی
میں دھکیل دیئے جائیں گے۔

9

¹ بہر حال جو پریشان حال تھے اُن کی پریشانی جاتی رہے گی۔ ماضی میں اُس نے زبُلُون اور نفتالی کے زمینی علاقوں کو پست کیا لیکن مستقبل میں وہ غیر قوموں کے صوبہ گلیل کو جہاں سے سمندر کو شاہراہ نکلتی ہے اور دریائے یردن کے کناروں کے علاقوں کو سرفراز کریں گے۔

² جو لوگ تاریکی میں چل رہے تھے اُنہوں نے ایک بڑی روشنی دیکھی؛ اور جو لوگ موت کی گہری تاریکی کے مُلک میں زندگی گزار رہے تھے اُن پر ایک نور آچمکا۔

³ آپ نے قوم کو بڑھایا اور اُن کی خوشی میں اضافہ کر دیا؛ وہ تیرے سامنے خوشی مناتے ہیں ٹھیک اُسی طرح جیسے فصل کاٹتے وقت یا مالِ غنیمت تقسیم کرتے وقت لوگ خوشی مناتے ہیں۔

⁴ آپ نے وہ جوئے توڑ دیئے جو اُن کے اوپر بوجھ بنے ہوئے تھے، اور وہ سلاخے بھی ہٹا دیں جو اُن کے کندھوں پر تھیں، اور وہ عصا بھی ٹکڑے ٹکڑے کر دیا جس سے اُن کے اوپر ظلم ڈھائے گئے،

ٹھیک اُسی طرح جیسے مِدیّان کی شکست کے دنوں میں تُو نے کیا تھا۔

5 ہر جنگجو سپاہی کا جوتا جو لڑائی میں استعمال کیا گیا
اور ہر وہ لباس جو خون آلودہ ہے
جلایا جائے گا،

اور آگ کا ایندھن بن جائے گا۔

6 کیونکہ ہمارے لیے ایک ولد پیدا ہوا ہے،
ہمیں ایک بیٹا بخشا گیا،

اور سلطنت اُس کے کندھوں پر ہوگی۔

اور وہ عجیب مشیر، قادر خدا،

ابدیت کا باپ اور سلامتی کا شہزادہ کھلائے گا۔

7 اُس کی سلطنت کے اقبال

اور سلامتی کی انتہا نہ ہوگی۔

وہ داوید کے تخت

اور اُس کی مملکت پر

اس وقت سے لے کر ابد تک حکومت کریں گے۔

اور اُسے عدل اور راستی کے ساتھ

قائم کر کے برقرار رکھے گا۔

قادر مطلق یاہوہ* کی غیوری اُسے انجام دے گی۔

اسرائیل کے خلاف یاہوہ کی خفگی

8 یاہوہ نے یعقوب کے خلاف پیغام بھیجا ہے،

اور وہ اسرائیل پر نازل ہوگا۔

9 تمام لوگ اُسے جانیں گے

* 9:7 قادر مطلق یاہوہ عبرانی میں یاہوہ سباؤتھ یعنی لشکروں کے یاہوہ

یعنی بنی اِفرائیم اور اہلِ سامریہ
جو بڑے تکبر
اور سخت دلی سے کھتے ہیں۔

¹⁰ ”اینٹیں تو گر گئی ہیں،
لیکن ہم تراشے ہوئے پتھروں سے پھر سے عمارت بنائیں گے،
انجیر کے درخت کاٹے گئے

لیکن ہم اُن کی جگہ دیودار کے درخت لگائیں گے۔“
¹¹ لیکن یاہوہ نے رِضین کے مخالفوں کو اُن کے خلاف مُسلح کیا ہے
اور اُن کے دشمنوں کو اُن پر چڑھا لایا ہے۔
¹² مشرق سے ارامیوں نے اور مغرب سے فلسطینیوں نے آکر
اسرائیل کو اپنا منہ پَسار کر نگل لیا ہے۔

اس کے باوجود بھی اُن کا قہر ٹل نہیں گیا،
بلکہ اُس کا ہاتھ اب بھی اُٹھا ہوا ہے۔

¹³ پھر بھی لوگ اپنے مارنے والے کی طرف نہیں لوٹے،
نہ ہی وہ قادر مطلق یاہوہ کے طالب ہوئے۔

¹⁴ اس لیے یاہوہ اسرائیل کا سر اور دُم،
اور کھجور کی شاخ اور سرکنڈا، دونوں کو ایک ہی دن میں
کاٹ ڈالے گا؛

¹⁵ بزرگ و معزز ہستیاں سر ہیں،
اور وہ نبی جو جھوٹی تعلیم دیتے ہیں، دُم ہیں۔

¹⁶ اُن لوگوں کے رہنما اُنہیں گمراہ کرتے ہیں،

اور جنہیں ہدایت کی گئی وہ بھٹک گئے۔
 17 چنانچہ یاہوہ جوانوں سے خوش نہ ہوگا،
 نہ ہی یتیموں اور بیواؤں پر رحم کریں گے،
 کیونکہ ہر کوئی بے دین اور بد کردار ہے،
 اور ہر منہ سے حماقت کی باتیں نکلتی ہیں۔

اس کے باوجود بھی اُس کا قہر ٹل نہیں گیا،
 بلکہ اُس کا ہاتھ اب بھی اُٹھا ہوا ہے۔

18 یقیناً شرارت آگ کی طرح جلا دیتی ہے؛
 اور جھاڑیوں اور اُونٹ نگاروں کو بھسم کر ڈالتی ہے۔
 وہ جنگل کی گنجان جھاڑیوں میں آگ لگا دیتی ہے،
 اور وہ دھوئیں کے بادل کی طرح اوپر اُڑ جاتی ہیں۔

19 قادر مطلق یاہوہ کے قہر سے
 مُلک جھلس جائے گا
 اور لوگ آگ کا ایندھن بن جائیں گے؛
 اور کوئی اپنے بھائی تک کو نہیں بچائے گا۔
 20 دائیں طرف سے وہ بے تحاشا کھائیں گے،
 پھر بھی بھوکے رہیں گے؛
 اور بائیں طرف سے بھی کھائیں گے،
 لیکن اُن کی بھوک نہ مٹے گی۔
 ہر ایک اپنے ہی بازو کا گوشت کھائے گا۔
 21 منشیہ اِفرائیم کو کھاتا ہے اور اِفرائیم منسی کو؛

اور وہ دونوں مل کر بنی یہوداہ کے مخالف ہوں گے۔
 اِس کے باوجود بھی اُس کا قہر ٹلا نہیں،
 بلکہ اُس کا ہاتھ اب بھی اُٹھا ہوا ہے۔

10

¹ افسوس اُن پر جو غیر مُنصفانہ قوانین بناتے ہیں،
 اور اُن پر بھی جو ظالمانہ احکام جاری کرتے ہیں،
² تاکہ غریبوں کو اُن کے حقوق سے
 اور میرے مظلوم خادموں کو انصاف سے محروم رکھیں،
 بیواؤں کو اپنے ظلم کا شکار بنائیں
 اور یتیموں کو لوٹیں۔
³ تم حساب کے دن کیا کرو گے،
 جب دُور سے مُصیبت آ کھڑی ہوگی؟
 تب مدد کے لیے کس کے پاس بھاگ کر جاؤ گے؟
 اور اپنی شان و شوکت کہاں رکھ چھوڑو گے؟
⁴ قیدیوں کے درمیان ذلت اُٹھانے
 اور مقتولوں کے نیچے دبے پڑے رہنے کے سوا کچھ اور نہ کر
 سکو گے۔

اِس کے باوجود اُن کا قہر ٹل نہیں گیا،
 بلکہ اُن کا ہاتھ اب بھی اُوپر اُٹھا ہوا ہے۔

اشور پر خدا کے سزا کا فیصلہ

- 5 ”اُشور پر افسوس جو میرے غضب کا عطا ہے،
 اور جس کے ہاتھ میں میرے قہر کی لاٹھی ہے!
 6 میں اُسے ایک بے دین قوم کی طرف بھیج رہا ہوں
 ایک ایسی قوم کے خلاف جس پر میرا قہر ہے،
 تاکہ وہ انہیں لوٹے اور مالِ غنیمت حاصل کرے،
 اور انہیں گلیوں میں کیچڑ کی طرح روندے۔
 7 لیکن وہ یہ نہیں چاہتے،
 نہ ہی یہ ان کی منشا ہے،
 اُن کا مقصد محض تباہ کرنا،
 اور بہت سی قوموں کو ختم کر دینا ہے۔
 8 وہ کہتا ہے: ”کیا میرے سپہ سالار بادشاہ نہیں؟“
 9 ”کیا کُنو کا انجام کرکیش کی طرح
 اور حمات کا حشر ارفاد کی مانند،
 اور سامریہ کا حال دمشق کی مانند نہیں ہوا؟
 10 جس طرح میرے ہاتھ نے وہ بُت پرست سلطنتیں اپنے قبضہ میں
 کر لیں،
 جن کے بُت یروشلم اور سامریہ کے بتوں سے بھی بڑھ کر تھے
 11 تو کیا میں یروشلم اور اُس کے بتوں کے ساتھ ویسا ہی سلوک نہ
 کروں
 جیسا کہ سامریہ اور اُس کے بتوں کے ساتھ کیا تھا؟“
 12 جب یاہوہ کوہِ صیون اور یروشلم میں اپنا تمام کام کر چکے گا،
 ”تَب وہ کہے گا کہ میں شاہِ اُشور کو اُس کے دل کے گھمنڈ اور
 اُس کے آنکھوں کے غرور کی سزا دوں گا۔“

13 کیونکہ وہ کہتا ہے:

”میں نے اپنے بازو کی قوت اور اپنی حکمت سے یہ کیا ہے
کیونکہ مجھ میں اتنی سمجھ ہے۔

میں نے قوموں کی حدود کو سر کا دیا،
اُن کے خزانے لوٹ لیے؛

اور زور آور بہادر کی طرح اُن کے بادشاہوں کو مطیع کر لیا۔

14 جس طرح کوئی اپنے ہاتھ گھونسے کی طرف بڑھاتا ہے،

اُسی طرح میرا ہاتھ قوموں کی دولت کی طرف بڑھا

جس طرح لوگ ترک کئے ہوئے آندوں کو بٹور لیتے ہیں،

اُسی طرح میں نے تمام ملکوں کو سمیٹ لیا،

اور کسی نے پر تک نہ ہلایا،

اور نہ چونچ کھول کر چھچھانے کی جرأت کی۔“

15 کیا کُلھاڑا اپنے استعمال کرنے والے سے زیادہ طاقتور ہونے کا

دعویٰ کر سکتا ہے

یا آ رہ کش کے خلاف شیخی مار سکتا ہے؟

یا عصا اپنے اُٹھانے والے کو اُٹھا سکتا ہے،

یا لالٹھی اُسے گھمائے گی جو لکڑی نہیں، آدمی ہے!

16 چنانچہ خداوند، قادر مطلق یا ہوہ،

اُس کے قوی ہیکل سپاہیوں پر ایسی وبا نازل کریں گے جو

اُنہیں لاغر کر دے گی؛

اور اُس کی شان و شوکت ایک بھڑکتے ہوئے شعلے کی مانند جلا دی جائے گی۔

17 اسرائیل کا نور ہی آگ بن جائے گا،

اور اُس کا قدوس ایک شعلہ؛

جو ایک ہی دن میں اُس کے گھاس پھوس کو جلا کر بھسم کر دے گا۔

18 اور جس طرح ایک مریض ختم ہو جاتا ہے

اُسی طرح یہ آگ اُس کے جنگلوں اور زرخیز کھیتوں کی رونق کو

بالکل نیست و نابود کر دے گی۔

19 اور اُس کے جنگل میں اتنے تھوڑے درخت باقی بچیں گے

جنہیں ایک بچہ بھی گن کر لکھ سکے گا۔

اسرائیل کے بچے ہوئے لوگ

20 اُس وقت اسرائیل کے باقی بچے لوگ،

یعنی یعقوب کے گھرانے کے بچے ہوئے لوگ،

یاہوہ، اسرائیل کے قدوس پر

بچے دل سے توکل کریں گے

اور اُس پر جس نے اُن کو مارا تھا

پھر تکیہ نہ کریں گے۔

21 باقی بچے لوگ لوٹیں گے یعنی یعقوب کے گھرانے کے بچے ہوئے

لوگ

قادر خدا کی طرف لوٹیں گے۔

22 اے اسرائیل، اگرچہ تیرے لوگ سمندر کی ریت کے ذروں کے برابر ہو گئی،

اُن میں سے صرف ایک ہی باقی رہے گا۔
کیونکہ ایک زبردست بربادی،
راستباز طور پر مقرر کی جا چکی ہے۔

23 کیونکہ خداوند، قادر مطلق یاہوہ،
مقررہ بربادی تمام اِس زمین پر ظاہر کریں گے۔
24 چنانچہ خداوند، قادر مطلق یاہوہ* یوں فرماتے ہیں:
”اے میرے لوگو جو صیّون میں بستے ہو،
اشور سے نہ ڈرو،

خواہ وہ تمہیں ڈنڈے سے مارے
اور تمہارے خلاف لٹھ اٹھائے جیسا کہ مصریوں نے کیا تھا۔
25 تمہارے خلاف میرا غصہ جلدی ہی ٹھنڈا ہو جائے گا
اور میرا غضب اُن کی بربادی کا باعث ہوگا۔“

26 قادر مطلق یاہوہ اُسے کوڑے سے مارے گا،
ٹھیک اُسی طرح جیسے حوریب کی چٹان پر مدیان کو مارا تھا؛
اور وہ اپنا عصا سمندر پر بڑھائے گا،
جیسا کہ اُس نے مصر میں کیا تھا۔
27 اُس دن تیرے کندھوں پر سے اُس کا بوجھ
اور تیری گردن پر سے اُن کا جوا اُٹھالیا جائے گا؛

* 10:24 قادر مطلق یاہوہ عبرانی میں یاہوہ سباؤتھ یعنی لشکروں کے یاہوہ

اور تیرے موٹاپے کے باعث
جُواتور دیا جائے گا۔

28 وہ عیّات میں داخل ہو رہا ہے؛
اور مِگروُن سے ہو کر گزر رہا ہے؛
اُس نے مِکاش میں اپنا اَسباب جمع کر رہا ہے۔
29 وہ گھاٹی کو عبور کر رہے ہیں اور کہتے ہیں،
”ہم گِبعہ میں رات کائیں گے۔“
رامہ ہراساں ہے؛
اور شاؤل کو گِبع بھاگ نکلا ہے۔

30 اے گلیم کی بیٹی، چلا!
اے لیشاہ کی قوم سُنو!
بے چارہ عناتوت!
31 مَدْمینہ بھاگ نکلا؛
اور گسیم کے رہنے والے جا چھپے۔
32 آج کے دن وہ نوب میں قیام کریں گے؛
اور صیون کی بیٹی کے پہاڑ
یعنی یروشلم کی پہاڑی کی طرف
اپنی مٹھی دکھا کر دھمکائے گا۔

33 دیکھو خُداوند، قادر مُطلق یاہوہ،
اپنی پوری قوت سے ڈالیاں چھانٹ ڈالے گا،
اُونچے اُونچے درخت کاٹ ڈالے جائیں گے،

اور بلند پست کئے جائیں گے۔
 34 وہ جنگل کی گنجان جھاڑیاں کُلھاری سے کاٹ ڈالے گا،
 اور لبانون قادر خدا کے سامنے سر تسلیم خم کریں گے۔

11

پِشائی کی شاخ

1 پِشائی کے تنے میں سے ایک ٹہنی نکلے گی؛
 اُس کی جڑوں سے ایک شاخ پھل لائے گی۔
 2 یاہوہ کی رُوح اُس پر ٹھہرے گی۔
 حکمت اور فہم کی رُوح،
 مصلحت اور قُدرت کی رُوح،
 معرفت اور یاہوہ کے خوف کی رُوح۔
 3 اور یاہوہ کے خوف میں اُس کی خوشنودی ہوگی۔

وہ اپنی آنکھوں کے دیکھنے کے مطابق انصاف نہ کریں گے،
 اور نہ اپنے کانوں کے سُننے کے مطابق فیصلہ کریں گے،
 4 بلکہ وہ مسکینوں کا انصاف راستی سے کریں گے،
 اور دُنیا کے غریبوں کا فیصلہ عدل سے کریں گے۔
 وہ اپنی زبان کے عصا سے زمین کو ماریں گے
 اور اپنے لبوں کے دَم سے بدکاروں کو ہلاک کریں گے۔
 5 راستبازی اُس کا کمر بند ہوگی
 اور وفاداری اُس کی کمر کا پٹکا ہوگی۔

6 تَب بھڑیا برّہ کے ساتھ رہے گا،
 اور چیتا بکری کے ساتھ بیٹھے گا،
 بچھڑا، شیر اور ایک سالہ بچھڑے اکٹھے رہیں گے؛
 اور ایک چھوٹا بچہ اُن کا پیش رو ہوگا۔
 7 گائے اور ریچھنی مل کر چرے گی،
 اور اُن کے بچے اکٹھے بیٹھیں گے،
 اور شیر بیل کی طرح بھوسا کھایا کرے گا۔
 8 شیر خوار بچہ ناگ کے بل کے پاس کھیلے گا،
 اور وہ لڑکا جس کا دودھ چھڑایا گیا ہو افعی کے سوراخ میں
 ہاتھ ڈالے گا۔

9 وہ میرے مقدّس پہاڑ پر کہیں بھی
 نہ تو کسی کو ضرر پہنچائیں گے اور نہ ہلاک کریں گے،
 کیونکہ زمین یاہوہ کے معرفت سے ایسی معمور ہوگی
 جیسے سمندر پانی سے بھرا ہے۔

10 اُس وقت یسائی کی جڑ مختلف لوگوں کے لیے ایک پرچم کی طرح
 ہوگی اور غیریہودیوں کا مجمع اُس کے گرد جمع ہوگا اور اُس کی آرامگاہ
 پر جلال ہوگی۔

11 اُس دن، خداوند زندہ باقی بچ جانے والوں کو واپس لانے کے
 لئے دوسری مرتبہ اپنا ہاتھ بڑھائے گا، جنہیں اُس نے اشور، مصر،
 قُتروس، کُوش، عیلام، شِنْعَار، ہمات اور سمندری جزیروں سے لیا ہے۔
 اُس وقت یاہوہ دوسری مرتبہ اپنا ہاتھ بڑھائے گا اور اپنی اُمت میں

سے بچے ہوئے لوگوں کو اشور، مصر کے شمالی اور جنوبی علاقوں سے،
گوش، عیلام، بابل، حمات، اور سمندری جزیروں سے مول لائے گا۔

12 وہ مختلف قوموں کے لیے پرچم بلند کریں گے
اور اسرائیل کے اُن لوگوں کو جمع کریں گے
جو جلاوطن کر دیئے گئے تھے؛ اور یہوداہ کے بکھرے ہوئے لوگوں
کو

زمین کی چاروں طرف سے فراہم کریں گے۔
13 اِفرائیم کا حسد جاتا رہے گا،

اور بنی یہوداہ کے دشمنوں کا خاتمہ ہو جائے گا؛
اور بنی اِفرائیم بنی یہوداہ سے حسد نہ رکھیں گے،
نہ بنی یہوداہ بنی اِفرائیم سے کینہ رکھیں گے۔
14 اور وہ مغرب کی جانب فلسطینیوں کے نشیبی کے علاقوں پر جھپٹ
پڑیں گے؛

اور باہم مل کر مشرق کے لوگوں کو لوٹ لیں گے۔
وہ اِدوم اور مُوآب پر ہاتھ ڈالیں گے،
اور بنی عموُن اُن کی اطاعت کریں گے۔
15 یاہوہ بحرِ مصر کی خلیج کو
خشک کر دے گا؛

وہ بادِ سموم کے ساتھ دریائے فرات پر
اپنا ہاتھ بڑھائے گا۔

وہ اُسے سات نالوں میں تبدیل کر دے گا

تاکہ لوگ جوتے پہننے ہوئے اُسے عبور کر سکیں۔
 16 اشور میں اُس کے باقی بچے ہوئے لوگوں کے لیے
 ایک ایسی شاہراہ قائم کی جائے گی،
 جیسی کہ بنی اسرائیل کے لیے
 مصر سے نکلتے وقت کی گئی تھی۔

12

ستائش کے نغمہ

1 اُس دن تم کہو گے:
 ”یاہوہ میں آپ کی ستائش کروں گا
 حالانکہ آپ مجھ سے خفا تھا،
 لیکن آپ کا غصہ ٹل گیا ہے
 اور آپ نے مجھے تسلی دی ہے۔“
 2 یقیناً خدا میری نجات ہے،
 میں اُن پر توکل کروں گا اور نہ ڈروں گا۔
 یاہوہ، یاہوہ ہی میری قوت اور میرا نغمہ ہے،
 وہ میری نجات بنا ہے۔“
 3 تم خوش ہو کر نجات کے چشموں سے
 پانی بہرو گے۔

4 اُس وقت تم کہو گے:
 ”یاہوہ کا شکر بجا لاؤ، اُسے اُس کے نام سے پکارو،
 قوموں میں اُس کے کارناموں کا ذکر کرو،
 اور اُس کے نام کی بڑائی کا اعلان کرو۔“

5 یاہوہ کی مدح سرائی کرو کیونکہ اُنہوں نے جلالی کام کئے ہیں،
یہ ساری دُنیا کو معلوم ہو جائے۔

6 اے صیّون کے لوگو، للکارو اور خوشی سے گاؤ،
کیونکہ اسرائیل کا قدّوس تمہارے درمیان عظیم ہے۔“

13

بابل کے خلاف نبوّت

1 بابل کے خلاف نبوّت جسے یسعیاہ بن آموص نے رُویا میں پایا:

2 پہاڑ کی ننگی چوٹی پر پرچم لہراؤ،

اُنہیں للکارو،

اور ہاتھ سے اشارہ کرو

کہ وہ اُمرا کے پہانکوں سے داخل ہوں۔

3 میں نے اُن لوگوں کو حکم دیا ہے جنہیں میں نے جنگ کے لیے تیار
کیا ہے،

اور اپنے بہادروں کو بلایا ہے

جو میری فتحیابی پر للکارنے ہیں

کہ وہ میرے قہر کو انجام دیں۔

4 سُنو، پہاڑوں پر شور و غل ہو رہا ہے،

جیسے کسی بڑے مجمع کا ہوا!

سُنو، مملکتوں میں ہنگامہ مچا ہوا ہے، گویا مختلف قوموں کا اجتماع
ہوا!

قادر مطلق یاہوہ* جنگ کے لئے لشکر جمع کر رہا ہے۔
 5 وہ دُور دراز کے ملکوں سے آئے ہیں،
 آسمان کی انتہا سے۔
 یاہوہ اور اُس کے قہر کے ہتھیار۔
 تاکہ سارا مُلک تباہ کیا جائے۔

6 واویلا کرو کیونکہ یاہوہ کا دِن قریب ہے؛
 وہ قادر مطلق کی طرف سے بڑی تباہی لے کر آئے گا۔
 7 اُس کی وجہ سے تمام ہاتھ ڈھیلے پڑ جائیں گے،
 اور ہر شخص کا دل پگھل جائے گا۔
 8 وہ دہشت زدہ ہوں گے،
 درد اور سخت تکلیف اُنہیں جکڑ لے گی؛
 اور وہ زچہ کی مانند درد سے تلہلا اُٹھیں گے۔
 وہ پُر خوف نگاہوں سے ایک دُوسرے کا مُنہ تاکیں گے،
 اور اُن کے چہرے مشتعل ہوں گے۔

9 دیکھو، یاہوہ کا دِن آ رہا ہے
 اور قہر شدید، غصہ سے بھرا ہوا نہایت دہشت انگیز دِن۔
 تاکہ مُلک کو ویران
 اور اُس میں بسنے والے گنہگاروں کو نیست و نابود کر دے۔
 10 آسمان کے ستارے اور کواکب
 بے نور ہو جائیں گے۔

* 13:4 قادر مطلق یاہوہ عبرانی میں یاہوہ سباؤتھ یعنی لشکروں کے یاہوہ

اُبھرتا ہوا سُورج تاریک ہو جائے گا

اور چاند کی روشنی جاتی رہے گی۔

11 میں دُنیا کو اُس کی بُرائی کی،

اور بدکاروں کو اُن کے گناہوں کی سزا دوں گا۔

میں مغرُوروں کے گھمنڈ کو ختم کر دوں گا

اور سنگدلوں کے غرور کو پست کروں گا۔

12 میں اِنسان کو خالص سونے،

بلکہ اوفیر کے سونے سے بھی مہنگا بنا دوں گا۔

13 اِس لیے میں آسمانوں کو لرزاؤں گا؛

اور زمین اپنی جگہ سے ہل جائے گی

یہ قادرُمطلق یاہوہ کے قہر سے،

اُس کے بھڑکتے ہوئے غصہ کا دِن ہوگا۔

14 شکاری کے ڈر سے بھاگنے والی ہرنیوں،

اور بن چرواہے کی بھیڑوں کی طرح،

ہر ایک اپنے اپنے لوگوں کی طرف لوٹے گا،

اور اپنے اپنے وطن کو بھاگ جائے گا۔

15 جو کوئی پکڑا جائے گا اُسے آرپار چھیدا جائے گا؛

وہ جو گرفتار ہوں گے تلوار کا لقمہ بنیں گے۔

16 اُن کے شیرِ خوار بچے اُن کی آنکھوں کے سامنے ٹکڑے ٹکڑے کر

دئیے جائیں گے؛

اور اُن کے گھر لوٹے جائیں گے اور اُن کی بیویوں کی بے حرمتی

ہوگی۔

17 دیکھو، میں میدی یا مادیوں کو اُن کے خلاف اُبھاروں گا،
جو چاندی کی پروا نہیں کرتے
نہ ہی سونے میں کوئی دلچسپی رکھتے ہیں۔

18 اُن کی کمانوں سے جوان زخمی ہو کر گریں گے؛
وہ نہ شیرخواروں پر ترس کھائیں گے
اور نہ ہی لڑکے، لڑکیوں پر رحم کی نظر کریں گے۔

19 چنانچہ خدا بابل کو جو تمام مملکتوں کی حشمت ہے،
اور جس کی شان و شوکت پر کسیدیوں کو ناز ہے،
سدوم اور عمورہ کی طرح
تہہ و بالا کر دے گا۔

20 وہ پھر کبھی آباد نہ ہوگا
اور پُشت در پُشت اُس میں کوئی نہ بسے گا؛
کوئی عربی وہاں خیمہ زن نہ ہوگا،
نہ کوئی چرواہا اپنے گلوں کو وہاں آرام کرنے دے گا۔

21 لیکن بیابان کے جنگلی جانور وہاں لیٹیں گے،
اور گیدڑ اُن کے محلوں میں گھس جائیں گے؛
الو وہاں بسیرا کریں گے،
اور جنگلی بکریاں وہاں گودتی پھاندتی رہیں گی۔

22 اُس کے قلعوں میں لکڑی بگھے،
اور اُس کے عالیشان محلوں میں گیدڑ شور مچائیں گے۔
اُس کا دن قریب آچکا،
اور اُس کے دنوں کو اب طُول نہ دیا جائے گا۔

14

- ¹ یاہوہ یعقوب پر مہربان ہوگا پھر
ایک بار وہ بنی اسرائیل کو چُن لے گا۔
اور اُنہیں خود اُن ہی کے مُلک میں آباد کریں گے۔
پردیسی اُن سے مل جائیں گے
اور یعقوب کے گھرانے سے مُتحد ہو جائیں گے۔
- ² مُختلف قومیں
اُنہیں اُن ہی کے مُلک میں پہنچائیں گی۔
اور بنی اسرائیل یاہوہ کی سرزمین میں اُن قوموں کے مالک ہوں گے
اور قوموں کو اپنے غلام اور لونڈیاں بنائیں گے۔
وہ اپنے اسیر کرنے والوں کو اسیر کر لیں گے
اور اپنے ظلم ڈھانے والوں پر حُکمران ہوں گے۔
- ³ جس روز یاہوہ اُنہیں تکلیف، پریشانی اور سخت غلامی سے راحت
دے گا،
- ⁴ اُس وقت تو شاہ بابل سے طنزاً یہ ضرب المثل کہے گا:
ظالم کا انجام کیسا ہوا!
اُس کا قہر کیسے مٹا!
- ⁵ یاہوہ نے بدکار کا لٹھ،
یعنی بے انصاف حاکموں کا عصا توڑ ڈالا،
- ⁶ جس سے وہ لوگوں کو غصہ میں آکر
لگاتار مارتے اور پیٹتے رہتے تھے،
اور قوموں پر قہر سے حُکومت کر کے

لگاتار اُن کے پیچھے پڑے رہتے تھے۔

7 تمام ملکوں میں اَب آرام اور سکون ہے؛

اور لوگوں کے لبوں پر ترانے ہیں۔

8 یہاں تک کہ صنوبر کے درخت اور لبانوں کے دیودار

خوش ہو کر تجھ سے یہ کہتے ہیں:

”جَب سے تُو گرا دیا گیا ہے،

کوئی لکڑھارا ہمیں کاٹنے کے لیے نہیں آیا۔“

9 تیری آمد پر تیرا اِسْتِقبال کرنے کے لیے

پاتال بیقرار ہے؛

وہ تیرے اِسْتِقبال کے لیے اُن سب مُردوں کی رُوحوں کو جھنجھوڑ

رہا ہے۔

جو دُنیا میں رہنما تھے؛

اور مُختلف قوموں کے سب بادشاہوں کو

اُن کے تحت شاہیوں پر سے اُٹھ کھڑا۔

10 وہ سب اُٹھیں گے،

اور تجھ سے کہیں گے،

”تُو بھی ہماری طرح کمزور ہو گیا؛

تُو ہماری طرح ہی بن گیا۔“

11 تیری تمام شان و شوکت

تیرے سازوں کی دھن کے ساتھ قبر میں اُتاری گئی؛

اَب کیڑے تیرا بستر

اور کینچوے تیری چادر ہیں۔

12 اے صُبْح کے ستارے، فجر کے بَدِے،

تُو کیسے آسمان سے گر پڑا!

تُو جو کسی زمانہ میں قوموں کو زیر کرتا تھا،

خود بھی زمین پر پٹکا گیا!

13 تُو اپنے دل میں کہتا تھا:

”میں آسمان پر چڑھ جاؤں گا،

اور اپنا تخت

خدا کے ستاروں سے بھی اُونچا کروں گا،

میں جماعت کے پہاڑ پر تخت نشین ہوں گا،

کو ضِفُون* کی انتہائی بلندیوں پر

14 میں بادلوں کے سروں سے بھی اُوپر چڑھ جاؤں گا،

میں خُدا تعالیٰ کی مانند بنوں گا۔“

15 لیکن تُو قبر میں اُتارا گیا،

بالکل پاتال کی تہہ میں۔

16 جو تیری طرف ٹِکِٹِکی لگا کر نُجھے دیکھتے ہیں،

تیری قِسمت پر غور کر کے کہتے ہیں:

”کیا یہ وَہی اِنسان ہے جس نے زمین کو لرزایا

اور مملکتوں کو ہلا دیا،

17 جس نے جہاں کو صحرا بنا دیا،

اور اُس کے شہروں کو ڈھا دیا

* 14:13 کو ضِفُون کَعنانیوں کے مُقدّس پہاڑ کی بالائی کی چوٹیوں پر

اور اپنے اسیروں کو اُن کے گھر لوٹنے نہ دیا؟“

18 مُتَلَف قوموں کے تمام بادشاہ

اپنی اپنی قبر میں نہایت شان سے سو رہے ہیں۔

19 لیکن تو ایک سُوکھی ہوئی شاخ کی طرح

اپنی قبر سے باہر پھینک دیا گیا،

تو مقتولوں کے نیچے دبا پڑا ہے،

اور اُن کے نیچے جنہیں تلوار سے چھیدا گیا

اور جو گرے کے پتھروں تک نیچے گرے ہیں،

ایک لاش کی طرح جو پاؤں کے نیچے روندی گئی ہو،

20 تو اُن کے ساتھ دفنایا نہ جائے گا،

کیونکہ تُو نے اپنے مُلک کو تباہ کیا

اور اپنی رعایا کو قتل کیا۔

بدکرداروں کی نسل کا

پھر کبھی ذکر نہ ہوگا۔

21 اُس کے فرزندوں کے لیے

اُن کے آباؤ اجداد کے گناہوں کے باعث قتل کی جگہ تیار کرو،

تا کہ وہ پھر اُٹھ کر مُلک کے وارث نہ بن جائیں

اور روئے زمین پر اپنے شہر نہ بسالیں۔

22 ”میں اُن کے خلاف سر اُٹھاؤں گا،“

یہ قادر مطلق یاہوہ کا فرمان ہے،

”اور میں بابل کا نام و نشان مٹا دوں گا،
اُس کے بچے ہوئے لوگ، اُن کی اولاد اور نسل،
سب کو ختم کر دوں گا،“

یہ یاہوہ کا فرمان ہے۔

²³ ”میں اُسے اَلوؤں کا مَسکن،

اور اُس کی زمین کو دلدل بنا دوں گا؛
اور فنا کے جھاڑو سے اُسے صاف کر ڈالوں گا،“
یہ قادرمُطلق یاہوہ کا فرمان ہے۔

²⁴ قادرمُطلق یاہوہ قَسَم کھا کر فرماتے ہیں،

”یقیناً جیسا میں نے سوچا ہے ویسا ہی ہوگا،
جیسا میں نے قصد کیا ہے ویسا ہی ہو کر رہے گا۔

²⁵ میرے ہی مُلک میں اشور کو کُچل دوں گا؛

میرے ہی پہاڑوں پر اُسے پاؤں تلے روند ڈالوں گا۔

تَب اُس کا جُوا میرے لوگوں پر سے اُتارا جائے گا،
اور اُس کا بوجھ اُن کے کندھوں پر سے ہٹایا جائے گا۔“

²⁶ یہ منصوبہ تمام جہاں کے لئیے بنایا گیا ہے؛

یہ وہی ہاتھ ہے جو تمام قوموں پر بڑھایا گیا ہے۔

²⁷ کیونکہ قادرمُطلق یاہوہ نے یہ قصد کر لیا ہے، اُسے کون منسوخ

کر سکا ہے؟

اُن کا ہاتھ بڑھایا گیا ہے، اب اُسے کون روک سکا ہے؟

فلسطینیوں کے خلاف نبوت

28 جس سال آحاز بادشاہ نے وفات پائی، اُسی سال یہ نبوتی پیغام آیا:

29 اے تمام فلسطینیو، تم اس پر خوش نہ ہو،
کہ جس لٹھ نے تمہیں مارا ہے وہ ٹوٹ گیا ہے،
اُس سانپ کی جڑ سے ایک افعی نکل آئے گا،
اور اُس کا پھل لپکنے والا اور نہایت زہریلا اژدھا ہوگا۔
30 مسکینوں کو پیٹ بھر کھانا ملے گا،
اور محتاج سکون سے سوئیں گے۔
لیکن میں تیری جڑِ قحط سے تباہ کروں گا،
وہ تیرے بچے ہوئے لوگوں کو قتل کریں گے۔

31 اے پھاٹک، تو واویلا کر! اے شہر، تو چلا!
اے تمام فلسطینیوں، لرزاں ہو جاؤ!
کیونکہ شمال کی طرف سے دھوئیں کا ایک بادل آ رہا ہے،
اور اُس کے لشکر کی صفوں میں سے کوئی بھی پیچھے نہ رہے گا۔

32 اُس مُلک کے سفیروں کو
کیا جواب دیا جائے؟
”یاہوہ نے صیون کو قائم کیا ہے،
اور اُس میں اُس کے مُصیبت زدہ لوگ پناہ لیں گے۔“

15

موآب کے خلاف نبوت

1 موآب کے خلاف نبوت: ایک ہی رات میں،

مُؤَاب کا شہر عَار تباہ ہو گیا!
 ایک ہی رات میں،
 مُؤَاب کا شہر قَبِر تباہ ہو گیا!
 2 اہل دیون اُونچے مقاموں پر واقع عبادت گاہ میں،
 ماتم کرنے کے لئے گئے؛
 نبو اور میدبا پر اہل مُؤَاب واویلا کرتے ہیں۔
 ہر ایک کا سر مُنڈا ہوا ہے
 اور ہر ایک کی داڑھی کاٹی گئی ہے۔
 3 وہ سڑکوں پر ٹاٹ اورٹھے پھرتے ہیں؛
 اور چھتوں اور چوراہوں پر نوحہ کرتے ہیں،
 اور زار زار روتے ہوئے سجدہ کرتے ہیں۔
 4 حَشِبُون اور الیعالہ رو رہے ہیں،
 اُن کی پُکار یاہض تک سُنائی دیتی ہے۔
 اِس لئے مُؤَاب کے مُسَلِّح سپاہی بھی زار زار رو رہے ہیں،
 اُن کے دلوں کی دھڑکن بندھو رہی ہے۔

5 میرا دل مُؤَاب کے لئے رو پڑا؛
 اُس کے لوگ ضِعْر،
 اور عِکَلَت شیلشیآہ تک فرار ہو گئے ہیں۔
 وہ روتے ہوئے،
 لُوحِیت کی راہ چڑھتے ہیں؛
 اور حُورونایم کی راہ پر
 اپنی تباہی پر آہ و نالہ کرتے ہیں۔
 6 عِمریم کی نہریں خشک ہو گئیں

اور گھاس مُرجھا گئی؛
روئیدگی غائب ہو گئی
اور ہریالی باقی نہ رہی۔

7 اِس لَئے جو دولت اُنہوں نے حاصل کی اور جمع کر رکھی ہے
اُسے وہ بید کے نالے کے پار لے جائیں گے۔

8 اُن کا شور و غل مُوآب کی سرحدوں تک گونجتا ہے؛
اور اُن کی آہ و زاری عِکْلانم تک،
اور اُن کی نوحہ خوانی بیر ایلیم تک پہنچتی ہے۔

9 دیمون کی ندیاں خُون سے بھری ہیں،
لیکن میں دیمون پر اور زیادہ مُصیبت لاؤں گا۔

مُوآب سے بھاگنے والوں پر
اور جو مُلک میں رہیں گے اُن پر شیر بھیجوں گا۔

16

1 سیلا سے بیابان کے راستے صیون کی بیٹی کے پہاڑ پر مُلک کے حاکم
کے پاس

خراج کے طور پر بروں بھیجو۔

2 جس طرح گھونسلے سے باہر گرے ہوئے پرندے
پھڑپھڑاتے ہیں،

اُسی طرح مُوآب کی عورتیں

ارنون کے گھاٹوں پر ہیں۔

3 اہل مُوآب اِلتجا کرتے ہیں، ”ہمیں صلاح دو،“
فیصلہ کرو۔

ٹھیک دوپہر کو بھی
اپنا سایہ رات کی مانند کرو۔

بھاگنے والوں کو چھپالو،
پناہ گزینوں کے ساتھ دھوکا نہ کرو۔

4 مُوآب کے جلاوطنوں کو اپنے پاس رہنے دو،
سمتگر کے قہر سے اُن کو بچاؤ۔

ظالم کا خاتمہ ہوگا،

اور تباہی رُک جائے گی،

اور سمتگر مُلک سے غائب ہو جائے گا۔

5 تَب رحمت کے ساتھ ایک تخت قائم کیا جائے گا،

اور داوید کے گھرانے سے ایک شخص۔

وہ جو عدالت میں انصاف کی تلاش کرتا ہے اور راستبازی کی رفتار
کو تیز کرتا ہے۔

راستی کے ساتھ اُس پر جلوہ افروز ہوگا۔

6 ہم مُوآب کے غرور کے بارے میں سُن چُکے ہیں۔

اُس کی خود پسندی، خود بینی،

تکبر اور گستاخی کے بارے میں بھی۔

لیکن اُس کی شیخیاں ہیچ ہیں۔

7 چنانچہ اہل مُوآب واویلا کرتے ہیں،

وہ سب مل کر مُوآب کے لئے واویلا کرتے ہیں۔

وہ قیرِ حارسیتھ کے کشمش کی ٹیکا کے لئے۔
 رنجیدہ ہو کر ماتم کریں گے۔
 8 حشبن کے کھیت،

اور سبّاہ کی انگوری بیلے مڑجھا گئیں۔
 قوموں کے حکمرانوں نے
 بہترین انگوری بیلوں کو پاؤں تلے روند ڈالا،
 جو کبھی یعزیر تک جا پہنچی تھیں
 اور بیابان کی طرف پھیل گئی تھیں۔
 اور اُن کی شاخیں
 سمندر تک پھیل چکی تھیں۔

9 اِس لئے میں یعزیر کی طرح
 سبّاہ کی انگوری بیلوں کے لئے آہ و زاری کرتا ہوں۔
 اے حشبن اور اے الیعالہ
 میں تجھے اپنے آنسوؤں سے سینچوں گا!
 تیرے تیار پھل اور فصلوں پر لگائے جانے والے
 خوشی کے نعرے خاموش ہو گئے۔

10 میوے کے باغوں سے خوشی اور شادمانی چھین لی گئی؛
 نہ تاکستان میں کوئی گاتا یا للکارتا ہے؛
 نہ ہی کوئی حوضوں میں انگور پامال کر کے اُن کا رس نکالتا ہے،
 کیونکہ میں نے سب شور و غل بند کر دیا ہے۔

11 میرا دل مُوآب کے لئے،
 اور میرا ضمیر قیرِ حارسیتھ کے لئے بربط کی طرح نوحہ کرتا ہے۔

12 جَب مُوآب اَپنے اُونچے مقام پر پہنچ جاتا ہے،
 تو وہ اَپنے آپ کو محض تھکا لیتا ہے،
 جَب وہ اَپنے بُتکدے میں دعا کرنے جاتا ہے،
 تو اُسے کچھ فائدہ نہیں ہوتا۔

13 یہی وہ کلام ہے جو یاہوہ نے اِس سے پہلے مُوآب کے متعلق
 کیا تھا۔

14 لیکن اَب یاہوہ فرماتے ہیں: ”تھیکہ کے مزدور کے حساب کے
 مطابق تین سال کے اندر مُوآب کی شان و شوکت جاتی رہے گی اور
 اُس کے تمام کثیر التعداد لوگ پست کر دیئے جائیں گے اور جو باقی
 بچیں گے بہت ہی کم اور نہایت کمزور ہوں گے۔“

17

دَمَشَق کے خِلافِ نُبُوّت

1 دَمَشَق کے متعلق نُبُوّت:

”دیکھ، دَمَشَق اَب شہر نہ رہے گا
 بلکہ کھنڈر کا ڈھیر بن جائے گا۔

2 عروعر کے شہر ویران ہوں گے
 اور وہ گلوں کے بیٹھنے کی جگہ بنیں گے،
 جہاں اُنہیں کوئی ڈرانے والا نہ ہوگا۔

3 اِفرائیم کا ہر قلعہ غائب ہو جائے گا،
 اور دَمَشَق کی سلطنت جاتی رہے گی،
 اور ارام کے باقی بچے ہوئے لوگ بھی

بنی اسرائیل کی شان و شوکت کی طرح غائب ہو جائیں گے،“

یہ قادر مطلق یاہوہ کا فرمان ہے۔

⁴ ”اُس دن یعقوب کی حشمت گھٹ جائے گی؛

اور اُس کے بدن کی چربی پگھل جائے گی۔

⁵ وہ ایسا ہوگا گویا کوئی دھقان کھڑی فصل کاٹ کر

گیہوں کی بالیں بازوؤں میں سمیٹ رہا ہے

جیسے رفائیم کی وادی میں

کوئی خوشہ چینی کرتا ہو۔

⁶ پھر بھی کچھ خوشہ باقی بچیں گے،

ٹھیک اُس طرح جیسے زیتون کے درخت کو ہلانے کے بعد
بھی

دو یا تین پھل چوٹی کی شاخوں پر،

اور چار یا پانچ پھلدار شاخوں پر بچ جاتے ہیں،“

یاہوہ اسرائیل کا خدا یوں فرماتے ہیں۔

⁷ اُس دن لوگ اپنے خالق کی طرف نگاہ اٹھائیں گے

اور اُن کی آنکھیں اسرائیل کے قدّوس کو دیکھیں گی۔

⁸ وہ مذبحوں کی طرف نہ دیکھیں گے،

جنہیں اُنہوں نے اپنے ہاتھوں سے بنایا، اور نہ وہ اشیراہ کے ستونوں

کا

اور نہ عود جلانے کے مذبحوں کا لحاظ کریں گے جو اُن کے

اپنے ہاتھوں کی دستکاری ہیں۔

9 اُس دِن اُن کے محکم شہر جنہیں اُنہوں نے بنی اسرائیل کی وجہ سے خیر باد کہاتھا ایسے ہوں گے گویا وہ صرف جنگلی جھاڑیوں اور گھاس کے اُگنے کے لیے ہی تھے۔ ہر طرف ویرانی ہوگی۔

10 تُو نے اپنے مُنجی خُدا کو فراموش کیا،
 اور اُس چٹان کو یاد نہ رکھا جو تیرا قلعہ ہے۔
 اِس لیے خواہ تُو اچھے سے اچھے پودے
 اور درآمد کی ہوئی انگوری بیلین لگائے،
 11 خواہ وہ اُسی روز بڑھنے لگیں جس روز تُو نے اُنہیں لگایا،
 اور اُسی صُبح اُن میں کلیاں نکل آئیں،
 لیکن بیماری اور شدید درد کے دِن
 اُن کا پھل جاتا رہے گا۔

12 افسوس، بہت سی قوموں کا ہنگامہ
 جن کا شور سمندر کے شور کی طرح ہے!
 افسوس، مُختلف لوگوں کا شور و غل
 وہ بڑے بڑے دریاؤں کی مانند شور مچاتے ہیں!
 13 حالانکہ لوگ سیلاب کے پانی کی طرح اُمند آتے ہیں،
 لیکن جب وہ ڈانٹتا ہے تو وہ ایسے دُور بھاگ جاتے ہیں،
 جیسے ٹیلوں پر کی بھوسی ہوا کے سامنے اڑ جاتی ہے،
 اور گھاس پھوس جسے آندھی اُڑائے پھرتی ہے۔
 14 شام کے وقت جو دہشت لاتے ہیں!
 وہ صُبح ہونے سے پہلے ختم ہو جاتے ہیں!

یہ اُن لوگوں کا حصّہ ہے جو ہمیں لُٹتے ہیں،
اور اُن کا بخرہ جو ہمیں تباہ کرتے ہیں۔

18

کُوش کے متعلق نبوّت

- 1 افسوس اُس بُدّی کے پھڑپھڑانے والے پروں کی سرزمین پر جسے
کُوش* کی ندیاں سیراب کرتی ہیں،
2 جو نرسل کی کشتی میں سمندر کی راہ
سفیر بھیجتی ہے۔

اے تیزرو سفیرو، اُس قوم کے پاس جاؤ
جس کے لوگ بلند قامت اور خوبصورت ہیں
اور جس کا خوف دُور دراز کے مُلکوں پر چھایا ہوا ہے،
یہ ایک عجیب و غریب زبان بولنے والی جارحانہ قوم ہے،
جس کی سرزمین دریاؤں سے منقسم ہے۔

- 3 اے دنیا کے سب لوگو،
جو زمین پر بسے ہوئے ہو،
جب پہاڑوں پر پرچم اُونچا کیا جائے گا،
تو تم اُسے دیکھ لو گے،
اور جب نرسنگا پھونکا جائے گا،
تو تم اُس کی آواز سنو گے۔
4 یاہوہ نے مجھ سے یہ کہا:

* 18:1 کُوش یعنی بالائی نیل کا علاقہ

”دھوپ کی شدید گرمی،
 اور فصل کاٹنے کے موسم کی حرارت میں
 اوس کے بادل کی طرح،
 میں خاموش رہوں گا اور اپنی قیام گاہ سے
 اطمینان سے دیکھتا رہوں گا۔“
 5 لیکن فصل سے پہلے جب پھولوں کی بہار ختم ہو
 اور پھولوں کی جگہ انگور پکنے لگیں،
 تب وہ ٹہنیوں کو ہنسوے سے کاٹ ڈالے گا،
 اور پھیلی ہوئی شاخوں کو بھی چھانٹ کر لے جائے گا۔
 6 وہ سب پہاڑ کے شکاری پرندوں
 اور جنگلی جانوروں کے لئے چھوڑ دی جائے گی؛
 شکاری پرندے گرمی کے تمام موسم میں
 اور جنگلی جانور جاڑے کے دنوں میں اُن پر گزارا کریں گے۔
 7 اُس وقت اُس قوم کی طرف سے
 جس کے لوگ بلند قامت اور خوبصورت ہیں،
 اور جس کا خوف دُور دراز کے مُلکوں پر چھایا ہوا ہے،
 جو عجیب و غریب زبان بولنے والی جارحانہ قوم ہے،
 جس کی سرزمین دریاؤں سے منقسم ہے
 قادر مطلق یاہوہ[†] کے لئے عطیات پیش کئے جائیں گے۔

† 18:7 قادر مطلق یاہوہ عبرانی میں یاہوہ سباؤتھ یعنی لشکروں کے یاہوہ

یہ عطیات قادر مطلق یاہوہ کے نام کے مسکن یعنی کوہ صیّون پر پیش کئے جائیں گے۔

19

مِصر کے متعلّق نبوّت

¹ مِصر کے متعلّق نبوّت: دیکھو،

یاہوہ ایک تیزرو بادل پر سوار ہو کر

مِصر میں آ رہا ہے۔

مِصر کے بُت اُن کے سامنے تھرتھراتے ہیں،

اور اہلِ مِصر کے دل اندر ہی اندر پگھل جاتے ہیں۔

² ”اور میں مصریوں کو ایک دوسرے کے خلاف اُبھاروں گا

بھائی، بھائی سے،

ہمسایہ، ہمسایہ سے،

شہر، شہر سے،

اور صوبہ، صوبہ سے لڑے گا۔

³ اہلِ مِصر کے حوصلے پست ہو جائیں گے،

اور میں اُن کے منصوبے خاک میں ملا دوں گا؛

وہ بتوں سے، مردوں کی رُوحوں سے،

اور ارواح پرستوں اور اوجھاؤں سے مشورہ طلب کریں گے۔

⁴ میں مصریوں کو ایک

نہایت ہی ظالم حاکم کے سپرد کروں گا،

اور ایک غضبناک بادشاہ اُن پر حکومت کرے گا،“

خداوند، قادر مطلق یاہوہ فرماتے ہیں۔

- 5 دریائے نیل کا پانی سُکھ جائے گا،
 اور اُس دریا کی شاہراہ خشک ہو جائے گی۔
- 6 نہروں میں سے بدبو آنے لگے گی؛
 مصر کے تمام دریا سِٹ کر سُکھ جائیں گے۔
 سرکنڈے اور گھاس سُکھ جائیں گے،
- 7 اور دریائے نیل کے کنارے اور اُس کے دھانے کے
 پودے بھی مرجھا جائیں گے۔
- دریائے نیل کے آس پاس بویا ہوا ہر کھیت خشک ہو جائے گا۔
 اور فصل ہوا میں ایسی اڑ جائے گی کہ کچھ بھی باقی نہ بچے گا۔
- 8 وہ تمام ماہی گیر جو دریائے نیل میں مچھلی کا شکار کرتے ہیں،
 فریاد اور آہ و زاری کریں گے،
 اور جو پانی میں جال ڈالتے ہیں
 وہ بے قرار ہو جائیں گے۔
- 9 جو لوگ سن کے ریشوں سے کپڑا بننے کا کام کرتے ہیں وہ مایوس
 ہوں گے،
 اور مہین کپڑے بننے والوں کی اُمید ٹوٹ جائے گی۔
- 10 تمام پارچہ ساز مایوس ہوں گے،
 اور تمام اُجرت کمانے والے مزدور دل سے رنجیدہ خاطر ہوں
 گے۔

- 11 ضَعْن کے حکمران محض احمق ہیں؛
 فرعوہ کے دانشمند مُشیر غلط صلاح دیتے ہیں۔
 تم فرعوہ سے کیسے کہہ سکتے ہو،

”کہ میں بھی دانشمندوں میں سے ایک،
اور قدیم بادشاہوں کی نسل سے ہوں؟“

12 تیرے دانشمند مُشیر اب کہاں ہیں، اے فرعونہ!
وہ تجھے بتاتے کیوں نہیں
کہ قادر مطلق یاہوہ نے
مصر کے خلاف کیا منصوبہ بنایا ہے۔

13 ضعن کے افسران احق ہو گئے ہیں،
اور میمفس کے رہنما دھوکا کھا گئے ہیں،
مصر کی قوم نے اپنے ہی لوگوں کو گمراہ کیا۔
14 یاہوہ نے اُن میں بدحواسی کی
روح ڈال دی،

تا کہ مصر جو بھی قدم اُٹھائے اُس میں وہ ڈگمگا جائے،
جیسے ایک متوالا نے کے وقت ڈگمگاتا ہے۔
15 مصر کچھ بھی نہیں کر سکا

نہ سر، نہ دُم، نہ کھجور کی شاخ، نہ سرکنڈے کی مدد سے۔
16 اُس وقت اہل مصر عورتوں کی مانند ہو جائیں گے۔ قادر مطلق
یاہوہ اپنا ہاتھ اُن کے خلاف بڑھائیں گے اور وہ خوف سے کانپیں گے۔
17 تب یہودیہ کا ملک اہل مصر کے لیے اس قدر دہشت ناک ثابت
ہوگا کہ جو کوئی اُس کا ذکر سنے گا وہ تھرتھرا اُٹھے گا۔ یہ قادر مطلق
یاہوہ کے اس منصوبہ کے باعث ہوگا جو اُس نے اُن کے خلاف بنا
رکھتا ہے۔

18 اُس وقت مصر کے پانچ شہروں میں کنعانی زبان بولی جائے گی اور وہاں کے لوگ قادر مطلق یاہوہ کی پیروی کی قسم کھائیں گے۔ اُن میں سے ایک شہر، شہر آفتاب* کھلائے گا۔

19 اُس دن ملک مصر کے وسط میں یاہوہ کا ایک مذبح اور اُن کی سرحد پر یاہوہ کا ایک یادگار ستون ہوگا۔

20 اور وہ ملک مصر میں قادر مطلق یاہوہ کے لیے نشان اور گواہ ٹھہرے گا۔ جب وہ سمگروں کے مظالم کی وجہ سے یاہوہ سے فریاد کریں گے تب وہ اُن کے لیے ایک منجی اور حامی بھیجے گا اور وہ اُن کو نجات دے گا۔

21 اِس طرح یاہوہ اپنے آپ کو اہل مصر پر ظاہر کریں گے اور اُس وقت وہ یاہوہ کو پہچانیں گے اور ذبحے اور اناج کے عطیات پیش کر کے اُن کی عبادت کریں گے۔ اور یاہوہ کے لیے منتیں مانگیں گے اور اُنہیں پورا کریں گے۔

22 یاہوہ اہل مصر پر وبا نازل کریں گے اور اُنہیں مارے گا اور شفا بخشیں گے۔ وہ یاہوہ کی طرف لوٹیں گے اور وہ اُن کی دعا سنے گا اور اُنہیں شفا بخشے گا۔

23 اُس دن مصر سے اشور تک ایک شاہراہ ہوگی۔ اشوری مصر جائیں گے اور اہل مصر اشور کو۔ اہل مصر اور اشوری مل کر عبادت کریں گے۔

* 19:18 آفتاب کچھ سُرخوں میں تباہی کا شہر لکھا ہے

24 اُس وقت مصر اور اشور کے ساتھ تیسرا مُلک اسرائیل ہوگا جو زمین پر برکت کا باعث ٹھہرے گا۔
 25 قادر مطلق یاہوہ اُن کو یہ کہتے ہوئے برکت دے گا، ”مبارک ہو مصر جو میری اُمّت ہے، اشور جو میرے ہاتھ کی صنعت ہے اور اسرائیل جو میری میراث ہے۔“

20

مصر اور کُوش کے خلاف نبوّت

1 سال اشور کے بادشاہ سرگون کا بھیجا ہوا سپہ سالار اعظم اشدود آیا اور اُس پر حملہ کر کے اُسے فتح کر لیا۔
 2 اُس وقت یاہوہ نے یسعیاہ بن اموص کی معرفت کلام کیا۔ اُنہوں نے اُس سے کہا: ”آپنے بدن سے ٹاٹ کا لباس الگ کر دے اور اپنے پیروں سے جوڑے اُتار ڈال۔“ اور اُس نے ویسا ہی کیا اور برہنہ اور ننگے پاؤں پھرتا رہا۔

3 تب یاہوہ نے کہا: ”جس طرح میرا خادم یسعیاہ تین سال تک برہنہ اور ننگے پاؤں پھرتا کہ مصر اور کُوش کے خلاف ایک نشان اور علامت ہو،

4 اُسی طرح اشور کا بادشاہ مصری اسیروں اور کُوشی جلاوطنوں کو خواہ وہ جوان ہوں یا ضعیف، برہنہ جسم اور ننگے پاؤں اور بے پردہ کولہوں کے ساتھ لے جائے گا۔ اور یہ اہل مصر کے لیے رُسوائی کا باعث ہوگا۔

5 تَب وہ جو کُوش پر اِعتِما د رکھتے تھے اور مصر پر نازاں تھے خوفزدہ اور پشیمان ہوں گے۔
 6 اُس وقت اِس ساحل پر بسنے والے لوگ کہیں گے، 'دیکھو، اُن لوگوں کا کیا حال ہوا جن پر ہم نے اِعتِما د کیا اور جن کی طرف ہم شاہ اشور سے بچنے کے لئے مدد کی خاطر بھاگے۔ تو پھر ہم کیسے بچیں گے؟'

21

بابل کے خِلاف نبوت

1 سمندر کے کنارے والے صحرا کے متعلق نبوت: جس طرح جنوبی علاقہ سے تیز آندھیاں آتی ہیں، اُسی طرح بیابان سے جو ایک دہشت کی سرزمین ہے، ایک حملہ آوار آ رہا ہے۔

2 مجھے نہایت ہی ہیبت ناک رویا دکھائی گئی:
 غدار دغا دیتا ہے، اور لُٹیرا لوٹ لیتا ہے۔
 اے عیلام، چڑھائی کر! اے مدائی، محاصرہ کر!
 اُس کی وجہ سے جو نوحہ ہوا اُسے میں ختم کروں گا۔

3 یہی باعث ہے کہ میرا جسم درد سے اینٹھ رہا ہے،
 ایک زچہ کی طرح شدید درد نے مجھے جکڑ لیا ہے،
 جو کچھ میں سُن رہا ہوں اُس سے میں ہراساں ہوں،
 اور جو دیکھ رہا ہوں اُس سے میں پریشان ہوں۔

4 میرا دل رُکا جاتا ہے،
 اُور خوف سے میں کانپنے لگا ہوں؛
 جس شفقِ شام کے لیے میں ترستا تھا
 وہ میرے لیے ہیبت بن گئی۔

5 وہ دسترخوان بچھاتے ہیں،
 اُور غلیچے پھیلاتے ہیں،
 وہ کھاتے اُور پیتے ہیں!
 اے افسر، اُٹھو،
 سپر پر تیل ملو!

6 یاہوہ مجھ سے یہ کہتا ہے:
 ”جاؤ، ایک پہرے دار کو مُقرر کر
 تاکہ وہ جو کچھ دیکھے اُس کی اِطّلاع دے۔
 7 جب وہ رتھ دیکھے

جن میں دو دو گھوڑے جُتے ہوں،
 اُور گدھوں
 اُور اُوتوں پر سوار دیکھے،
 تو وہ نہایت چوگٹا ہو جائے،
 بے حد چوگٹا۔“

8 اُور پہرے دار شیر کی مانند چلا اُٹھا،
 ”میرے آقا، میں روز بروز پہرا کے بُرج پر کھڑا رہتا ہوں؛
 ہر رات میں اپنی جگہ پر موجود ہوں۔
 9 دیکھ، ایک آدمی رتھ میں آتا ہے
 جس میں دو گھوڑے جُتے ہیں۔

اور یہ خبر لاتا ہے:
 'بائیل گر پڑا، گر پڑا!
 اُس کے معبودوں کی سبھی مورتیاں
 چمکا چور ہو کر زمین پر گری پڑی ہیں!'

10 اے میرے لوگو جو کھلیان میں پامال ہو چکے ہو،
 قادر مطلق یاہوہ اور اسرائیل کے
 خدا سے میں نے جو کچھ سنا،
 تمہیں بتاتا ہوں۔

ادوم کے خلاف نبوت
 11 دومہ کے متعلق نبوت:
 کسی نے مجھے سعیر سے پکارا،
 ”اے پہرے دار، رات کی کیا خبر ہے؟“
 اے پہرے دار، رات کی کیا خبر ہے؟“
 12 پہرے دار جواب دیتا ہے،
 ”صبح ہوتی ہے اور رات بھی۔
 اگر تم پوچھنا چاہتے ہو تو پوچھو،
 اور ایک بار پھر آنا۔“

عرب کے خلاف نبوت
 13 عرب کے متعلق نبوت:
 اے ددانوں کے قافلو،
 جو عرب کے جنگلوں میں مقیم ہو،

14 پیاسوں کے لیے پانی لاؤ؛

اے تیمّا کے رہنے والو،
بھاگنے والوں کے لیے کھانا لاؤ۔

15 وہ تلوار سے،

ننگی تلوار سے،

اور کھینچی ہوئی کمان سے

اور جنگ کی شدّت کے خوف سے بھاگے ہیں۔

16 یاہوہ نے مجھ سے یہ کہا: ”مزدوروں کے حساب کے مطابق

ایک سال کے اندر قیدار کی تمام شان و شوکت ختم ہو جائے گی۔

17 قیدار کے تیر اندازوں اور بہادروں میں سے صرف چند لوگ ہی

بچ پائیں گے۔“ یاہوہ اسرائیل کے خدا نے یہ فرمایا ہے۔

22

یروشلم کے متعلق نبوت

1 رُویا کی وادی کے متعلق نبوت:

اب تمہیں کیا پریشانی ہے،

جو تم سب کے سب چھتوں پر چڑھ گئے،

2 اے ہنگامہ سے بھرے ہوئے شہر،

اور شور و غل کا شہر!

تمہارے مقتول تلوار سے قتل نہیں ہوئے،

نہ ہی وہ لڑائی میں مارے گئے۔

3 تیرے تمام سردار اکٹھے بھاگ گئے،

اور انہیں بغیر کمان استعمال کئے گرفتار کیا گیا۔

جَب کہ دُشمن کافی دُور تھا، تُم سَب جو بھاگ نکلے تھے،
 پکڑے گئے اُور اِکٹھے اسیر کئے گئے۔
 4 اِس لَئے مَیں نے کہا: ”مُجھ سے دُور ہو جاؤ،
 مُجھے زار زار رونے دو۔
 مُجھے میری قوم کی بربادی پر
 تسلی نہ دو۔“

5 آج کا دن رُویا کی وادی میں
 خُداوند، قادر مُطلق یاہوہ کے لَئے
 بے حد شور و غل، پامالی اُور دہشت کا دن ہے۔
 یہ دیواروں کو گرانے کا
 اُور پہاڑوں کو پُکار سنانے کا دن ہے۔
 6 عیلام نے اپنے رتھ سواروں
 اُور گھوڑوں کے ساتھ ترکش اُٹھایا،
 اُور قیر نے سپر کا غلاف اُتار دیا۔

7 تیری بہترین وادیاں اَب رتھوں سے بھری ہوئی ہیں،
 اُور گھڑسوار شہر کے پہاڑوں پر صف آرا ہیں۔

8 خُداوند نے بنی یہوداہ کے بچاؤ کے ذرائع ہٹا دیئے۔
 اُور اَب تُم نے جنگل کے محل کی طرف
 اسلحہ کے لَئے نگاہ اُٹھائی؛

9 تُم نے دیکھا کہ داوید کے شہر کے دفاع میں کیئی رخنے تھے،
 تُم نے نیچے کے حوض میں پانی جمع کیا۔

10 تُم نے یروشلم کی عمارتوں کو گِٹا
 اور شہرِ پناہ کو مضبوط کرنے کے لَئے گھروں کو ڈھا دیا۔
 11 تُم نے دو دیواروں کے درمیان میں ایک حوض بنایا
 تاکہ پُرانے حوض کا پانی اُس میں جمع کر سکو،
 لیکن تُم نے اُن کی طرف نگاہ نہ کی جنہوں نے اُسے بنایا،
 نہ اُس کا لحاظ کیا جنہوں نے کافی عرصہ پہلے اُن کا منصوبہ
 بنایا۔

12 خُداوند، قادرِ مطلق یاہوہ نے
 اُس روز تُمہیں
 رونے اور ماتم کرنے،
 اپنے بال نوچنے اور ٹاٹ پہننے کے لَئے بُلایا۔
 13 لیکن دیکھو، یہاں تو خوشی اور عیش و عشرت،
 جانوروں کو ذبح کرنا اور بھیڑوں کو حلال کرنا،
 اور گوشت خواری اور مے خواری ہی جاری ہے!
 ”اؤ، کھائیں اور پیئیں،“ تُم کہتے ہو،
 ”کیونکہ کل تو ہمیں مَرنا ہی ہے!“
 14 قادرِ مطلق یاہوہ نے یہ میرے کان میں کہا: ”تمہارے مرنے
 کے دِن تک اِس گُناہ کا کفارہ نہ ہو سکے گا۔“ خُداوند قادرِ مطلق
 یاہوہ نے یہ فرمایا ہے۔

15 خُداوند، قادرِ مطلق یاہوہ فرماتے ہیں:
 ”جا، اور شاہی محل کے دیوان

شبنآہ سے کہہ:

16 کہ تُم یہاں کیا کر رہا ہے اور تُو مجھے کس نے اجازت دی
اپنے لیے یہاں قبر تراشے،

بلندی پر اپنی قبر کھدوائے
اور چٹان میں اپنے لیے آرامگاہ بنوائے؟

17 ”خبردار، اے مرد قوی! یاہوہ تُو مجھ پر اپنی گرفت مضبوط کریں گے
اور تُو مجھے دُور پھینک دے گا۔

18 وہ تُو مجھے گھما کر گیند کی طرح
ایک وسیع مُلک میں دُور پھینک دے گا۔

اور اے اپنے آقا کے گھر کو رُسوا کرنے والے!
تُو وہاں مَر جائے گا
اور وہاں وہ عالیشان رتھ جن تُم پر کو بہت نخر تھا۔ تیرے آقا
کے گھر کی رُسوائی ہوگی۔

19 میں تُو مجھے تیرے منصب سے برطرف کر دوں گا،
اور تُو مجھے تیرے مرتبہ سے ہٹا دیا جائے گا۔

20 ”اُس وقت میں اپنے خادِمِ الْیَاقِیْمِ بنِ خَلْقِیَآہ کو بلاؤں گا۔

21 میں اُسے تیری خلعت پہنائوں گا اور تیرا کمر بند اُس پر کسوں گا
اور تیرا اختیار اُس کے سپرد کروں گا۔ وہ اہلِ یروشلم اور بنیِ یہوداہ
کا باپ ہوگا۔

22 میں داوید کے گھر کی کُنجی اُس کے کندھے پر رکھوں گا۔
جو کچھ وہ کھولے گا اُسے کوئی بند نہیں کر سکے گا اور جو کچھ وہ
بند کرے گا کوئی اور اُسے کھول نہیں سکے گا۔
23 میں اُسے میخ کی طرح کسی معتبر مقام پر ٹھونک دوں گا۔ وہ
اپنے باپ کے گھر کے لیے عزت و احترام کا تخت ہوگا۔
24 اُس کے خاندان کی ساری جاہ و حشمت کو، اُس کی اولاد اور
نسل کو اور اُس کے سب چھوٹے بڑے برتنوں اور پیالوں سے لے کر
مرتبانون تک سب کو اسی سے منسوب کیا جائے گا۔
25 ”اُس وقت،“ قادر مطلق یاہوہ فرماتے ہیں: ”وہ میخ جو معتبر
مقام میں ٹھونکی گئی تھی، ڈھیلی پڑ جائے گی اور کاٹ کر گرائی جائے
گی اور اُس پر لٹکا ہوا سبھی بوجھ گر جائے گا۔“ کیونکہ یاہوہ نے یہ
فرمایا ہے۔

23

صُور کے متعلق نبوت

1 صُور کے متعلق نبوت: اے ترشیش کے جہازوں، ماتم کرو!

کیونکہ صُور تباہ ہو چکا ہے

وہاں نہ کوئی گھر بچا ہے نہ بندرگاہ۔

کتیم* کے مُلک سے

انہیں یہ خبر پہنچی ہے۔

2 اے جزیرے کے لوگو

* 23:1 کتیم دوسرا نام سائپرس

- اور اے صیدوں کے سوداگروں،
جنہیں بحری سیاحوں نے مالا مال کیا ہے،
خاموش ہو جاؤ۔
3 سمندر کی راہ سے آیا ہوا
شیحور کا اناج؛
اور دریائے نیل کے علاقہ کی فصل، صُور کی آمدنی تھی،
اور وہ مختلف قوموں کی تجارت گاہ بنا۔
- 4 اے صیدوں شرمندہ ہو، اور تُو بھی اے سمندر کے قلعہ،
کیونکہ سمندر نے کہا ہے:
”نہ مجھے دردِ زہ لگا اور نہ ہی میں نے بچے جنے؛
نہ میں نے بیٹے پالے، نہ ہی بیٹیوں کی پرورش کی۔“
5 جب اہلِ مصر کو خبر پہنچے گی،
تو وہ صُور کا حال سُن کر نہایت غمگین ہوں گے۔
- 6 اے جزیرے کے لوگو،
ماتم کرتے ہوئے ترشیش کی طرف چلے جاؤ۔
7 کیا یہی تمہارا عیش و عشرت کا شہر ہے،
جو قدیم زمانہ سے بسا ہوا ہے،
جس کے قدم اُسے
دُور دراز کے مُلکوں میں بسنے کے لئے لے گئے؟
8 صُور کے خلاف یہ منصوبہ کس نے باندھا،
جس نے کئی تاجپوشیاں کیں،

جس کے سوداگر اُمرا ہیں،
 اور جس کے تاجر سارے جہاں میں عزّت دار ہیں؟
 9 قادر مطلق یاہوہ نے یہ طے کیا،
 کہ تمام شان و شوکت کے غرور کو نیچا دکھائے
 اور اُن سب کو جو دُنیا میں مُعزّز ہیں، ذلیل کرے۔

10 اے اہل ترشیش،

اپنی سرزمین میں دریائے نیل کی طرح پھیل جاؤ،
 کیونکہ اب تمہارے لیے کوئی بندرگاہ باقی نہ رہی۔

11 یاہوہ نے سمندر کے اوپر اپنا ہاتھ بڑھایا ہے
 اور اُس کی مملکتوں کو لرزا دیا ہے۔
 اُس نے کنعان کے خلاف حکم جاری کیا ہے
 کہ اُس کے قلعے مسمار کئے جائیں۔

12 اُس نے کہا: ”اے صیدوَن کی کنواری بیٹی، تُم لٹ چُکی ہو،
 تجھے اب عیش و عشرت نصیب نہ ہوگا،

”اٹھ اور کِتیم[†] میں چلی جا،

لیکن وہاں بھی تجھے آرام نہ ملے گا۔“

13 کسدیوں کے مُلک کو دیکھو،
 اِس قوم کا اب وجود ہی باقی نہ رہا!
 اُشوریوں نے اُسے

† 23:12 کِتیم دُوسرا نام سائپرس

جنگلی جانوروں کا ٹھکانہ بنا دیا،
 اُنہوں نے اُس میں اپنے محاصرہ کے بُرج کھڑے کر دیئے،
 اُن کے محل ڈھا دیئے
 اور اُسے ویران کر دیا۔

14 اے ترشیش کے جہازوں، واویلا کرو،
 کیونکہ تمہارے قلعے تباہ کر دیئے گئے۔

15 اُس وقت صُور ستر برس تک، جو کہ کسی بادشاہ کی زندگی کا
 عرصہ ہوتا ہے، فراموش کیا جائے گا۔ اُن ستر برس کے اختتام پر صُور
 کے ساتھ وہی ہوگا جیسا کہ ایک فاحشہ کے ساتھ ہوا جس کا ذکر
 اس نغمہ میں ہے:

16 ”اے بھولی بصری فاحشہ،

بربط اُٹھا اور شہر میں گھوم پھر؛

بربط بجا اور خوب نغمہ سرائی کر،

تاکہ تجھے یاد کیا جائے۔“

17 ستر برس کے بعد یاہوہ صُور کی خبر لے گا۔ وہ فاحشہ پھر سے
 اپنا منافع بخش جسم فروشی کرنے لوٹ آئے گی اور روئے زمین پر
 موجود تمام مملکتوں کے ساتھ بدکاری کرے گی۔

18 لیکن اُس کا منافع اور اُس کی کمائی یاہوہ کے لیے وقف کئے

جائیں گے۔ لیکن یہ رقم نہ تو خزانہ میں داخل ہوگی، نہ ہی اس کا
 ذخیرہ کیا جائے گا۔ اُس کا منافع اُن لوگوں کو جائے گا جو یاہوہ
 کے حضور کثرت سے رہتے ہیں تاکہ خوراک اور عمدہ لباس پہنیں۔

24

یَاہُوہ کی طرف سے زمین کی بربادی

¹ دیکھو، یَاہُوہ زمین کو ویران کر کے

تہہ و بالا کر دیں گے؛

وہ اُس کے باشندوں کو

تَرِیَتر کریں گے

² سب کا حال یکساں ہوگا

کاہن کا حال قوم کے حال کی طرح،

آقا کا نوکر کی طرح،

مالکن کی خادمہ کی طرح،

بیچنے والے کا خریدار کی طرح،

اُدھار لینے والے کا اُدھار دینے والے کی طرح،

قرضدار کے لئے جیسا کہ قرض دہندہ کے لئے۔

³ زمین بالکل خالی کی جائے گی

اور بُشَدّت تباہ ہوگی

کیونکہ یہ کلام یَاہُوہ کا ہے۔

⁴ زمین سُوکھ جاتی ہے اور نباتات مُرجھا جاتی ہے،

دُنیا بیتاب اور پُرمردہ ہو جاتی ہے،

اور زمین کے بلند پایہ لوگ ناتواں ہو جاتے ہیں۔

⁵ زمین اپنے باشندوں کے باعث ناپاک ہو گئی؛

کیونکہ اُنہوں نے آئین کو نہ مانا،

اور شہادتوں سے منحرف ہوئے،

اور ابدی عہد کو توڑ دیا ہے۔

6 اِس لیے زمین لعنتی ہو کر رہ گئی،
اور اُس کے باشندے مجرم قرار دیئے گئے۔

چنانچہ زمین کے باشندے جلائے گئے،
اور صرف تھوڑے ہی لوگ باقی رہ گئے۔

7 نئی مہ خشک ہو جاتی ہے اور انگور کی پیل مَر جھا جاتی ہے؛
اور رنگ رلیاں منانے والے تمام لوگ کراہتے ہیں۔

8 دفوں کی خوشیاں بند ہو گئیں،
رنگ رلیاں منانے والوں کا شور و غل جاتا رہا۔
اور ستار کا مسرت بخش نغمہ خاموش ہے۔

9 اب وہ نغمہ کے ساتھ پھر مے نہیں پیئیں گے؛
بننے والوں کو مے کڑوی لگتی ہے۔

10 تباہ شدہ شہر سُنسان پڑا ہے؛
ہر گھر کا دروازہ بند ہے۔

11 لوگ مہ کے لیے سڑکوں پر چلا رہے ہیں؛
ہر خوشی غم میں بدل گئی ہے،

زمین کی تمام خوشیاں نابود ہو چکی ہیں۔

12 شہر ویران ہو چکا ہے

اور اُس کا پھاٹک ٹکڑے ٹکڑے کر دیا گیا ہے۔

13 اُسی طرح زمین پر اور قوموں کے درمیان بھی ایسا ہی ہوگا،

جیسے زیتون کے درخت کو پیٹا جاتا ہے،

یا جب انگور کی گٹائی کے بعد اناج باقی رہ جاتے ہیں۔

14 وہ اپنی آوازیں بلند کر کے خوشی کے نغمہ گاتے ہیں؛
مغرب کی جانب سے وہ یاہوہ کی عظمت و جلال کے نعرے
لگاتے ہیں۔

15 چنانچہ مشرق میں یاہوہ کی تجید کرو؛
اور سمندر کے جزیروں میں
یاہوہ، اسرائیل کے خدا کے نام کی تجید کرو۔
16 زمین کی انتہا سے ہم یہ نغمہ سنتے ہیں:
”صادق کے لیے جلال و عظمت۔“

لیکن میں نے کہا، ”ہائے میں برباد ہوا، میں برباد ہوا!
مجھ پر افسوس!
دغابازوں نے دغا کی!
ہاں، دغابازوں نے بڑی دغا کی!“
17 اے اہل زمین،

خوف اور گرہنا اور پھندا تمہارے منتظر ہیں۔
18 جو کوئی خوفناک آواز سن کر بھاگے گا
وہ گرہ میں گرے گا؛
اور جو کوئی گرہ میں سے نکل آیا
وہ پھندے میں پھنسنے لگا۔

آسمان کے دریچے کھول دیئے گئے،
اور زمین کی بنیادیں ہل رہی ہیں۔
19 زمین ریزہ ریزہ ہو گئی،
زمین پھٹ گئی،

اور وہ شدّت سے ہلائی گئی ہے۔
 20 زمین متوالے کی مانند دگمگا رہی ہے،
 وہ یوں سرک رہی ہے جیسے کوئی جھونپڑی تیز ہوا میں جھول
 رہی ہو۔
 اپنی سرکشی کے نگاہ کا بوجھ اُس پر اس قدر بھاری ہے
 کہ وہ گری جاتی ہے اور پھر کبھی نہ اُٹھے گی۔

21 اُس وقت یوں ہوگا کہ یاہوہ
 آسمانی فوج کو آسمان پر
 اور زمین کے بادشاہوں کو زمین پر سزا دے گا۔
 22 وہ قیدخانہ کی کوٹھری میں بند قیدیوں کی مانند
 جمع کئے جائیں گے
 اور قیدخانہ میں ڈالے جائیں گے؛
 اور بہت دنوں کے بعد اُن کو خبر لی* جائے گی۔
 23 چاند ناراض اور سورج شرمندہ ہوگا؛
 کیونکہ قادر مطلق یاہوہ
 کوہ صیون پر اور یروشلم میں
 اپنے بزرگ خادموں کے روبرو بڑے جاہ و جلال کے ساتھ
 حکومت کریں گے۔

25

یاہوہ کی ستائش

* 24:22 خبر لی یا چھڑایا جائے گا

1 اے یاہوہ، آپ میرے خُدا ہیں؛ میں آپ کی تجید کروں گا اور آپ کے نام کی ستائش کروں گا، کیونکہ آپ نے پوری وفا شعاری سے ایسے عجیب و غریب کام کئے ہیں، جن منصوبوں کو آپ نے ابتدا ہی سے کرنے کا ارادہ کر لیا تھا۔

2 آپ نے شہر کو ملبے کا ڈھیر بنا دیا، اور فصیلدار شہر کو کھنڈر کر ڈالا، اور پردیسیوں کے مضبوط قلعہ کو ایسا ویران کر دیا کہ وہ پھر کبھی تعمیر نہ کیا جائے گا۔
3 اس لیے طاقتور ملکوں کے لوگ آپ کو جلال دیں گے؛ اور نہایت سنگدل قوموں کے شہروں میں آپ کا خوف مانا جائے گا۔

4 کیونکہ آپ مسکین کے لیے قلعہ، اور محتاج کے لیے پریشانی کے وقت جائے پناہ، اور سیلاب میں محفوظ مقام اور گرمی سے بچاؤ کے لیے سایہ دار جگہ۔ کیونکہ سنگدل کی سانس

دیوار سے ٹکرانے والے طوفان
5 اور بیابان کی شدید تپش کی طرح ہوتی ہے۔ جس طرح بادل کے سایہ سے گرمی جاتی رہتی ہے، اسی طرح تو پردیسیوں کا شور و غل، اور سنگدل لوگوں کا شادیانہ بجانا بند کرتا ہے۔

- 6 قادر مطلق یاہوہ اِس پہاڑ پر
سب قوموں کے لیے ایسی ضیافت تیار کرے گا،
جس میں لذیذ کھانے اور پرانی عمدہ مے پیش کی جائے گی
جہاں نہایت مرغن اور لذیذ اشیا خوردنی اور بہترین مے ہوگی۔
- 7 جو پردہ سب قوموں پر پڑا ہوا ہے
اور جو نقاب سب قوموں کو چھپائے ہوئے ہے،
اُسے وہ اُس پہاڑ پر سے ہٹا دے گا؛
8 اور موت کو ہمیشہ کے لیے نابود کر دے گا۔
اور یاہوہ قادر سب کے چہروں پر سے
آنسو پونچھ ڈالے گا؛
اور روئے زمین سے
اپنے لوگوں کی رُسوائی مٹا دے گا۔
کیونکہ یہی یاہوہ کا فرمان ہے۔
9 اُس وقت یہ کہا جائے گا:
”دیکھو ہمارا خدا یہی ہے؛
ہم نے اُن پر بھروسہ کیا تھا اور اُنہوں نے ہمیں نجات بخشی۔
یہی وہ یاہوہ ہے جس پر ہمارا اعتقاد تھا؛
آؤ، خوشیاں منائیں اور اُس کی نجات سے شادمان ہوں۔“
- 10 کیونکہ اِس پہاڑ پر یاہوہ کا ہاتھ ہمیشہ قائم رہے گا؛
اور مُوآب اُس کے پاؤں تلے ایسا کُچلا جائے گا
جیسے بھوسا کھاد میں کُچلا جاتا ہے۔

11 اور وہ اُس میں اپنے ہاتھ اس طرح پھیلائیں گے،
 جیسے کوئی تیراک تیرنے کے لیے اپنے ہاتھ پھیلاتا ہے۔
 لیکن وہ اُن کے غرور کو
 اُن کے ہاتھوں کی چالاکی کے باوجود پست کر دے گا۔
 12 وہ تیری اونچی اور مضبوط فصیلوں کے برج توڑ کر
 اُنہیں نیچا کریں گے،
 اور اُنہیں زمین پر گرا کر
 خاک میں ملا دیں گے۔

26

ستائش کا نغمہ

1 اُس وقت یہودیہ کے مُلک میں یہ نغمہ گایا جائے گا:
 ہمارا ایک محکم شہر ہے،
 خُدا نجات کو
 اُس کی فصیلیں اور بُرج بنا دیتا ہے۔
 2 پہانک کھول دو
 تاکہ راستباز قوم جو اپنے ایمان پر قائم ہے،
 وہ داخل ہو جائے۔
 3 جس دل کا اعتماد نُجھ پر ہے
 اُسے تو ہر طرح محفوظ رکھے گا،
 کیونکہ اُن کا توکل نُجھ پر ہے۔
 4 یاہوہ پر ہمیشہ بھروسا رکھو،
 کیونکہ یاہوہ خُدا ابدی چٹان ہے۔

5 وہ اُونچے مقاموں پر رہنے والوں کو پست کر دیتا ہے،
 اور اُونچے شہر کو نیچے لے آتا ہے؛
 وہ اُسے زمین کے برابر کر کے
 خاک میں ملا دیتا ہے۔
 6 وہ پاؤں تلے روند اُجاتا ہے
 مظلوموں کے پاؤں تلے،
 اور مسکینوں کے قدموں کے نیچے۔

7 راستباز کی راہ ہموار ہے؛
 آپ جو خود حق ہیں، صادق کی راہ ہموار کرتا ہیں۔
 8 ہاں اے یاہوہ، آپ کی آئین کی راہ پر چلتے ہوئے،
 ہم تیرے منتظر رہے ہیں؛
 تیرے نام اور تیری یاد کے لیے
 ہمارے دلوں میں اشتیاق ہے۔

9 رات کے وقت میری جان تیرے لیے بیقرار ہو جاتی ہے،
 اور صبح کو میری رُوح تیری مُشتاق ہوتی ہے،
 کیونکہ جب آپ کا انصاف دُنیا پر ظاہر ہوتا ہے،
 تب دُنیا کے باشندے راستبازی سیکھتے ہیں۔

10 ہر چند بدکاروں پر فضل ہو،
 وہ راستبازی نہیں سیکھتے؛
 راستی کے مُلک میں بھی وہ بُرائی کرتے رہتے ہیں
 اور یاہوہ کی عظمت کا لحاظ نہیں کرتے۔

11 اے یاہوہ، آپ کا ہاتھ بلند ہے،
 پر وہ اُسے نہیں دیکھتے۔

اُنہیں توفیق دے تاکہ وہ اُس غیرت کو دیکھیں جو تجھے اپنے لوگوں کے لیے ہے اور پشیمان ہوں؛
اور اپنے دشمنوں کو اُس آگ میں بہسم ہو جانے دے جو اُن کے لیے رکھی گئی ہے۔

12 اے یاہوہ، آپ ہمارے لیے اَمَن قائم کریں؛
ہمارے سب کام تو ہی نے ہمارے لیے انجام دیئے ہیں۔
13 اے یاہوہ، ہمارے خُدا، آپ کے سوا دوسرے حاکموں نے بھی
ہم پر حکومت کی ہے،

لیکن ہم صرف تیرے ہی نام کو عزت دیتے ہیں۔
14 وہ مر گئے اور اب زندہ باقی نہیں؛
مردہ روہیں پھر زندہ نہ ہوں گی۔

آپ نے اُنہیں سزا دی اور اُنہیں نابود کر دیا؛
یہاں تک کہ آپ نے اُن کی یاد تک مٹا دی۔

15 آپ نے قوم کو بڑھایا، اے یاہوہ؛
آپ نے قوم کو بڑھایا۔

آپ نے اپنی عظمت و جلال ظاہر کی؛
آپ نے مُلک کی تمام حدود کو وسعت دی ہے۔

16 اے یاہوہ، وہ مُصیبت میں آپ کا طالب ہوئے؛
جب آپ نے اُنہیں تادیب کی،
وہ بمشکل دعا کر پائیے۔

17 جس طرح ایک حاملہ عورت زچگی کے وقت

درد سے کراہتی جھٹپٹاتی اور چلاتی ہے،
 ٹھیک اُسی طرح اے یاہوہ، ہم آپ کی حُضوری میں تھے۔
 18 ہم حاملہ تھے اور درد سے جھٹپٹا رہے تھے،
 لیکن ہم نے صرف ہوا کو پیدا کیا۔
 ہم زمین پر نجات نہ لایئے؛
 نہ ہی دنیا کے لوگوں کو پیدا کر سکے۔

19 اے یاہوہ، لیکن تیرے مُردے جئیں گے،
 اُن کی لاشیں اُٹھ کھڑی ہوں گی۔
 تم جو خاک میں جا بسے ہو،
 جاگو اور خوشی کے نعرے لگاؤ۔
 تیری اوس صُبح کی اوس کی مانند ہے،
 زمین اپنے مُردوں کو پھر سے پیدا کرے گی۔

20 اے میرے لوگو، جاؤ، اپنی خوابگاہوں میں داخل ہو کر
 اپنے پیچھے دروازے بند کر لو،
 تھوڑی دیر کے لیے جب تک کہ قہر ٹل نہ جائے
 اپنے آپ کو چھپائے رکھو۔

21 کیونکہ دیکھو، یاہوہ اپنی قیام گاہ سے باہر آ رہے ہیں
 تاکہ دنیا کے لوگوں کو اُن کے نگاہوں کی سزا دے۔
 زمین اپنے اوپر بہایا ہوا خُون ظاہر کر دے گی،
 اور اپنے مقتولوں کو اور زیادہ نہ چھپائے گی۔

27

اسرائیل کی رہائی

¹ اُس دن،

یَاہوہ اپنی سخت، بڑی اور مضبوط تلوار سے،
لویاتان نام کے تیزرو اور خم دار سانپ کو سزا دے گا،
ایک لویاتان مہیب سمندری اژدھا کو
قتل کر دے گا۔

² اُس دن

”تم ایک پھلدار تاجکستان کا نغمہ گانا۔
³ میں، یَاہوہ اُس کی حفاظت کرتا ہوں،
اور ہر دم اُسے سینچتا ہوں۔

میں دن رات اُس کی نگہبانی کرتا ہوں
تاکہ کوئی اُسے نقصان نہ پہنچائے۔
⁴ میں غضبناک نہیں ہوں،

ہاں اگر میری راہ میں صرف جھاڑیاں اور اُونٹ نگارے میرے سامنے
ہوتے

تو میں اُن کے خلاف جنگ کے لیے پیش قدمی کرتا،
اور اُن سب کو سُپرد آتش کر دیتا۔
⁵ لیکن اگر کوئی میری پناہ میں آنا چاہے،
اور میرے ساتھ صلح کرنا چاہے،
تو ہاں، وہ میرے ساتھ صلح کر لے۔“

6 آئندہ دنوں میں یعقوب جڑ پکڑے گا،
 اسرائیل پھولے اور پھلے گا
 اور روئے زمین کو میووں سے بھر دے گا۔

7 کیا یاہوہ نے اُسے مارا
 جس طرح اُس نے اُس کے مارنے والوں کو مارا تھا؟
 کیا وہ قتل کیا گیا
 جس طرح اُس کے قاتلوں کو قتل کیا گیا تھا؟
 8 اُس کے لیے تیری سزا جنگ اور جلاوطنی تک ہی محدود رہی
 اور تُو نے اُسے اپنی ہی زمین پر سے یوں اڑا دیا
 جیسے مشرق کی طرف سے آنے والی سخت آندھی سب کچھ اڑا
 لے جاتی ہے۔

9 اِس لیے اُس سے یعقوب کی بدکاری کا کفارہ ہوگا،
 اور اُس کے نگاہ دور ہونے کا کُل نتیجہ یہ ہوگا کہ
 جب وہ مذبح کے تمام پتھروں کو
 چُونا بنانے کے پتھروں کی طرح ریزہ ریزہ کرے گا،
 اُس وقت اشیراہ کا کوئی سُتون یا بخور جلانے کا
 کوئی مذبح باقی نہ رہے گا۔
 10 فصیلدار شہر ویران پڑا ہے،
 وہ گویا اُجڑی ہوئی بستی یا بیابان کی طرح خالی ہو گیا ہے؛
 وہاں بچھڑے چرتے ہیں،
 اور وہ وہیں بیٹھتے ہیں؛
 اور اُس کی ڈالیوں کو ننگا کر دیتے ہیں۔

- 11 جَب اُس کی شاخیں سُکھ جاتی ہیں تو اُنہیں توڑا جاتا ہے
 اور عورتیں اکر اُس سے آگ جلا دیتی ہیں۔
 کیونکہ یہ لوگ ناسمجھ ہیں؛
 اِس لیے اُن کا بنانے والا اُن پر رحم نہیں کرتا۔
 اور اُن کا خالق اُن پر مہربان نہیں ہوتا۔
- 12 اُس وقت یاہوہ دریائے فرات سے لے کر وادی مصر کے نالے
 تک اُس کے درخت کو جھاڑے گا۔ اور تُم آے بنی اسرائیل، ایک
 ایک کر کے اِکٹھے کئے جاؤ گے
- 13 اور اُس دن ایک بڑا نرسنگا پھونکا جائے گا اور وہ جو اُشور کے
 مُلک میں تباہ ہو رہے تھے اور وہ جو مصر میں جلاوطن ہو چکے
 تھے، واپس آکر یروشلم کے مقدس پہاڑ پر یاہوہ کی پرستش کریں گے۔

28

افرائیم پر افسوس

- 1 افسوس اُس تاج پر جس پر افرائیم کے متوالوں کو ناز ہے،
 افسوس اُس کے جلالی حُسن کے مُرجھائے ہوئے پھول پر،
 جو نہایت سرسبز و شاداب وادی کے سر پر رکھا گیا ہے
 افسوس اُس شہر پر جس پر مے کے متوالوں کو ناز ہے!
 2 دیکھو، یاہوہ کے پاس ایک زبردست اور زور آور شخص ہے۔
 جو اولوں کے طوفان اور زبردست آندھی،
 موسلا دھار مینہ اور سیلاب برپا کرنے والی بارش کی مانند،
 اُسے زور سے زمین پر پٹک دے گا۔
- 3 اور افرائیم کے متوالوں کا غرور کا تاج،

پاؤں کے نیچے روندنا جائے گا۔
 4 اور اُس کے جلالی حُسن کا مُرجھاتا ہوا پُھول،
 جو نہایت سرسبز و شاداب وادی کے سر پر رکھا ہوا ہے،
 وہ اپنے موسم سے پہلے ہی پکے ہوئے اُنجیر کی مانند ہوگا
 جسے کوئی دیکھتے ہی نوچ لے،
 اور نگل جائے۔

5 اُس وقت قادر مطلق یا ہوہ خود
 اپنے لوگوں میں سے باقی بچے ہوؤں کے لیے،
 ایک جلالی تاج
 اور خوبصورت ہار ہوگا۔
 6 عدالت کی کُرسی پر بیٹھنے والے کے لیے
 وہ انصاف کی رُوح ہوگا،
 اور (شہر کے) پہاٹک سے حملہ پسپا کر دینے والوں کے لیے
 قُوت کا سرچشمہ ہوگا۔

7 اور یہ بھی مے خواری سے دُگمگاتے
 اور مے سے لڑکھڑاتے ہیں:
 کالہن اور نبی بھی نشہ میں چور
 اور مے سے مخمور ہیں،
 وہ نشہ میں جھومتے ہیں،
 اور رویا دیکھتے وقت بھٹک جاتے ہیں
 اور انصاف کرتے وقت ٹھوکر کھاتے ہیں۔
 8 تمام دسترخوان کے سے بھرے ہوئے ہیں

کوئی جگہ باقی نہیں جو گندگی سے خالی ہو۔

9 ”وہ کس کو سکھانے کی کوشش کر رہا ہے؟

اور کسے اپنا پیغام سمجھا رہا ہے؟

کیا اُن بچوں کو جن کا دودھ چھڑایا گیا ہے

یا جن کو ابھی ابھی چھاتیوں سے الگ کیا گیا ہے؟

10 کیونکہ یہاں تو:

حُکم پر حُکم اور حُکم پر حُکم،

اور قانون پر قانون اور قانون پر قانون ہے،

تھوڑا یہاں، تھوڑا وہاں۔“

11 تَبْ تو خُدا اُس اُمّت سے

بیگانہ ہونٹوں سے اور بیگانہ زبانوں میں باتیں کروں گا،

12 جن سے اُس نے کہا،

آرام کی جگہ یہی ہے، ”تھکے ہوئے لوگوں کو آرام کرنے دو“،

اور ”یہی سستانے کی جگہ ہے“؛

لیکن پھر بھی اُمّت کے لوگ میری نہ سُنیں گے۔

13 پس یاہوہ کا کلام اُن کے لیے:

حُکم پر حُکم، حُکم پر حُکم،

اور قانون پر قانون، قانون پر قانون؛

تھوڑا یہاں، تھوڑا وہاں ہوگا

تا کہ وہ چلے جائیں، پیچھے گریں،

زخمی ہوں، پھندے میں پھنسیں اور گرفتار ہوں۔

14 چنانچہ اے ٹھٹھا کرنے والو
جو یروشلیم کے لوگوں پر حکمرانی کرتے ہو،
یاہوہ کا کلام سُنو۔

15 تم کہتے ہو، ”ہم نے موت سے عہد باندھا ہے،
اور پاتال سے عہد کر لیا ہے۔
اس لیے جب سزا کا زبردست سیلاب آئے گا،
تو وہ ہم تک نہ پہنچے گا،

کیونکہ ہم نے جھوٹ کو اپنی جائے پناہ بنا لیا ہے
اور ہم دروغ گوئی کی آڑ میں جا چھپے ہیں۔“
16 چنانچہ یاہوہ قادر یوں فرماتے ہیں:

”دیکھو، میں صیون میں ایک پتھر رکھوں گا،
ایک آزمودہ پتھر،

ایک محکم بنیاد کے لیے کونے کے سرے کا قیمتی پتھر،
جو کوئی ایمان لائے گا وہ کبھی شرمندہ نہ ہوگا۔

17 میں انصاف کو پیمائشی جریب

اور راستی کو ساہول کی ڈوری بناؤں گا؛
اولے تمہاری جھوٹ کی پناہ گاہ کو ہالے جائیں گے،
اور تمہارے چھپنے کی جگہ زیر آب ہو جائے گی۔

18 جو عہد تم نے موت سے باندھا تھا وہ منسوخ کیا جائے گا؛
اور تمہارا عہد جو پاتال سے تھا، قائم نہ رہے گا۔

جب سزا کا زبردست سیلاب آئے گا،
تو تم ٹکے نہ رہ سکو گے۔

19 وہ جب بھی آئے گا، تمہیں بہا لے جائے گا؛
چاہے دن ہو چاہے رات، وہ روز بروز آئے گا۔“

اُس کا مطلب سمجھو گے
تو تم پر خوف طاری ہو جائے گا
20 کیونکہ بسترِ اس قدر چھوٹا ہے کہ اُس پر دراز ہونا مشکل ہے،
اور لحافِ اس قدر چھوٹا ہے کہ اُسے ٹھیک سے اوڑھ بھی نہیں
سکتے۔

21 یاہوہ اُٹھ کھڑا ہوگا جیسا وہ پراسیمہ کے پہاڑ پر ہوا تھا،
اور وہ غضبناک ہوگا جیسا گبعون کی وادی میں ہوا تھا
تاکہ وہ اپنا کام کرے جو نہایت حیرت انگیز کام ہے،
اور وہ انوکھا کام انجام دے جو بہت انوکھا ہے۔
22 اس لیے اب تم ٹھٹھا مت کرو،

ورنہ تمہاری زنجیریں اور کس دی جائیں گی؛
کیونکہ خداوند، قادر مطلق یاہوہ نے مجھ سے کہا ہے
کہ تمام ملک کی تباہی کا مصمم ارادہ کیا جا چکا ہے۔

23 کان لگا کر میری بات سُنو؛
دھیان دو اور سُنو کہ میں کیا کہتا ہوں۔
24 جب کسان بیج بونے کے لیے ہل چلاتا ہے تو کیا وہ لگاتار ہل ہی
چلاتا رہتا ہے؟

کیا وہ سدا اپنی زمین کو کھودتا اور اُس کے ڈھیلے پھوڑتا رہتا ہے؟
25 زمین کی سطح ہموار کر چکنے کے بعد،

کیا وہ اجوائن نہیں بوتا اور زیرہ نہیں بکھیرتا؟
 اور گندم کو اپنی جگہ پر،
 اور جو کو اُس کے اپنے مقام پر،
 اور اُن کی جگہ باجرا کو نہیں بوتا؟
 26 اُس کا خدا اُسے ہدایت دیتا ہے
 اور اُسے صحیح طریقہ سکھاتا ہے۔

27 اجوائن کو برف گاڑی سے نہیں باندھا گیا ہے،
 نہ ہی گاڑی کا پہیہ زیرہ کے اوپر پھرایا جاتا ہے،
 بلکہ اجوائن کو برف گاڑی سے،
 اور زیرہ کو لاثی سے جھاڑا جاتا ہے۔
 28 روٹی بنانے کے لیے اناج کو پیسنا لازمی ہے،
 لیکن کوئی اُسے برف گاڑی سے ہمیشہ کوٹتا نہیں رہتا۔
 حالانکہ وہ اپنی گاہنے کی گاڑی کے پیچے اُس پر چلاتا ہے،
 لیکن اُس کے گھوڑے اناج پیستے نہیں۔
 29 یہ سب بھی اُس قادر مطلق یاہوہ کی جانب سے مقرر ہوا ہے،
 جن کا منصوبہ شاندار ہے، اور جو عظیم حکمت کا مالک ہے۔

29

داوید کے شہر پر افسوس

1 اے اریئیل، اے اریئیل، تجھ پر افسوس،
 وہ شہر جہاں داوید سکونت پذیر تھا!
 سال پر سال چڑھائے جاؤ
 اور تمہاری عیدوں کے دور چلتے رہیں۔

2 پھر بھی میں اریئیل کو محصور کروں گا؛
 اور وہ نوحہ اور ماتم کرے گی،
 وہ اریئیل میرے لیے مذبح کے آتشدان کی مانند ہوگی۔
 3 میں چاروں طرف تیرے خلاف خیمہ زن ہوں گا؛
 میں تجھے میناروں سے گھیر لاؤں گا
 اور مورچہ بندی سے تیرا محاصرہ کروں گا۔
 4 تو پست کیا جائے گا اور تو زمین پر سے بولے گا؛
 اور خاک پر سے تو منہ ہی منہ میں بڑبڑائے گا۔
 اور تیری بھوت کی سی آواز زمین کے اندر سے آئے گی،
 اور تو خاک میں سے سرگوشی کرے گا۔

5 لیکن تیرے بے شمار دشمن مہین گرد کی مانند ہو جائیں گے،
 اُن سنگدل لوگوں کا گروہ اڑتے ہوئے بھوسے کی مانند ہوگا۔
 اچانک، ایک لمحہ میں،
 6 قادر مطلق یا ہوہ خود

گھن گرج اور زلزلہ اور بڑی آواز،
 اور آندھی اور طوفان اور آگ کے مہلک شعلوں کے ساتھ آئے
 گا۔

7 تب اُن تمام قوموں کے گروہ جو اریئیل سے لڑتے رہے
 اور اُس پر اور اُس کے قلعہ پر حملہ آور ہوئے
 اور اُس کا محاصرہ کرتے رہے،

ایک خواب یا رات کی رُویا کی مانند ہو جائیں گے
 8 گویا ایک بھوکا آدمی خواب میں دیکھے کہ وہ کھا رہا ہے،

لیکن جب جاگ اُٹھتا ہے تو اپنا پیٹ خالی ہی پاتا ہے؛
یا کوئی پیاسا آدمی خواب میں دیکھے کہ وہ پی رہا ہے،
لیکن جاگ اُٹھنے پر اپنے آپ کو پیاسا اور ہراساں پاتا ہے۔
ایسا ہی حال اُن تمام قوموں کے گروہ کا ہوگا
جو کوہ صیون سے جنگ کرتی ہیں۔

9 حواس باختہ ہو جاؤ اور تعجب کرو،
اپنی آنکھیں بند کر لو اور اندھے ہو جاؤ؛
متوالے ہو جاؤ لیکن مے سے نہیں،
لڑکھڑاؤ لیکن شراب سے نہیں۔

10 یاہوہ نے تم پر گہری نیند طاری کی ہے:
اور تمہاری آنکھوں یعنی نبیوں کو نابینا کر دیا ہے،
اور تمہارے سروں یعنی روشن ضمیروں پر نقاب ڈالا ہے۔
11 تمہارے لیے یہ ساری رویا محض ایک مہر بند طومار میں لکھے
ہوئے الفاظ ہیں۔ اور اگر تم یہ طومار کسی ایسے شخص کو دو جو پڑھا
لکھا ہو اور اُس سے کہو، ”اُسے پڑھ،“ تو وہ جواب دے گا، ”میں
نہیں پڑھ سکتا کیونکہ یہ مہر بند ہے۔“
12 یا اگر تم یہ طومار کسی جاہل کو دو اور کہو، ”اِسے پڑھ،“ تو
وہ جواب دے گا، ”میں تو جاہل ہوں۔“

13 اِس لیے یاہوہ فرماتے ہیں:

”چونکہ یہ اُمت زبان سے میری نزدیکی چاہتے ہیں
اور اپنے ہونٹوں سے میری تعظیم کرتے ہیں،

لیکن اُن کے دل مجھ سے دُور ہیں۔

اور وہ میری عبادت
آدمیوں کے بنائے ہوئے اُصولوں کے مطابق کرتے ہیں۔

14 اِس لیے میں ایک بار پھر اِن لوگوں کے درمیان

عجیب و غریب کارنامے کر کے

اُن کو حیرت میں مبتلا کروں گا؛

تاکہ اُن عقل مندوں کی عقل کو باطل ہو جائے،

اور اُن کے داناؤں کی دانائی جاتی رہے۔“

15 افسوس اُن پر جو اپنے منصوبے یا وہ سے چھپانے کی

حق الامکان کوشش کرتے ہیں،

اور اپنا کام اندھیرے میں کرتے ہیں اور سوچتے ہیں کہ

”ہمیں کون دیکھتا ہے؟ کس کو خبر ہوگی؟“

16 تمہاری کیسی اُلٹی سمجھ ہے،

کیا کُھار مٹی کے برابر گُٹا جائے گا!

کیا مصنوع اپنے صانع سے کہے گا

کہ میں تیری صنعت نہیں؟

کیا مخلوق اپنے خالق سے کہے گا،

”تُو کچھ نہیں جانتا؟“

17 کیا تھوڑا ہی عرصہ باقی نہیں کہ لبانون زرخیز کھیت نہ بن جائے

اور زرخیز کھیت جنگل میں تبدیل نہ ہو جائے؟

18 اُس وقت بہرے طُومار کے الفاظ سُن سکیں گے،

اور اندھوں کی آنکھیں

دُھند اور تاریکی میں سے دیکھیں گی۔

19 ایک بار پھر حلیم لوگ یاہوہ میں شادمان ہوں گے؛
اور محتاج اسرائیل کے قُدوس میں مسرور ہوں گے۔

20 کیونکہ سنگدل دفعتاً غائب ہو جائیں گے؛
اور ٹھٹھا باز باقی نہ رہیں گے،

اور وہ سب جو بدی پرتلے رہتے ہیں کاٹ ڈالے جائیں گے
21 جو آدمی کو اُس کے مُقدمہ میں مجرم ٹھہراتے ہیں،

جو عدالت میں اپنا دفاع کرنے والوں کے لیے پھندا لگاتے
اور جھوٹی گواہی دے کر معصوم کو انصاف سے محروم رکھتے ہیں،
یہ سب مٹ جائیں گے۔

22 اس لیے یاہوہ جس نے ابراہام کو چھڑایا، یعقوب کے خاندان
کے حق میں یوں فرماتے ہیں:
”یعقوب اب شرمندہ نہ ہوگا؛

نہ ہی اُن کے چہروں کا رنگ زرد ہوگا۔
23 جب وہ اپنے درمیان اپنی اولاد دیکھیں گے،
جو میرے ہاتھوں کا کام ہوگا،

تب وہ میرے نام کی تقدیس کریں گے؛
ہاں، وہ یعقوب کے قُدوس کی تقدیس کریں گے،
اور اسرائیل کے خدا سے ڈریں گے۔

24 اُس وقت جو گمراہ ہیں وہ فہم حاصل کریں گے؛
اور جو شکایت کرتے ہیں تعلیم پائیں گے۔“

30

ضِدِّی قوم پر افسوس

¹ یاہوہ فرماتے ہیں، ”اُن باغی بچوں پر افسوس، جو ایسے منصوبے عمل میں لاتے ہیں جو میری طرف سے نہیں ہیں، اور عہد و پیمان کرتے ہیں جو میری رُوح کی ہدایت کے مطابق نہیں، اور اِس طرح نگاہ پر نگاہ کا انبار لگاتے ہیں۔

² وہ مجھ سے پوچھے بنا مصر کو جاتے ہیں؛ جو فرعوہ کی پناہ میں مدد ڈھونڈتے ہیں، تاکہ مصر کے سایہ میں اُمن سے رہیں۔
³ لیکن فرعوہ کی حمایت تمہارے لئے شرم کا باعث ہوگی، اور مصر کے سایہ میں پناہ لینا تمہیں رسوا کرے گا۔

⁴ حالانکہ اُن کے افسرانِ ضعن میں ہیں اور اُن کے سفیرِ حانئیس میں جا پہنچے ہیں، وہ سب ایک ایسی قوم کے باعث شرمندہ ہوں گے جس سے اُنہیں کوئی فائدہ نہ ہوگا،

کیونکہ اُن سے نہ تو مدد ملے گی نہ کچھ حاصل ہوگا سوائے نجات اور رسوائی کے۔“

⁶ جنوب کے جانوروں کے متعلق نبوت:

اپنی دولت گدھوں کی پیٹھ پر، اور اپنے خزانے اوتھوں کے کی اونچی پیٹھ پر لاد کر،

اُن کے سفیر دُکھ اور مُصیبت کی سرزمین میں سے ہو کر،
 جہاں شیربیر اور شیرنیاں،
 اور جہاں افعیٰ اور اُرُنے والے زھریلے سانپ رہتے ہیں،
 اُن لوگوں کی طرف جا رہے ہیں جن سے اُنہیں کوئی فائدہ نہ ہوگا،
 7 کیونکہ مصر کی مدد بالکل بیکار ہے
 اسی لیے میں نے اُسے
 سست بیٹھی رہنے والی راحب* کہا ہے۔

8 اب جا اور اُسے اُن کے لیے ایک تختی پر لکھ دے،
 اور کسی طومار میں قلم بند کر دے،
 تاکہ آنے والے دنوں میں
 وہ ہمیشہ تک گواہی کے طور پر قائم رہے۔
 9 کیونکہ یہ لوگ باغی ہیں اور دھوکے باز فرزند ہیں،
 جو یاہوہ کی ہدایات کو سُننا نہیں چاہتے۔
 10 وہ روشن ضمیروں سے کہتے ہیں کہ
 ”اب اور رویا نہ دیکھو!“

اور نبیوں سے کہتے ہیں،
 ”ہم پر اب سچی نبوتیں ظاہر نہ کرو!
 بلکہ ہمیں مزیدار باتیں بتاؤ،
 اور وہم والی نبوتیں کرو۔

11 یہ راہ چھوڑ دو،

* 30:7 راحب قدیم اُسُخوں کا خیالی کردار، جو یہ سمندر میں پریشانی پیدا کرنے کے لئے
 جانا جاتا ہے۔

اِس راستہ سے ہٹ جاؤ،
اور اسرائیل کے قدُّوس کو

ہمارے روبرو لانے سے باز آؤ۔“

¹² اِس لیے اسرائیل کے قدُّوس یوں فرماتے ہیں:
”چونکہ تم نے اِس پیغام کو مُسترد کر دیا،

اور ظلم پر اعتماد رکھا

اور فریب کا سہارا لیا،

¹³ اِس لیے یہ نگاہ تمہارے لیے

ایک اُونچی دیوار کی مانند ہوگا جو دراڑ کے باعث اُبھر آئی ہو،
جو اُچانک پل بھر میں گر جاتی ہے۔

¹⁴ وہ گُمہار کے مٹی کے برتن کی طرح ٹوٹ کر

ایسی چمکا چور ہو جائے گی

کہ اُس کے ٹکڑوں کا کوئی حصّہ بھی نہ مل سکے گا

جس میں چولھے میں سے آگ لی جائے

یا حوض میں سے پانی نکالا جائے۔“

¹⁵ کیونکہ یاہوہ قادر اسرائیل کا قدُّوس خداوند یوں فرماتے ہیں:

”توبہ کرنے اور چین سے رہنے میں تمہاری نجات ہے،

خاموشی اور توکل میں تمہاری قوت ہے،

پر تم نے یہ نہ چاہا۔

¹⁶ تم نے کہا، نہیں، ’ہم تو گھوڑوں پر چڑھ کر بھاگیں گے،‘

اِس لیے تم بھاگو گے!

تم نے کہا، ’ہم تیز رفتار گھوڑوں پر سوار ہوں گے،‘

اِس لیے تمہارا تعاقب کرنے والے اُس سے بھی تیز رفتار ہوں گے!

¹⁷ ایک ہی کی دھمکی سے
ایک ہزار بھاگیں گے؛
اور پانچ کی دھمکی سے
تُم سب ایسے بھاگو گے،

کہ پہاڑ کی چوٹی پر نصب کئے ہوئے جھنڈوں کے سُنُون،
یا کسی پہاڑی پر لہراتے ہوئے پرچم کی طرح، رہ جاؤ گے۔“

¹⁸ پھر بھی یاہوہ تُم پر فضل کرنا چاہتا ہے؛
اور وہ تُم پر رحم کرنے کے لیے اُٹھا ہے
کیونکہ یاہوہ عادل خُدا ہے۔

مبارک ہیں وہ سب جو اُن کا انتظار کرتے ہیں!
¹⁹ اے صیّون کے لوگو، جو یروشلم میں رہتے ہو، تُم اب اور نہ
روؤ گے۔ جب تُم اُن سے فریاد کرو گے تو وہ بے حد مہربان ہوگا اور
جوں ہی وہ تمہاری فریاد سُنے گا، تمہیں جواب دے گا۔
²⁰ اگرچہ یاہوہ تمہیں مُصِیبت کی روٹی اور دُکھ کا پانی بھی دے تو
بھی تمہارے مُعَلِّم اب اور چُپ نہ رہیں گے۔ تُم اُنہیں اپنی آنکھوں سے
دیکھ لو گے۔

²¹ تُم داہنی طرف مُرو یا بائیں طرف، تمہارے کان پیچھے سے آتی
ہوئی اُس آواز کو سُنیں گے جو کہتی ہے، ”راہ یہی ہے، اسی پر چلو۔“

22 تَب تُم اپنے چاندی چڑھے ہوئے بُتوں اور سونا چڑھی ہوئی مورتوں کو ناپاک کرو گے۔ تُم انہیں حیض کے کپڑوں کی طرح پھینک دو گے اور کہو گے: ”دُور ہو جاؤ!“

23 تُم زمین میں جو بیج بوؤ گے اُس کے لیے وہ بارش بھیجے گا اور زمین سے عُمده اور کثرت سے اناج اُگے گا۔ اُس وقت تمہارے مویشی وسیع چراگاہوں میں چریں گے

24 اور پیل اور گدھے جو تمہارے کھیتوں میں کام آتے ہیں، سُوپ اور چھاج سے پھٹکا ہوا عُمده چارا کھائیں گے۔

25 اور اُس بڑی خُونِریزی کے دِن جَب بُرجِ گرِجائیں گے ہر اُونچے پہاڑ اور بلند ٹیلے پر پانی کی ندیاں جاری ہو جائیں گی۔

26 جِس وقت یاہوہ اپنے لوگوں کے زخموں کو باندھے گا اور اُن چوٹوں کو جو اُنہیں لگی تھیں اچھا کرے گا تَب چاند سُوَرَج کی طرح چمکے گا اور سُوَرَج کی رُوْشَنی سات ٹُکا بڑھ جائے گی بلکہ پورے سات دِن کی رُوْشَنی کے برابر ہوگی۔

27 دیکھو، یاہوہ نام کے ساتھ دُور سے چلا آتا ہے، اُس کا غضب آگ کی طرح بھڑکا ہوا ہے جس کے ہمراہ

گہرے دھوئیں کے بادل ہیں؛
اُس کے لب غضب اُلود ہیں،
اور اُس کی زبان بھسم کرے والی آگ کی مانند ہے۔

28 اُس کا دم ایک تیز رفتار ندی کی مانند ہے جس میں سیلاب آیا
ہوا ہو،

جو گردن تک پہنچ جائے۔

وہ تمام قوموں کو ہلاکت کی چھلنی سے پھٹکے گا،
وہ مختلف ملکوں کے لوگوں کے جبروں میں لگام ڈالتا ہے
جو انہیں گمراہ کرتی ہے۔

29 اور تُو اُس رات کی طرح گاؤ گے

جَب کوئی مُقدس عید مناتے ہو،

جس طرح لوگ بانسریوں کی دھن سے مست ہو کر یاہوہ کے پہاڑ
یعنی اسرائیل کی چٹان پر جاتے ہیں،
اُسی طرح تمہارے دل بھی شادمان ہوں گے۔

30 یاہوہ اپنی جلالی آواز لوگوں کو سُنائے گا

اور اپنے قہر کی شدت اور بھسم کرنے والی آگ کے شعلوں
موسلا دھار بارش، زور آور آندھی اور اولوں کے ساتھ
اپنے بازو کا نازل ہونا انہیں دکھائے گا۔

31 یاہوہ کی آواز اشور کو تباہ کر دے گی،

وہ انہیں اپنے لٹھ سے مارے گا۔

32 اور جیسے یاہوہ اپنے ہاتھ کے ضرب سے اُن سے لڑیں گے

اُن کے بازو کے سزا کے ڈنڈے کی

ہر ضرب جو وہ اُن پر لگائیں گے

دف اور ستار کی موسیقی کے ساتھ ہوگی۔

33 کافی عرصہ سے تُو فِتّ تیار کیا گیا ہے؛
 اُسے بادشاہ ہی کے لیے تیار کیا گیا ہے۔
 اُس کا آگ کا گہما کافی گہرا اور چوڑا بنایا گیا ہے،
 جس میں آگ اور ایندھن بکثرت موجود ہے؛
 یاہوہ کی سانس،
 اُسے جلتے ہوئے گندھک کے چشمے کی طرح سُلگائے گی۔

31

افسوس اُن پر جو مصر پر اعتماد رکھتے ہیں
 1 افسوس اُن پر جو مدد کے لیے مصر جاتے ہیں،
 اور گھوڑوں پر اعتماد رکھتے ہیں،
 اور اپنے کثیر التعداد رتھوں پر
 اور اپنے سواروں کی بڑی طاقت پر بھروسا رکھتے ہیں،
 لیکن اسرائیل کے قُدوس پر نگاہ نہیں کرتے،
 نہ یاہوہ سے مدد طلب کرتے ہیں۔
 2 پر وہ بھی عقلمند ہے اور آفت لا سکا ہے؛
 وہ اپنے الفاظ واپس نہیں لیتا
 وہ اُٹھ کر بدکاروں کے گھرانے پر
 اور بدکرداروں کے حمایتیوں پر چڑھائی کرے گا۔
 3 لیکن اہل مصر تو انسان ہیں، خدا نہیں؛
 اور اُن کے گھوڑے گوشت ہیں، رُوح نہیں۔
 جب یاہوہ اپنا ہاتھ بڑھائیں گے،
 تو حمایتی ٹھوکر کھائے گا،

اور جس کی حمایت کی گئی وہ گر جائے گا؛
دونوں اکٹھے ہلاک ہوں گے۔

⁴ پھر یاہوہ نے مجھ سے یوں فرمایا:

”جس طرح شیربیر ہاں جوان شیربیر اپنے شکار پر غرّاتے ہ
اور حالانکہ بہت سے چرواہے

اُس کا مُقابلہ کرنے کے لیے اکٹھے کر لیے جائیں،
تو بھی وہ اُن کی للکار سے نہ ڈرے گا

نہ اُن کے شور و غل سے پریشان ہوگا

اسی طرح قادرِ مطلق یاہوہ کوہِ صیّون اور اُس کی پہاڑیوں پر لڑنے
کے لیے اُترے گا۔

⁵ منڈلاتے ہوئے پرندوں کی طرح

قادرِ مطلق یاہوہ یروشلم کی حمایت کریں گے؛

وہ اُس کی حفاظت کر کے اُسے چھڑالیں گے،

وہ اُس کے ’اوپر سے گزرتے ہوئے‘ اُسے بچالیں گے۔“

⁶ اے بنی اسرائیل تُم اُسی کی طرف لوٹ آؤ جس کے خلاف تُم
نے سخت بغاوت کی ہے۔

⁷ کیونکہ اُس دن تُم میں سے ہر ایک اُن چاندی اور سونے کے بتوں

کو ترک کر دے گا جنہیں تمہارے نگاہِ اُلود ہاتھوں نے بنایا ہے۔

⁸ ”تَب اُشور اُس تلوار سے گرے گا جو انسان کی نہیں ہے؛

وہی تلوار جو فانی انسان کی نہیں ہے، اُنہیں ہلاک کر ڈالے گی۔

وہ تلوار کے سامنے سے بھاگ جائیں گے

اور اُن کے نوجوانوں سے زبردستی مشقّت کروائی جائے گی۔

9 اُن کا قلعہ دھشت کی وجہ سے گر جائے گا؛
 اور اُن کے سپہ سالار لڑائی کا پرچم دیکھ کر کانپنے لگیں گے،
 یہ یاہوہ فرماتے ہیں،
 جس کی آگ صیّون میں
 اور بھٹی یروشلم میں ہے۔

32

راستبازی کی بادشاہت

1 دیکھو، ایک بادشاہ راستبازی سے حکومت کرے گا
 اور حاکم انصاف سے حکومت کریں گے۔
 2 ہر ایک شخص آندھی سے بچنے کی جگہ کی مانند
 اور طوفان سے پناہ پانے کی جگہ،
 یا بیابان میں پانی کی دریاؤں کی طرح
 اور شدید حرارت والے ریگستانی ملک میں ایک بڑی چٹان کے
 سایہ کی مانند ہوگا۔

3 تب دیکھنے والوں کی آنکھیں بند نہ ہوں گی،
 اور سننے والوں کے کان خوب سنیں گے۔
 4 جلد بازوں کے دل سمجھ حاصل کریں گے،
 اور لڑکھڑاتی زبان کی روانی اور صاف ہوگی۔
 5 احق پھر کبھی شریف نہ کھلائے گا
 نہ ہی بدمعاش کا احترام کیا جائے گا۔
 6 کیونکہ احق حماقت کی باتیں کرتا ہے،
 اُس کا دل بدی کے منصوبے باندھتا رہتا ہے:

وہ بے دینی کے کام کرتا ہے
 اور یاہوہ کے خلاف دروغ گوئی کرتا ہے؛
 بھوکے کو خالی پیٹ رکھتا ہے
 اور پیاسے کو پانی نہیں پلاتا۔
 7 بدمعاش کے ضوابط برے ہوتے ہیں،
 وہ برے منصوبے باندھتا ہے
 تاکہ غریب کو جھوٹی باتوں سے ہلاک کرے،
 جب کہ اُس ضرورت مند کی درخواست راستباز ہو۔
 8 لیکن شریف آدمی نیک منصوبے رکھتا ہے،
 اور اپنے نیک اعمال کی بنا پر قائم رہتا ہے۔

یروشلم کی عورتیں

9 اے عورتوں! تم جو آسودہ ہو،
 اٹھو اور میری سنو،
 اے بے فکر بیٹیوں،
 میری باتوں پر کان لگاؤ!
 10 سال بھر سے کچھ ہی زیادہ عرصہ میں
 تم جو محفوظ محسوس کرتی ہو، کانپ اٹھو گی،
 کیونکہ نہ تو انگور کی فصل ہوگی،
 اور نہ درختوں میں پھل لگیں گے۔
 11 کانپو، اے آسودہ عورتوں،
 تھرتھراؤ، اے بے پروا بیٹیوں! خود کو محفوظ محسوس کرتی ہو
 اپنے کپڑے اُتار دو
 اور اپنی کمر پر ٹاٹ باندھو۔

12 خُوشنما کہیتوں، اور پہلدار انگور کی بیلوں کے لیے،
اپنی چھاتیاں پیٹو

13 اور میرے لوگوں کی سرزمین کے لیے بھی،
جس میں کثرت سے کانٹے اور جھاڑیاں اُگی ہوئی ہیں
ہاں تمام عشرت گھروں کے لیے اور اُس پر رونق شہر کے لیے
ماتم کرو۔

14 محل چھوڑ دیا جائے گا،
شور و غل والا شہر خالی ہو جائے گا؛
پہاڑی کا قلعہ اور پہرے کے بُرج ہمیشہ کے لیے ویران ہو جائیں گے،
اور گورنخروں کی آرامگاہیں اور گلوں کی چراگاہیں وہ جائیں
گے،

15 جَب تک عالم بالا سے ہم پر رُوح نازل نہ ہو،
اور بیابان زرخیز کہیت نہ بن جائے،
اور زرخیز کہیت ایک جنگل کی طرح ہو جائے گا۔

16 اور یاہوہ کا انصاف بیابان میں بسے گا،
اور راستی زرخیز کہیت میں رہا کرے گی۔
17 اور راستبازی کا پھل اُمن ہوگا؛
اور اُس کا اثر اُبدی سکون اور اطمینان ہوگا۔

18 میرے لوگ پُر اُمن رہائش گاہوں میں،
محفوظ گھروں میں،
میں رہیں گے۔ محفوظ اور مُستحکم رہیں گے۔

19 حالانکہ اولے جنگل کو تباہ کر دیتے ہیں
اور شہر مُکمل طور پر پست ہو جاتا ہے،

20 لیکن تُم کس قدر مُبارک ہو،
جو ہر نہر کے آس پاس بیج بوئے ہو،
اپنے مویشی اور گدھے کو آزادی سے چراتے ہو۔

33

مُصیبت اور مدد

1 اے تباہ گر، تُجھ پر افسوس،
تُو جو تباہ نہیں کیا گیا!
افسوس تُجھ پر اے دغاباز،
تُم جنہیں دھوکا نہیں دیا گیا!
جَب تُم تباہ کرنا بند کر چُکے گا،
تَب تُجھے تباہ کیا جائے گا،
جَب تُم دغابازی کرنا بند کر چُکے گا،
تَب تُجھ سے دغابازی کی جائے گی۔

2 اے یاہوہ، ہم پر رحم کیجئے؛
ہم آپ کے لئے ترستے ہیں۔
ہر صُبح ہماری قُوت یَنئے،

اور مُصیبت کے وقت ہماری نجات۔

3 آپ کی لشکر کے شور شرابے پر اُمّنین بھاگ جاتی ہیں۔
اور آپ کے اُٹھتے ہی قومیں تتر بتر ہو جاتی ہیں۔

4 اے قومو، تمہارا لوٹ کا مال اُسی طرح بٹورا جائے گا جیسے چھوٹی
بڈیاں جمع کرتی ہیں؛

تدّیوں کے جھنڈ کی طرح لوگ اُس پر ٹوٹ پڑیں گے۔

⁵ یاہوہ سرفراز ہے کیونکہ وہ بلندی پر رہتے ہیں؛
وہ صیّون کو عدل اور راستی سے معمور کرے گا۔

⁶ وہ تمہارے زمانہ کے لئے محکم بنیاد ہوگا،
نجات، حکمت اور عرفان کا بھرپور ذخیرہ؛
اور یاہوہ کا خوف اس خزانہ کی کُنجی ہے۔

⁷ دیکھ، اُن کے سُورما باہر راستوں میں زور زور سے چلا رہے ہیں؛
سلامتی کے سفیر پھوٹ پھوٹ کر رو رہے ہیں۔

⁸ شاہراہیں سونی پڑی ہیں،
اور شہری راستوں میں مُسافر بھی نہیں ہیں۔
عہد توڑ دیا گیا،

اور اُس کے گواہوں کو حقیر جانا گیا،
کسی کا احترام نہیں کیا جاتا۔

⁹ زمین خشک ہو کر مُرجھائی جاتی ہے،
لبانوں شرمندہ اور کھلا گیا ہے؛
شارون عراباہ یعنی بیابان کی طرح ہے،
اور باشان اور کرمل کے پتے جھڑ رہیں ہیں۔

¹⁰ یاہوہ فرماتے ہیں، ”اب میں اُٹھوں گا۔

اب میں سرفراز ہوں گا؛

اب میں سربلند ہوں گا۔

¹¹ تم میں سُوکھی گھاس کا حمل ٹھہرے گا،

اور تُم بھوسی کو پیدا کرو گے؛
تمہارا دم ایسی آگ ہے جو تمہیں بہسم کر دے گی۔
12 اُمّتیں چُونے کی مانند جلائی جائیں گی؛
کٹی ہوئی کانٹے دار جھاڑیوں کی طرح اُن میں آگ لگائی جائے گی۔

13 اے دُور دُور کے لوگو، سُنو کہ میں نے کیا کیا ہے؛
اور تُم بھی جو نزدیک ہو، میری طاقت کا لوہا مانو!
14 صیّون میں رہنے والے گنہگار خوفزدہ ہیں؛
اور بے دینوں کو کپکپی نے آپکڑا ہے:
”ہم میں سے کون اُس مہلک آگ میں رہ سکتا ہے؟
ہم میں سے کون اُن ابدی شعلوں کے درمیان بس سکتا ہے؟“

15 وہ جو راست رو
اور راست گو ہے،
جو جبراً حاصل کئے ہوئے نفع کو ٹھکراتا ہے
اور اپنے ہاتھوں کو رشوت سے دُور رکھتا ہے،
جو قتل کی خبریں سُننے سے اپنے کان بند کر لیتا ہے
اور اپنی آنکھیں موند لیتا ہے تاکہ بُرائی نہ دیکھے
16 یہی وہ ہیں جو بلندی پر سکونت پذیر ہوں گے،
اور پہاڑ کا قلعہ اُن کی پناہ گاہ ہوگا۔
اُن کو روٹی میّا کی جائے گی،
اور اُنہیں پانی کی کمی نہ ہوگی۔

17 تیری آنکھیں بادشاہ کو اُس کے جمال میں دیکھیں گی
 اور دُور تک پھیلے ہوئے مُلک پر نظر ڈالیں گی۔
 18 تو اپنے خیالات میں اُن خوفناک دِنوں کی یاد تازہ کرے گا:
 ”کُہاں ہے وہ اعلیٰ افسر؟“

کُہاں ہے وہ جو محْصُول وصول کرتا تھا؟
 کُہاں ہے وہ افسر جو بُرجوں کی حِفاظت کا ذمّہ دار تھا؟“
 19 تو اُن تَدْخُل لوگوں کو پھر کبھی نہ دیکھے گا،
 جن کی بولی غیْر واضح،
 اور جن کی زبان بیگانہ اور سمجھ سے باہر ہے۔

20 ہمارے عیدوں کے شہر صیّون پر نظر ڈال؛
 تیری آنکھیں یروشلیم کو دیکھیں گی،
 ایک پُرسکون مَسکن، ایک خیمہ جو کبھی نہ ہٹایا جائے گا؛
 جس کی میخیں کبھی بھی اُکھاڑی نہ جائیں گی،
 اُن پر کی داؤ کبھی جا سکتی جس میں اُس کی کوئی رسی توڑی
 جائے گی۔

21 وہاں ہمارے یاہوہ ہم خُداے قادر ہوگا۔
 وہ وسیع دریاؤں اور چشموں کے مقام کی مانند ہوگا۔
 اُن پر وہاں کشتی نہیں جائے گی جس میں پتوار لگتی ہیں۔
 نہ ہی کوئی شاندار جہاز اُن میں سے ہو کر جائے گا۔
 22 کیونکہ یاہوہ ہمارے مُنْصِف ہیں،
 یاہوہ ہمارے شریعت دینے والے ہیں۔
 یاہوہ ہمارے بادشاہ ہیں؛

وہی ہمیں بچائیں گے۔

²³ تیری رسیاں ڈھیلی ہو گئیں؛
وہ مستول کی گرفت مضبوط نہ کر سکیں،
اور نہ بادبان کو پھیلا سکیں۔
تب لوٹ کا بہت سا سامان تقسیم کر دیا جائے گا
یہاں تک کہ لنگڑے بھی مالِ غنیمت لے کر جائیں گے۔
²⁴ صیون میں رہنے والا کوئی شخص یہ نہ کہے گا، ”میں بیمار ہوں“؛
اور وہاں کے باشندوں کے نگاہِ مُعاف کئے جائیں گے۔

34

قوموں کی عدالت

¹ اے قومو، نزدیک آؤ اور سُنو؛
اے اُمّتو، دھیان سے سُنو!
زمین اور اُس کی معموری،
دُنیا اور جو کچھ اُس میں ہے، سب سُنیں!
² یاہوہ سب قوموں سے خفا ہے؛
اور اُن کا قہر اُن کی تمام فوجوں پر ہے۔
وہ اُنہیں مُکمل طور پر تباہ کر دے گا،
اور اُنہیں ذبح ہونے کے لیے دے دے گا۔
³ اُن کے مقتول پھینک دیئے جائیں گے،
اور اُن کی لاشوں میں سے بدبو اُٹھے گی؛
پھاڑ اُن کے خُون سے شرابور ہوں گے۔

4 آسمان کے ستارے پگھل جائیں گے
 اور آسمان طُومار کی طرح لپیٹا جائے گا؛
 اور تمام اجرامِ فلکی
 انگور کی پیل کے مَر جھائے ہوئے پتوں،
 اور انجیر کے درخت کے سُکھنے سڑے پھلوں کی طرح گر جائیں
 گے۔

5 میری تلوار آسمانوں میں پی پی کر مست ہو چکی ہے؛
 دیکھو وہ اِدُوم پر، جس قوم کو میں نے مُکَل طور پر برباد کر
 دیا ہے،
 اُس کی عدالت کے لئے اُتر رہی ہے۔
 6 یاہوہ کی تلوار خُون میں نہا چُکی ہے،
 اور اُس پر چربی کی تہہ جم گئی ہے
 وہ بروں اور بکروں کے خُون سے،
 اور مینڈھوں کے گردوں کی چربی سے اُلودہ ہے۔
 کیونکہ یاہوہ نے بَضْرآہ شہر میں ایک قُرْبانی
 اور اِدُوم کے مُلک میں بڑی خُونریزی کی ہے۔
 7 اور جنگلی سانڈ اور بچھڑے اور پیل،
 اُن کے ساتھ ذبح ہوں گے۔
 اُن کا مُلک خُون میں لت پت ہوگا،
 اور اُس کی مٹی چربی سے تر ہو جائے گی۔

8 کیونکہ یاہوہ کا اِنتقام لینے کا ایک دِن اور بدلہ لینے کا

- ایک سال مُقرر رہے جس میں وہ صیّون کی عدالت کرے گا۔
 9 اِدوم کے چشمے رال میں،
 اور اُس کی خاک جلتی ہوئی گندھک میں بدل دی جائے گی۔
 اور اُس کا مُلک جلتی ہوئی رال بن جائے گا!
 10 جو رات دن کبھی نہ بُجھے گی؛
 اور اُس کا دُھواں ہمیشہ اُٹھتا رہے گا۔
 وہ پُشت درپُشت ویران پڑا رہے گا؛
 اور کبھی بھی کوئی شخص اُس میں سے ہو کر نہ گزرے گا۔
 11 حواصل اور خارپُشت اُس کے مالک ہوں گے؛
 اور بڑے اَلو اور کوّے اُس میں بسیں گے۔
 خدا اِدوم پر پیمائشی جریب کی ڈوری پھیلے گا۔
 افراتفری کی پیمائش کی ڈوری
 اور ویرانی کی ساہول ڈالا جائے گا۔
 12 وہاں اُس کے اشراف کے پاس حُکومت نام کی کوئی چیز باقی نہ
 رہے گی،
 اُس کے تمام اُمرا غائب ہو جائیں گے۔ اُس کے اُمرا کے پاس
 بادشاہت کھلانے کے لئے کچھ بھی نہیں ہوگا،
 اُس کے تمام شہزادے غائب ہو جائیں گے۔
 13 اُس کے محلوں میں کانٹے،
 اور اُس کے قلعہ میں خاردار جھاڑیاں کثرت سے پھیل جائیں
 گی۔
 اور وہ گیدڑوں کا اڈا
 اور اَلوؤں کا مَسکن بن جائے گا۔

- 14 بیابان کے جنگلی جانور لکڑبگھوں سے ملیں گے،
 اور جنگلی بکریاں میا کر ایک دوسرے کو بلائیں گی،
 رات میں گشت لگانے والے جانور بھی وہاں سُستائیں گے
 اور اپنے لیے آرام کی جگہ پائیں گے۔
- 15 وہاں اُلّو کی مادہ گھونسلہ بنائے گی اور آندے دے گی،
 بچے نکالے گی اور اپنے چوزوں کی
 اپنے پروں کے سایہ میں حفاظت کرے گی،
 وہاں باز بھی اپنی اپنی مادہ کے ساتھ جمع ہوں گے۔
- 16 یاہوہ کے طومار میں ڈھونڈو اور پڑھو:
 ان میں سے ایک بھی کم نہ ہوگا،
 اور نہ اور مادہ ایک ساتھ رہیں گے۔
 کیونکہ اُس نے اپنے منہ سے یہ حکم دیا ہے،
 اور اُس کی رُوح انہیں جمع کرے گی۔
- 17 وہ اُن کے لیے حصّے مُقرر کرتا ہے؛
 اور اُس کا ہاتھ انہیں ناپ ناپ کر اُن میں سے تقسیم کرتا ہے۔
 وہ ابد تک اُس کے مالک ہوں گے
 اور پُشت در پُشت اُس میں بسے رہیں گے۔

35

نجات یافتہ لوگوں کی خوشی

- 1 بیابان اور ویرانہ خوش ہوں گے،
 صحرا بھی خوش ہوگا اور پہولے گا۔

2 زعفران کی مانند کھل اُٹھیں گے۔
 وہ نہایت شادمان ہوگا اور خوشی سے چلا اُٹھے گا۔
 لبانوں کی شوکت،
 اور کرمِل اور شارون کی زینت اُسے بخشی جائے گی،
 اور وہ یاہوہ کا جلال
 اور ہمارے خدا کی حشمت دیکھیں گے۔

3 کمزور ہاتھوں کو تقویت دو،
 ناتواں گھٹنوں کو مضبوط کرو،
 4 خوفزدہ دلوں سے کہہ دو،
 ”ہمت سے کام لو، ڈرو نہیں
 تمہارا خدا آئے گا،
 وہ بدلہ لینے کے لیے،
 جزا اور سزا لے کر،
 تمہیں نجات دینے آئے گا۔“

5 تب آندھوں کی آنکھیں کھولی جائیں گی
 اور بہروں کے کان کھولے جائیں گے۔
 6 تب لنگڑے ہرن کی مانند چوکریاں بھریں گے،
 اور گونگے کی زبان خوشی سے گائے گی۔
 بیابان میں پانی کے چشمے پھوٹ نکلیں گے
 اور صحرا میں ندیاں بہنے لگیں گی۔
 7 جلتی ہوئی ریت تالاب بن جائے گی،
 اور پیاسی زمین میں چشمے اُبل پڑیں گے۔

جن ماندوں میں کبھی گیدڑ پڑے رہتے تھے،
وہاں گھاس، سرکنڈے اور نرسل اُگیں گے۔

8 وہاں ایک شاہراہ ہوگی؛
جو مُقدس راہ کہلائے گی۔
کوئی ناپاک اُس سے گزر نہ پائے گا؛
وہ صرف راست رو لوگوں ہی کے لیے ہوگی۔
احق لوگ بھی اُس سے گزر نہ پائیں گے۔
9 وہاں شیربیر نہ ہوگا،
نہ کوئی حیوان اُس پر چڑھ پائے گا؛
نہ وہ وہاں پائے جائیں گے۔

لیکن صرف نجات یافتہ لوگ ہی وہاں سیر کریں گے،
10 اور وہ جن کا یاہوہ نے فدیہ دیا ہے لوٹیں گے۔
اور گاتے ہوئے صیون میں داخل ہوں گے؛
ابدی خوشی اُن کے سر کا تاج ہوگی۔
وہ خوشی اور شادمانی پائیں گے،
اور غم و آہ کافور ہو جائیں گے۔

36

صینخرَب کی یروشلم کو دھمکی

1 حَزیقَاہ بادشاہ کے دَورِ حُکومت کے چودھویں سال میں شاہ اشور
صینخرَب نے یہودیہ کے تمام فصیلدار شہروں پر چڑھائی کر کے اُن پر
قبضہ کر لیا۔

² پھر شاہِ اشور نے اپنے فوجی افسر کو ایک بڑی فوج کے ساتھ لاکیش سے یروشلیم کو حِزقیآہ بادشاہ کے پاس بھیجا۔ جب وہ فوجی سپہ سالار اُوپر کے تالاب کی نالی پر دھویوں کے کھیت کو جانے والی راہ پر رُکا

³ تَب شاہی محل کے دیوانِ خَلقیآہ کے بیٹا اِلِیاقیم، شبنآہ جو مُنشی تھا اور آسف کا بیٹا یُوآخ جو محرّر تھا اُس سے ملنے کے لیے باہر آئے۔

⁴ فوج کے سپہ سالار نے انہیں حکم دیا، ”حِزقیآہ سے کہو: ”مُلکِ مُعظّم شاہِ اشوریوں فرماتے ہیں: تُم کس پر اِعتِماَد کئے بیٹھے ہو؟

⁵ تُم کہتے ہو کہ میرے پاس جنگ کی مصلحت بھی ہے اور فوجی قوّت بھی ہے مگر یہ محض باتیں ہی ہیں۔ آخر کس پر اِعتِماَد رکھ کر تُم نے مجھ سے بغاوت کی ہے؟

⁶ سُنو، تُم اُس ٹوٹے ہوئے سرِکَنڈے کا عصا یعنی مصر پر بھروسا کئے بیٹھو ہو۔ اگر کوئی اُس پر ٹیک لگاتا ہے تو وہ اُس کے ہاتھ میں چُبھ جاتا ہے اور اُسے زخمی کر دیتا ہے! شاہِ مصر فرعوہ اُن سب کے لیے جو اُس پر بھروسا کرتے ہیں ایسا ہی ثابت ہوتا ہے۔

⁷ اور اگر تُم مجھ سے کہتے ہو، ”ہم تو یاہوہ اپنے خدا پر توکل کرتے ہیں۔“ تو کیا یہ وہی نہیں ہیں جن کے اُونچے مقامات اور مذبحوں کو حِزقیآہ نے نیست و نابود کر دیا ہے اور یہودیہ اور یروشلیم کو حکم دیا، ”تُم اِسی مذبح کے آگے سجدہ کرنا؟“

⁸ ”اِس لیے اب ذرا میرے آقا شاہِ اشور کے ساتھ سَودا کر لو۔

میں تمہیں دو ہزار گھوڑے دوں گا بشرطیکہ تم اپنی طرف سے اُن کے لئے دو ہزار گھڑسوار لا سکو!

⁹ پھر تم اپنی اس چھوٹی فوج سے میرے آقا کے فوج کے سب سے کمزور دستے کے افسر کو للکارنے کی سوچ بھی کیسے سکتے ہو، جب کہ تم رتھوں اور گھڑسواروں کے لئے مصر پر بھروسا کئے بیٹھے ہو؟

¹⁰ کیا میں یاہوہ کے فرمان کے بغیر ہی اس مقام پر حملہ کرنے اس ملک کو تباہ کرنے کے لئے چڑھائی کی ہے؟ خود یاہوہ نے مجھ سے اس ملک پر حملہ کرنے اور اسے غارت کرنے کے لئے مجھے حکم دیا ہے۔“

¹¹ تَب إِلَيَا قِيم، شَبْنَاهْ أَوْ رِوَاخْ نے فوجی سپہ سالار سے کہا، ”اپنے خادموں سے ارامی زبان میں بات کریں کیونکہ ہم ارامی سمجھتے ہیں۔ ہم سے عبرانی میں باتیں نہ کریں جنہیں دیوار پر بیٹھے ہوئے لوگ سن سکیں۔“

¹² لیکن فوج کے سپہ سالار نے جواب دیا، ”کیا میرے آقا نے یہ باتیں صرف تم سے اور تمہارے آقا سے کہنے کے لئے بھیجا ہے، کیا ان فصیل پر بیٹھنے والوں کے پاس نہیں بھیجا جن کی یہی سزا مُقرر ہے کہ وہ تمہارے ساتھ خود اپنا فضلہ کھائیں اور اپنا پیشاب پیئیں؟“

¹³ پھر فوج کے سپہ سالار نے کھڑے ہو کر یہودیہ کی عبرانی زبان میں بلند آواز سے کہا، ”مُلْکِ مُعْظَمِ شَاهِ اشُور کا پیغام سنو!“

¹⁴ بادشاہ یہ فرماتے ہیں: حَرْقِیَاہ کے فریب میں مت آؤ کیونکہ وہ تمہیں بچا نہ سکے گا!

15 اور حَزْقِیَآہ تمہیں یہ کہہ کر یاہوہ پر توکل رکھنے کی ترغیب دینے نہ پائیے، 'یاہوہ ہمیں ضرور چھڑائیں گے اور یہ شہر شاہِ اشور کے قبضہ میں ہرگز نہ ہوگا۔'

16 ”حَزْقِیَآہ کی نہ سُنو کیونکہ شاہِ اشور یوں فرماتے ہیں: میرے ساتھ صَلَاح کرو اور نکل کر میرے پاس آؤ۔ تَبُّم میں سے ہر ایک اپنے ہی تانکستان اور انجیر کے درخت کا پھل کھا پائیے گا اور اپنے ہی حوض کا پانی پیا کرے گا۔

17 جَب تک میں آکر تمہیں ایسے مُلک میں نہ لے جاؤں جو تمہارے مُلک کی طرح اناج اور نئی مے کا مُلک اور روٹی اور تانکستانوں کا مُلک ہے۔

18 ”دیکھو! حَزْقِیَآہ تمہیں یہ کہہ کر بہکا نہ دے، 'یاہوہ ہمیں بچالے گا۔' کیا کسی قوم کے معبود نے اپنے مُلک کو شاہِ اشور کے ہاتھ سے کبھی بچایا ہے؟

19 حَمات اور ارفاد کے معبود کہاں ہیں؟ سِفروائِم کے معبود کہاں ہیں؟ اور کیا انہوں نے سامریہ کو میرے ہاتھ سے بچا لیا؟

20 اُن قوموں کے تمام معبودوں میں سے کون اپنے لوگوں کو میرے ہاتھ سے بچانے کے قابل نکلا؟ تو یاہوہ یروشلم کو میرے ہاتھوں سے کیسے بچا سکیں گے؟“

21 لیکن سب لوگ خاموش رہے اور جواب میں کچھ نہ کہا کیونکہ حَزْقِیَآہ بادشاہ نے انہیں حکم دے رکھا تھا، ”انہیں جواب نہ دینا۔“

22 تَب شاہی محل کے دیوانِ اِلِیَاقِیْم بنِ خَلْقِیَآہ اور شبنناہ راوی اور محرّر یُوآخ بنِ آسف نے اپنے کپڑے چاک کئے ہوئے حَزْقِیَآہ کے پاس گئے

اور جو کچھ فوج کے سپہ سالار نے کھاتھا اُسے بیان کیا۔

37

یروشلم کی رہائی کی پیشن گوئی

¹ اب جب حزقیاء بادشاہ نے سنا تو اپنے کپڑے پہاڑے اور ٹاٹ پہن کر یاہوہ کے بیت المقدس میں داخل ہوا۔

² اُس نے شاہی محل کے دیوانِ الیقیم اور شبناہ منشی اور بڑے کاهنوں کو ٹاٹ اورٹھ کر یسعیاہ بن آموص نبی کے پاس بھیجا۔

³ اور انہوں نے جا کر یسعیاہ نبی کو خبر دی، ”حزقیاء یوں درخواست کرتے ہیں، آج کا دن دکھ، ملامت اور رسوائی کا دن ہے کیونکہ دردِ حمل کا وقت آگیا ہے، لیکن ماؤں میں انہیں پیدا کرنے کی طاقت نہیں رہ گئی ہے۔

⁴ ممکن ہے فوج کے سپہ سالار کی ساری باتیں یاہوہ آپ کے خدا نے سنی ہوں جسے اُس کے آقا شاہ اشور نے زندہ خدا کی توہین کرنے کے لئے بھیجا تھا، اور شاید یاہوہ آپ کے خدا اُن باتوں کو سُن کر اُسے ملامت کریں۔ چنانچہ آپ مہربانی کر کے اُن زندہ بچے ہوئے لوگوں کے واسطے دعا کرو۔“

⁵ جب حزقیاء بادشاہ کے خادم یسعیاہ نبی کے پاس پہنچے۔

⁶ تب یسعیاہ نے اُن سے فرمایا، ”اپنے آقا سے کہنا، یاہوہ یوں فرماتے ہیں کہ تم اُن باتوں کو سُن کر خوفزدہ نہ ہو جو شاہ اشور کے آدمیوں نے میری توہین کی غرض سے کہی ہیں۔

7 سُنو، میں اُس میں ایک ایسی رُوح ڈال دوں گا کہ وہ ایک افواہ سُننے ہی اپنے مُلک کو لوٹ جائے گا اور میں اُسے اُس کے مُلک میں ہی تلوار سے قتل کروا دوں گا۔“

8 جَب فوجی سپہ سالار نے سُنا کہ شاہِ اشور لاکیش سے چلا گیا تو وہ لوٹا اور بادشاہ کو لبتاہ سے جنگ کرتے ہوئے پایا۔

9 پھر صینخرب کو اطلاع ملی کہ کُوش کا بادشاہ ترہاقہ اُس سے جنگ کرنے کو نکل چکا ہے۔ جَب اُس نے یہ سُنا تو حزقیاء کے پاس اپنے قاصدوں کو بھیجا اور کہا:

10 ”شاہِ یہودیہ حزقیاء سے کہنا کہ جس خُدا پر تُم توکل کرتے ہو، وہ تمہیں یہ کہہ کر فریب نہ دے، ’وہ یروشلیم کو شاہِ اشور کے قبضہ میں نہ جانے دے گا۔‘

11 یقیناً تُم نے سُن لیا ہے کہ شاہانِ اشور نے تمام ممالک کو کیسے تباہ کیا ہے۔ اِس لئے کیا تُم محفوظ رہ سکو گے؟

12 گُوزان، حاران اور رصف میں رہنے والی جن قوموں کو اور تِلَاسار میں رہنے والے بنی عدن کو میرے آباؤ اجداد نے ہلاک کیا۔ کیا اُن کے معبودوں نے اُنہیں بچا سکے تھے؟

13 حمات کا بادشاہ، ارفاد کا بادشاہ، لیئر کے بادشاہ کہاں ہیں، سفروائیم شہر کا بادشاہ اور ہینع اور عوآہ کے بادشاہ کہاں گئے؟“

حزقیاء کی دعا

14 حزقیاء نے قاصدوں سے خط لیا اور اُسے پڑھا۔ پھر وہ یاہوہ کے

بیت المقدس میں گیا اور اُسے یاہوہ کے حُضُور پہیلا دیا۔

15 اور حَرقِیَہ نے یَاہوہ سے یوں دعا کی:

16 ”اے قادر مطلق یَاہوہ اسرائیل کے خُدا جو کروبیم کے درمیان تخت نشین ہیں، زمین کی تمام سلطنتوں کا اکیلے آپ ہی خُدا ہیں۔ آپ ہی آسمان اور زمین کے خالق ہیں۔

17 اے یَاہوہ، اپنے کان میری طرف لگا کر سُنیں، اے یَاہوہ، اپنی آنکھیں کھولیں اور دیکھیں، اور زندہ خُدا کی توہین کرنے کے لیے جو پیغام صینخرب نے بھیجا ہے اُسے سُن لیں۔

18 ”اے یَاہوہ! یہ تو سچ ہے کہ اشور کے بادشاہوں نے ان تمام لوگوں کو اور اُن کے مُلکوں کو تباہ کر دیا ہے۔

19 اُنہوں نے اُن کے معبودوں کو آگ میں جلا کر نیست و نابود کر دیا کیونکہ وہ خُدا نہ تھے بلکہ محض لکڑی اور پتھر کے بُت تھے جنہیں انسانی ہاتھوں نے تراشا تھا۔

20 اب اے یَاہوہ ہمارے خُدا! ہمیں اُس کے ہاتھ سے بچا لیجئے تاکہ روئے زمین کی سب ممالک جان لیں کہ صرف آپ ہی یَاہوہ خُدا ہیں۔“

صینخرب کا زوال

21 تب یسعیاہ بنِ آموص نے حَرقِیَہ کے پاس یہ پیغام بھیجا: ”یَاہوہ، بنی اسرائیل کے خُدا کا یہ فرمان ہے: چونکہ تُم نے شاہ اشور صینخرب کی بابت مجھ سے دعا کی،

22 اِس لیے یَاہوہ نے اُس کے حق میں یوں فرمایا:

”اے صیون کی کنواری بیٹی

تجھے حقیر جان کر تیرا مذاق اُڑاتی ہے۔

یروشلم کی بیٹی،

تیرے شکست کھا کر فرار ہوتے پیٹھ دیکھ کر اپنا سر ہلاتی
ہے۔

²³ وہ کون ہے جس کی تُو نے تُوہین اور تکفیر کی ہے؟

تُو نے کس کے خلاف اپنی آواز بلند کی
اور تکبر سے اپنی آنکھیں اُوپر اٹھائیں؟

اسرائیل کے قدُّوس کے خلاف!

²⁴ تُم نے اپنے قاصِدوں کے ذریعہ

یَاہوہ کی بے حرمتی کی ہے۔

تُم نے ڈینگ ماری،

’میں اپنے کثیر رتھوں کے ساتھ

پہاڑوں کی چوٹیوں پر،

بلکہ لبانون کی آخری سرحدوں تک چڑھ آیا ہوں۔

میں نے سب سے اُونچے دیودار کے درخت کاٹ ڈالے ہیں،

اور اُس کے عُمَدہ صنوبر کو بھی۔

میں اُس کے نہایت ہی دُور دراز کے مقاموں میں داخل ہو چکا ہوں،

ہاں اُس کے گھنے جنگلوں میں بھی۔

²⁵ میں نے پردیسی مُلکوں میں کنوئیں کھودے ہیں

اور وہاں کا پانی پیا ہے۔

اور اپنے پاؤں کے تلووں سے

میں نے مصر کے تمام دریاؤں کو خشک کر ڈالا۔‘

²⁶ ”کیا تُم نے نہیں سنا؟

بہت پہلے سے میں نے یہ ٹھانا تھا۔
 اور میرا یہ منصوبہ قدیم ایام سے تھا؛
 اب میں نے اُسی کو پورا کیا،
 جب کہ تم نے فصیلدار شہروں کو
 کھنڈر بنا کر رکھ دیا۔

27 اسی وجہ سے اُن لوگوں کی طاقت چھین لی گئی،
 اور وہ دہشت زدہ اور شرمسار ہو گئے۔
 وہ کھیتوں میں اُگے ہوئے پودوں کی مانند ہیں،
 بالکل نازک ہرے پودوں کی طرح،
 اور چھتوں پر خود اُگنے والی گھاس کی مانند ہیں،
 جو بڑھنے سے پہلے ہی مرجھا جاتی ہے۔

28 ”لیکن میں تمہاری مجلس
 اور آمدورفت کو جانتا ہوں
 اور میرے خلاف تمہاری جھنجھلاہٹ کو بھی جانتا ہوں۔
 29 چونکہ تم مجھ پر طیش میں آتے ہو اور
 اور تمہارا تکبر میرے کانوں تک پہنچ گیا ہے،
 اس لیے میں اپنی نیکل تمہاری ناک میں
 اور اپنی لگام تمہارے منہ میں ڈالوں گا،
 اور جس راستہ سے تم آئے ہو
 میں تمہیں اُسی راستہ سے واپس لوٹا دوں گا۔
 30 ”اے حزقیاء تمہارے لیے یہ نشان ہوگا:
 ”اس سال تم وہی فصل کو کھاؤ گے جو خود بخود اُگتی ہے،

اور دوسرے سال جو اُن میں سے اُگے گی۔
 لیکن تیسرے سال تُم بیج بوؤ گے اور فصل کاٹو گے،
 تاکستان لگاؤ گے اور اُن کا پھل کھاؤ گے۔
³¹ ایک دفعہ پھر یہوداہ کے گھرانے کے باقی بچے ہوئے لوگ
 پھر سے گھری جڑ پکریں گے اور درخت اوپر تک پھولے اور پھلیں
 گے۔

³² کیونکہ یروشلم میں سے باقی بچے ہوئے،
 اور کوہ صیون سے فرار ہوئے لوگ ہی نکلیں گے۔
 قادر مطلق یاہوہ کی غیوری
 یہ کر دکھائے گی۔

³³ ”چنانچہ شاہ اشور کی بابت یاہوہ یوں فرماتے ہیں:
 ”وہ نہ تو اس شہر میں داخل ہوگا
 اور نہ ہی وہ یہاں کوئی تیر چلانے پائیے گا۔
 وہ ڈھال لے کر اس کے سامنے نہیں آئے گا
 اور نہ ہی اس کے خلاف گھبرا باندھ کے لئے کوئی دمدمہ بنا
 سکے گا۔

³⁴ جس راستے سے وہ آیا ہے، اُسی راستے سے واپس چلا جائے گا؛
 وہ اس شہر میں ہرگز داخل نہ ہو پائیے گا،“
 یہ یاہوہ کا فرمان ہے۔

³⁵ ”کیونکہ میں اپنے جلال کی خاطر اور اپنے بندہ داوید کی خاطر،
 اس شہر کی حفاظت کروں گا اور اسے بچاؤں گا!“

36 تَبْ یَاھوہ کے ایک فرشتہ نے اشوریوں کی لشکرگاہ میں داخل ہوکر ایک لاکھ پچاسی ہزار فوجیوں کو مار ڈالا اور اگلی صُبح کو جَبْ لوگ اُٹھے تو دیکھا کہ وہاں صرف لاشیں پڑی ہوئی ہیں۔

37 لہذا شاہِ اشور صینخرب چھوڑکر اپنے مُلک لوٹ گیا اور نینوہ شہر میں رہنے لگا۔

38 ایک دِنِ جَبْ وہ اپنے معبودِ نِسروک کے مندر میں پرستش کر رہاتھا تو اُس کے بیٹے ادرملک اور شاریضر نے اُسے تلوار سے قتل کرکے اراراط کی سرزمین کو فرار ہو گئے اور اُس کی جگہ پر اُس کا بیٹا اسرحدون بادشاہ بنا۔

38

حزقیہ کی بیماری

1 اُن دِنوں حزقیہ بیمار ہو گیا یہاں تک کہ مرنے کی نوبت آگئی۔ تَبْ یسعیاہ بنِ اَموص نبی اُن سے ملاقات کرنے آئے اور حزقیہ سے فرمایا، ”یاھوہ یوں فرماتے ہیں کہ تُم اپنے گھرانے کو سیدھا کرو کیونکہ تُم مرنے والے ہو اور اِس بیماری سے شفایاب ہونا ممکن نہیں ہے۔“

2 تَبْ یہ سُن کر حزقیہ نے اپنا منہ دیوار کی طرف کرکے یاھوہ سے یہ دعا کی،

3 ”اے یاھوہ یاد فرمائیں کہ میں آپ کے حُضور مُکمل جان نثاری اور پوری وفاداری سے چلتا رہا ہوں اور میں نے وہی کیا ہے جو آپ کی نظروں میں دُرست ہے۔“ اور تَبْ حزقیہ زار زار رونے لگا۔

4 تَبْ یاھوہ کا یہ کلام یسعیاہ پر نازل ہوا:

5 ”جا اور حِزْقِیَآہ سے کہہ، ’یَاہوہ تمہارے آباؤ اجداد داوید کے خُدا یوں فرماتے ہیں، میں نے تیری دعا سُنی اور تیرے آنسو دیکھے، میں تیری عمر پندرہ برس اور بڑھا دوں گا

6 اور میں تجھے اور اس شہر کو شاہ اشور کے ہاتھ سے بچاؤں گا اور میں اس شہر کی حمایت کروں گا۔

7 ”اور یہ تیرے لیے یَاہوہ کا نشان ہے اپنا وعدہ پورا کرے گا۔

8 میں سُورج کے ڈھلے ہوئے سایہ کو آحاز کی دھوپ گھڑی کے مطابق دس درجہ پیچھے ہٹاؤں گا۔“ چنانچہ وہ سایہ جو ڈھل چُکاتھا، دس درجہ پیچھے لوٹ گیا۔

9 یہودیہ کے بادشاہ حِزْقِیَآہ کی تحریر جو اُس کی بیماری اور شفا یابی کے بعد لکھی گئی:

10 میں نے کہا: ”اَب جَب کہ میری زندگی شباب پر ہے کیا مجھے موت کے پہاڑوں میں سے گزرنا ہوگا اور میری زندگی کے باقی سالوں کو لوٹ لیا جائے گا؟“

11 میں نے کہا: ”میں یَاہوہ کو پھر نہ دیکھ پاؤں گا،

ہاں یَاہوہ کو زندوں کی زمین پر نہ دیکھ پاؤں گا،

نہ ہی نوعِ انسان پر نگاہ کر سکوں گا،

اور نہ اُن لوگوں کے ساتھ رہ سکوں گا جو اَب اس دُنیا میں بستے ہیں۔

12 میرا گھر چرواہے کے خیمہ کی طرح گرا دیا گیا اور مجھ سے لے لیا گیا۔

ایک جُلّاحے کی طرح میں نے اپنی زندگی کو لپیٹ لیا ہے،

اور اُس نے مجھے کرگھے سے کاٹ کر الگ کر دیا ہے؛
 دن اور رات تو میرا خاتمہ کرتا رہا۔
 13 میں نے صبح تک صبر سے کام لیا،

لیکن شیربیر کی طرح اُس نے میری تمام ہڈیاں توڑ ڈالیں؛
 صبح سے شام تک تو نے میرا خاتمہ کر ڈالا۔
 14 میں ابابیل اور سارس کی طرح چیں چیں کرتا رہا،
 اور غمزہ کبوتر کی مانند کراہتا رہا۔

میری آنکھیں اوپر کی طرف دیکھتے دیکھتے تھک گئیں۔
 میں ڈر گیا ہوں، اے خداوند، میری مدد کے لئے آئیے۔“

15 لیکن میں کیا کہہ سکتا ہوں؟
 اُسی نے مجھ سے کہا اور یہ کام اُسی کا ہے۔
 اپنی اس تلخی جان کے باعث

میں عمر بھر حلیمی سے چلتا رہوں گا۔
 16 اے خداوند، ان ہی چیزوں سے انسان کی زندگی ہے؛
 اور میری رُوح بھی ان ہی میں زندگی پاتی ہے۔

آپ نے مجھے شفا بخشی
 اور مجھے جِنے دیا۔
 17 جو تکلیف میں نے برداشت کی
 یقیناً یہ میرے حق میں مفید ثابت ہوئی۔

آپ نے اپنی محبت میں
 مجھے تباہی کے گرہ سے بچا لیا؛
 آپ نے میرے تمام گناہ

اپنی پیٹھ کے پیچھے ڈال دیے۔
 18 کیونکہ قبر تیری ستائش نہیں کر سکتی،
 اور موت تیری تعریف کے نغمہ نہیں گا سکتی،
 جو پاتال میں اُتر گئے
 وہ تیری سچائی کی اُمید نہیں رکھ سکتے۔
 19 زندہ، ہاں صرف زندہ ہی تیری ستائش کریں گے،
 جیسا کہ میں آج کر رہا ہوں؛
 والدین اپنے بچوں سے
 تیری وفاداری کا ذکر کرتے ہیں۔

20 یاہوہ مجھے نجات دے گا،
 اِس لیے ہم عمر بھر یاہوہ کے بیت المقدس میں
 تار والے سازوں کے ساتھ
 نغمہ سرائی کریں گے۔
 21 یسعیاہ نے کہا تھا، ”انجیر کا لیپ بناؤ اور اُسے پھوڑے پر لگاؤ تو
 وہ شفا پائے گا۔“
 22 حزقیہ نے پوچھا تھا، ”اِس کا نشان کیا ہے کہ میں یاہوہ کے
 بیت المقدس میں جا پاؤں گا؟“

¹ اُس وقت شاہِ بابل مُردکِ بلادان بن بلادان نے حزقیاء کے پاس خُطوط اور تحفے بھیجے کیونکہ اُس نے اُس کی بیماری اور شفا یابی کا حال سنا تھا۔

² حزقیاء نے سفیروں کا استقبال کیا اور جو کچھ اُس کے گوداموں میں تھا یعنی چاندی، سونا، مسالہ اور نفیس عطر اور اپنا اسلحہ خانہ اور جو کچھ اُس کے خزانوں میں موجود تھا اُنہیں دیکھایا۔ اور اُس کے محل میں یا اُس کی تمام مملکت میں کوئی چیز ایسی نہ تھی جو حزقیاء نے اُنہیں نہ دیکھائی ہو۔

³ تب یسعیاہ نبی نے حزقیاء بادشاہ کے پاس جا کر پوچھا، ”اُن لوگوں نے کیا کہا اور وہ کہاں سے آئے تھے؟“
حزقیاء نے جواب دیا، ”وہ دُور کے مُلک، بابل سے میرے پاس آئے تھے۔“

⁴ تب نبی نے پوچھا، ”اُنہوں نے آپ کے محل میں کیا کیا دیکھا؟“
حزقیاء نے کہا، ”اُنہوں نے وہ سب کچھ دیکھا جو میرے محل میں ہے۔ میرے خزانوں میں ایسی کوئی شے نہیں جو میں نے اُنہیں نہیں دیکھائی۔“

⁵ تب یہ سُن کر یسعیاہ نے حزقیاء سے فرمایا، ”قادر مُطلق یاہوہ کا کلام سُنو۔“

⁶ یاہوہ فرماتے ہیں کہ وہ دن یقیناً آنے والے ہیں، جب تمہارے محل کی ہر ایک چیز اور سب کچھ جو تمہارے آباؤ اجداد نے آج تک جمع کیا ہے، بابل کو لے جایا جائے گا اور یہاں کچھ بھی باقی نہ رہ جائے گا۔

7 اور تمہارے بیٹوں میں سے بعض کو جو تمہارے اپنے گوشت اور
خون ہیں انہیں اسیری میں لے جایا جائے گا اور انہیں شاہِ بابل کے
محل کے خواجہ سرا بنا دیا جائے گا۔“
8 حزقیاء نے یسعیاہ کو جواب دیا، ”یَاہوہ کا کلام جو آپ نے
سُنایا بھلا ہی ہے،“ کیونکہ اُس نے سوچا، ”جَب تک میں زندہ ہوں
تَب تک اَمَن و سلامتی قائم رہے گی۔“

40

خُدا کے لوگوں کے لیے اطمینان

1 تمہارا خدا فرماتے ہیں، تسلیٰ دو،
میرے لوگوں کو تسلیٰ دو۔
2 یروشلم کے ساتھ نرمی سے بات کرو،
اور اُس سے پُکار کر کہو
کہ اُس کی مشقّت کی مُدّت ختم ہو چُکی ہے،
اُس کے نگاہ کا کفارہ ادا کر دیا گیا ہے۔
اور اُس نے یَاہوہ کے ہاتھ سے
اپنے سب گناہوں کا دوچند بدلہ پا لیا۔

3 کوئی پُکار رہا ہے:

”بیابان میں یَاہوہ کے لیے
راہ تیار کرو؛“*

صحرا میں ہمارے خدا کے لیے

* 40:3 راہ تیار کرو، بیابان میں پُکارنے والے کی آواز آتی ہے راہ تیار کرو

شاہراہ ہموار کرو۔

4 ہر وادی کو اُونچا کیا جائے گا،
 ہر پہاڑ اور ٹیلہ نیچا کر دیا جائے گا،
 ناہموار زمین ہموار کی جائے گی،
 اور اُونچی نیچی جگہیں میدان بنا دی جائیں گی۔
 5 اور یاہوہ کا جلال آشکارا ہوگا،
 اور تمام بنی نوع انسان اُس کو ایک ساتھ دیکھیں گے۔
 کیونکہ یاہوہ نے اپنے منہ سے فرمایا ہے۔“

6 ایک آواز آئی، ”مُنادی کرو۔“
 اور میں نے کہا: ”میں کیا مُنادی کروں؟“

”ہر بشر گھاس کی مانند ہیں،
 اور اُن کی ساری وفا شعاری میدان کے پھولوں کی مانند ہے۔

7 گھاس سُکھ جاتی ہے
 اور پھول مُرجھا جاتے ہیں،
 کیونکہ یاہوہ کی ہوا اُن پر چلتی ہے۔

یقیناً لوگ گھاس ہیں۔
 8 گھاس مُرجھا جاتی ہے اور پھول جھڑ جاتے ہیں،
 لیکن ہمارے خدا کا کلام ابد تک قائم ہے۔“

9 اے صیّون کو خوشخبری سنانے والے،
 اُونچے پہاڑ پر چڑھ جا۔
 اور اے یروشلم کو بشارت دینے والے،

پُکار کر اپنی آواز بلند کرو،
 آواز بلند کرو، ڈر مت؛
 یہودیہ کے شہروں سے کہو،
 ”یہ رہا تمہارا خدا!“
 10 دیکھو، یاہوہ قادر بڑی قدرت کے ساتھ آ رہا ہے،
 وہ اپنے بازو کے بل سے حکومت کرے گا۔
 دیکھو، اُس کا صلہ اُس کے ساتھ ہے،
 اور وہ اپنا اجر اپنے ساتھ لا رہا ہے۔
 11 وہ چرواہے کی مانند اپنے گلّے کی نگہبانی کرتا ہے؛
 وہ بروں کو اپنی باہوں میں سمیٹتا ہے
 اور اُنہیں اپنے سینے سے لگا لیتا ہے،
 اور دودھ پلانے والیوں کو دھیرے دھیرے لے چلتا ہے۔

12 کس نے سمندر کو چُلُو سے ناپا ہے،
 اور آسمان کی پیمائش بالشت سے کی ہے؟
 کس نے زمین کی مٹی کو پیمانہ میں بھرا،
 یا پہاڑوں کو پلڑوں میں
 اور ٹیلوں کو ترازو میں تولّا؟
 13 یاہوہ کے رُوح† کو کس نے جانا
 یا اُس کا مُشیر بن کر اُسے ہدایت دی؟
 14 یاہوہ نے کس سے مشورہ کیا،
 اور کس نے اُسے سیدھی راہ بتائی؟

† 40:13 رُوح کُچھ نُسخوں میں دِل لکھا گیا ہے

وہ کون تھا جس نے اُسے علم سکھایا
اور فہم کی راہ بتائی؟

- 15 یقیناً قومیں ترازو کی ایک بُوند کی مانند ہیں؛
وہ پلڑوں پر کی مہین گرد کی مانند سمجھی جاتی ہیں؛
وہ جزیروں کو ایسے تولتا ہے گویا وہ دھول ہوں۔
16 لبنان کے تمام درخت مذبح کے ایندھن کے لئے کافی نہیں ہیں،
نہ اُس کے جانور سوختنی نذروں کے لئے بس ہوں گے۔
17 تمام قومیں اُس کے سامنے ہیچ ہیں؛

وہ انہیں ناقص
اور ناچیز سے بھی کمتر قرار دیتا ہے۔

- 18 پس تُم خدا کو کس سے تشبیہ دو گے؟
اور کون سی چیز اُس سے مُشابہ ٹھہرائے گے؟
19 مورت کو کاریگر ڈھالتا ہے،
اور سُنار اُس پر سونے کی تہہ جماتا ہے
اور اُس کے لئے چاندی کی زنجیروں بناتا ہے۔
20 کنگال انسان جو ایسی نذر نہیں چڑھا سکتا
ایسی لکڑی کو ترجیح دیتا ہے جو نہ سڑے۔
وہ ایک ماہر کاریگر کی تلاش کرتا ہے
جو ایسی مورت بنا سکے جو گرے نہ پائے۔

- 21 کیا تُم نہیں جانتے؟
کیا تُم نے نہیں سنا؟

کیا تمہیں ابتدا ہی سے یہ بات بتائی نہ گئی تھی؟
 کیا تم بنائے عالم سے نہیں سمجھے؟
 22 وہ دنیا کے محیط سے بھی اُوپر تخت نشین ہے،
 اور اُس کے باشندے پُڈوں کی مانند ہیں۔
 وہ آسمانوں کو شامیانہ کی مانند تانتا ہے،
 اور انہیں خیمہ کی مانند پھیلاتا ہے تاکہ اُن میں سکونت کر
 سکیں۔

23 وہ شہزادوں کو ہیچ کر دیتا ہے
 اور اِس دنیا کے حاکموں کو ناچیز بنا دیتا ہے۔
 24 جوں ہی وہ لگائے گئے،
 جوں ہی وہ بوئے گئے،
 اور جوں ہی انہوں نے زمین میں جڑ پکڑی،
 تو ہی وہ اُن پر پھونک مارتا ہے اور وہ مرجھا جاتے ہیں،
 اور آندھی انہیں بھوسے کی مانند اڑا لے جاتا ہے۔

25 ”تم مجھے کس سے تشبیہ دو گے؟“
 میں کس کے برابر سمجھا جاؤں گا؟“ یہ قُدوس فرماتے ہیں۔
 26 اپنی آنکھیں اُوپر اُٹھا کر آسمانوں کی طرف دیکھو:
 اِن سب کا خالق کون ہے؟
 وہی جو اجرام فلکی شمار کر کے نکالتا ہے،
 اور اُن میں سے ہر ایک کو نام بنام بلاتا ہے۔
 اُس کی عظیم قُدرت اور زبردست توانائی کی وجہ سے،
 اُن میں سے کوئی بھی غائب نہیں رہتا۔

- 27 اے یعقوب! تُو کیوں یوں کہتا ہے
 اور اے اسرائیل، تُو کیوں شکایت کرتا ہے،
 ”کہ میری راہ یاہوہ سے پوشیدہ ہے؛
 اور میرا خدا میرے انصاف کی کوئی فکر نہیں کرتا“؟
- 28 کیا تُم نہیں جانتے؟
 کیا تُم نے نہیں سنا؟
 کہ یاہوہ ابدی خدا ہے،
 تمام زمین کا خالق۔
 وہ نہ تھکا ہے نہ ماندہ ہوتا ہے،
 اور اُس کی حکمت ادراک سے باہر ہے۔
- 29 وہ تھکے ہوؤں کو قوت بخشتا ہے
 اور کمزوروں کی طاقت بڑھاتا ہے۔
- 30 نوجوان بھی تھک جاتے ہیں اور ماندہ ہو جاتے ہیں،
 اور جوان ٹھوکر کھا کر گر پڑتے ہیں؛
- 31 لیکن جو یاہوہ سے اُمید رکھتے ہیں
 وہ از سرِ نو قوت پائیں گے۔
 وہ عُقابوں کی مانند پروں پر اڑیں گے؛
 وہ دوڑیں گے لیکن تھکنے نہ پائیں گے،
 چلیں گے اور نقاہت محسوس نہ کریں گے۔

41

اسرائیل کا مددگار

1 ”اے جزیروں، میرے حضور خاموش رہو!

قوموں کو آز سِرِ نَو قُوت حاصل کرنے دو!
 اُنہیں آگے آکر بولنے دو،
 آؤ ہم عدالت کی جگہ اکٹھے ہو کر ملیں۔

2 ”کس نے اُسے مشرق سے اُکسایا،
 جسے وہ راستی سے اپنی خدمت میں بُلاتے ہیں؟
 وہ قوموں کو اُس کے حوالہ کرتے ہیں
 اور بادشاہوں کو اُن کے زیرِ فرمان کرتے ہیں۔
 اپنی تلوار سے وہ اُنہیں خاک کی طرح،
 اور اپنی کمان سے اُنہیں اُڑتے ہوئے بھوسے کی مانند کر دیتے
 ہیں۔

3 وہ اُن کا تعاقب کرتے ہیں،
 اور ایسی راہ سے جس پر اُس نے پہلے قدم نہ رکھا تھا، بغیر
 زخموں سلامتی کے ساتھ آگے بڑھتا ہے۔
 4 یہ کس نے کیا ہے اور اُسے کس نے آگے بڑھایا ہے،
 شروع سے ہی نسلوں کو آگے بڑھایا ہے؟
 میں، اُن میں اوّل
 اور آخر، میں وہی یا ہوں۔“

5 جزیروں نے اُسے دیکھ لیا اور وہ خوفزدہ ہیں؛
 ساری زمین پر کپکپی طاری ہے۔
 وہ بڑھ کر سامنے چلے آتے ہیں؛
 6 وہ ایک دوسرے کی مدد کرتے ہیں
 اور ہر بھائی اپنے بھائی سے کہتا ہے، ”حوصلہ رکھ!“

7 دستکار سُناں کی ہمت افزائی کرتا ہے،
 اور وہ جو ہتھوڑے سے ہموار کرتا ہے
 دھات کے ڈھالنے والے کو یہ کہہ کر ہمت دلاتا ہے،
 ”بہت اچھا ہے۔“

پھر وہ میخیں ٹھونک کر بُت کو مضبوط کر دیتا ہے
 تاکہ وہ ڈگمگا کر گرنے نہ پائے۔

8 ”پر تم، اے اسرائیل، میرے خادم،
 اے یعقوب، جسے میں نے چنا،
 میرے دوست ابراہام کی نسل سے ہے،

9 میں نے تجھے زمین کی انتہا سے طلب کیا،
 اور اُس کے دُور دراز کے کونوں سے بلایا۔

اور کہا، ”تو میرا خادم ہے؛

میں نے تجھے چن لیا اور مُسترد نہیں کیا۔

10 اِس لیے تو ڈر مت، کیونکہ میں تیرے ساتھ ہوں؛

ہراساں مت ہو، کیونکہ میں تیرا خدا ہوں۔

میں تجھے تقویت دوں گا اور تیری مدد کروں گا؛

اور اپنی صداقت کے داہنے ہاتھ سے تجھے سنبھالے رہوں گا۔

11 ”وہ سب جو تجھ پر غضبناک ہیں

یقیناً پشیمان اور رُسوا ہوں گے؛

جو تیری مخالفت کرتے ہیں

ناچیز ہوں گے اور مٹ جائیں گے۔

12 حالانکہ تُو اپنے دُشمنوں کو ڈھونڈے گا،
تُو انہیں نہیں پائے گا۔

جو تُو مجھ سے جنگ کرتے ہیں
وہ ناچیز ہو کر مٹ جائیں گے۔

13 کیونکہ میں یاہوہ، تیرا خدا ہوں،
جو تیرا داہنا ہاتھ تھامتا ہے

اور تُو مجھ سے کہتا ہے، ڈر مت؛
میں تیری مدد کروں گا۔

14 اے کیڑے یعقوب ڈر مت،

اور اے چھوٹی سی جماعت اسرائیل ڈر مت،

کیونکہ میں خود ہی تیری مدد کروں گا،“

یاہوہ فرماتے ہیں تیرا نجات دہندہ جو اسرائیل کا قدُّوس ہے۔

15 دیکھ، میں تُو مجھے ایک نیا تیز اور دندانہ دار
گاھنے کا اوزار بناؤں گا۔

تُو پہاڑوں کو کوٹ کر ریزہ ریزہ کرے گا،

اور پہاڑیوں کو بھوسے کی مانند بنادے گا۔

16 تُو انہیں بھٹکے گا اور ایک توند ہوا انہیں اڑا لے جائے گی،

اور بگولہ انہیں تتر بتر کر دے گا۔

لیکن تُو یاہوہ میں شادمان ہوگا

اور اسرائیل کے قدُّوس پر نغر کرے گا۔

17 ”مسکین اور محتاج پانی کی کھوج میں ہیں،

پر وہ ملتا نہیں؛

اُن کی زبانیں پیاس سے خشک ہو چکی ہیں۔
لیکن میں یاہوہ اُن کی سُنوں گا؛

میں اسرائیل کا خُدا اُنہیں ترک نہ کروں گا۔
18 میں بنجر ٹیلوں پر ندیاں بہاؤں گا،

اور وادیوں میں چشمے جاری کروں گا۔
میں صحرا کو پانی کے تالاب میں

اور خشک زمین کو چشموں میں بدل دوں گا۔
19 میں بنجر زمین میں

دیودار اور کیکر اور مہندی اور زیتون کے درخت اُگاؤں گا۔
اور صحرا میں چیرٹ

اور سرو اور صنوبر اِکٹھے لگاؤں گا،
20 تاکہ لوگ دیکھیں اور جانیں،

غور کریں اور سمجھیں،

کہ یہ یاہوہ کے ہاتھ کا کام ہے،

اور اسرائیل کے قُدّوس کا انتظام ہے۔

21 ”اَپنا مُقَدّمہ پیش کرو،“

یہ یاہوہ کا فرمان ہے،

”اَپنی دلیلیں واضح کرو۔“

یہ یعقوب کے بادشاہ کا فرمان ہے۔

22 ”اَپنے بتوں کو لاؤ تاکہ وہ ہمیں بتائیں

کہ کیا ہونے والا ہے۔

ہمیں بتائیں کہ پہلی چیزیں کیا تھیں،

تاکہ ہم اُن پر غور کریں

اُور اُن کا انجام جانیں۔

یا آئندہ کو ہونے والی باتوں سے ہمیں آگاہ کرو،
23 ہمیں بتاؤ کہ آئندہ کیا ہوگا،
تا کہ ہم جانیں کہ تُم معبود ہو۔

چاہے بھلا یا بُرا، کچھ تو کرو
تا کہ ہم سب اُسے دیکھ کر ڈر جائیں۔

24 لیکن تُم تو خود بھی نکمے ہو
اُور تمہارے کام بھی بالکل فضول ہیں؛
اُور جو تمہیں پسند کرتا ہے وہ مکروہ ہے۔

25 ”میں نے شمال سے ایک کو اُکسایا ہے اُور وہ ابھی پہنچا۔
وہ آفتاب کے مطلع (مشرق) سے آیا ہے اُور میرا نام لیتا ہے۔

جس طرح کُھار گیلی مٹی کو روندتا ہے،
اُسی طرح وہ حُکمرانوں کو گارے کی مانند روندتا ہے۔

26 کس نے یہ بات پہلے سے بتا دی تھی تا کہ ہم جان لیں،
کس نے پہلے سے یہ آشکار کر دیا تھا تا کہ ہم کہہ سکیں ’وہ
سچ کہہ رہا تھا‘؟

لیکن کوئی خبر دینے والا نہیں،
کوئی سنانے والا نہیں،

کوئی نہیں تھا جو تمہاری باتیں سُنتا۔

27 میں ہی نے پہلے صیّون سے کہا: ’دیکھ، اُن باتوں کو ہوتا دیکھ!‘
میں نے یروشلم کو ایک مُبشّر بخشا جو خوشخبری دیں۔

28 لیکن میں نے دیکھا تو وہاں کسی کو نہ پایا۔
 اُن کے معبودوں میں مُشرِ تو کوئی بھی نہیں تھا،
 نہ ہی کوئی ہے جو پوچھنے پر جواب دے سکے۔
 29 دیکھ وہ سب جھوٹے ہیں!
 اُن کے کام ہیچ ہیں؛
 اور اُن کے ڈھالے ہوئے بُت صرف ہوا اور الجھن ہیں۔

42

یَاہوہ کے خادم

1 ”دیکھو میرا خادم جسے میں سنبھالتا ہوں،
 میرا برگزیدہ، جس سے میرا دل خوش ہے،
 میں اپنی رُوح اُس پر ڈالوں گا،
 اور وہ تمام قوموں کی صداقت کے ساتھ انصاف کرے گا۔
 2 وہ نہ چلائے گا نہ پُکارے گا،
 نہ بازاروں میں اپنی آواز بلند کرے گا۔
 3 وہ چُکے ہوئے سرکنڈے کو نہ توڑے گا،
 نہ ٹٹماتے ہوئے دیئے کو بُجھائے گا۔
 وہ سچائی سے عدالت کرے گا؛
 4 نہ وہ پس و پیش کرے گا نہ ہمت ہارے گا
 جب تک کہ وہ زمین پر انصاف قائم نہ کر لے۔
 جزیروں کی اُمید اُس کی تعلیمات شریعت میں ہوگی۔“
 5 یَاہوہ خُدا یوں فرماتے ہیں۔

جس نے آسمان پیدا کیا، اور اُنہیں تان دیا،
 جس نے زمین کو اور جو کچھ اُس میں سے نکلتا ہے اُسے پھیلا یا،
 جو اُس کے باشندوں کو سانس،
 اور اُس پر چلنے والوں کو زندگی دیتا ہے:
 6 ”میں ہی، یاہوہ ہوں، جس نے تجھے راستی سے بلایا ہے،
 میں تیرا ہاتھ تھام لوں گا۔

میں تیری حفاظت کروں گا
 اور تجھے لوگوں کے لیے عہد
 اور غیریہودیوں کے لیے نور ٹھہراؤں گا،
 7 تاکہ تو آندھی آنکھیں کھولے،
 قیدیوں کو قیدخانہ کی کوٹھری سے آزاد کرے
 اور جو آندھیرے میں بیٹھے ہوں اُنہیں تہہ خانہ سے نکالے۔

8 ”یاہوہ میں ہوں، یہی میرا نام ہے!
 میں اپنا جلال کسی اور کو نہ دوں گا
 نہ اپنی حمد کو بتوں کے لیے روا رکھوں گا۔

9 دیکھو، پرانی باتیں پوری ہو چکی ہیں،
 اور اب میں نئی باتیں بتاتا ہوں،
 اس سے قبل کہ وہ وقوع میں آئیں
 میں تمہیں بتائے دیتا ہوں۔“

یاہوہ کی ستائش کا نغمہ

10 اے سمندر پر سے گزرنے والو اور جو کچھ اُس میں ہے،

اے جزیروں، اور اُس میں بسنے والو سب لوگو،
یاہوہ کے لیے نیا نغمہ گاؤ،

زمین کی انتہا سے اُس کی حمد کرو۔

¹¹ بیابان اور اُس کی بستیاں اپنی آواز بلند کریں؛

قیدار کے آباد گاؤں خوش رہو۔

سیلا کے رہنے والے خوشی سے گائیں؛

وہ پہاڑوں کی چوٹیوں پر سے للکاریں۔

¹² وہ یاہوہ کا جلال ظاہر کریں

اور جزیروں میں اُس کی حمد گائیں۔

¹³ یاہوہ ایک بہادر کی مانند نکل پڑیں گے

اور ایک جنگجو سپاہی کی طرح اپنی غیرت دکھائیں گے؛

ایک للکار کے ساتھ وہ جنگ کا نعرہ بلند کریں گے

اور اپنے دشمنوں پر فتحیاب ہوں گے۔

¹⁴ میں کافی عرصہ سے چُپ رہا ہوں،

میں خاموش رہا اور ضبط سے کام لیتا رہا۔

لیکن اب ایک زچہ کی مانند،

میں چلاؤں گا، ہانپوں گا اور نالہ کروں گا۔

¹⁵ میں پہاڑوں اور ٹیلوں کو ویران کردوں گا

اور اُن کی تمام ہریالی کو خشک کردوں گا؛

میں دریاؤں کو جزیرے بنا دوں گا

اور تالابوں کو خشک کر دوں گا۔

¹⁶ میں آندھوں کو اُن راہوں سے لے چلوں گا جن سے وہ آگاہ نہیں،

اور اَنجائے راستوں پر اُن کی رہنمائی کروں گا؛
میں اُن کے آگے تاریکی کو روشنی میں بدل دوں گا
اور ناہموار جگہوں کو ہموار کر دوں گا۔
یہ ہیں وہ کام جو میں کروں گا؛
میں اُنہیں ترک نہ کروں گا۔

17 لیکن جو مورتوں پر توکل رکھتے ہیں،
اور تراشے ہوئے بتوں سے کہتے ہیں کہ، تُم ہمارے معبود ہو،
اُنہیں نہایت شرمندہ کر کے پیچھے ہٹا دیا جائے گا۔

اَندھا اور بہرا اسرائیل

18 ”اے بہرو سُنو؛
اے اَندھو، اُنکھیں کھولو اور دیکھو!
19 میرے خادم کے سوا کون اَندھا ہے،
اور کون میرے پیغمبر کی طرح بہرہ ہے؟
میرے بندہ کی مانند کون نابینا ہے،
یا ہوہ کے خادم کی مانند اَندھا کون ہے؟

20 تُم نے بہت سی چیزیں دیکھیں، لیکن دھیان نہیں دیا؛
تمہارے کان تو کھلے ہیں، پر تُم کچھ نہیں سُنتے۔“

21 یا ہوہ کو پسند آیا
کہ اپنی راستی کی خاطر
وہ اپنے آئین کو عظیم اور جلالی بنائے۔

22 لیکن یہ وہ لوگ ہیں جو تباہ ہوئے اور لُٹ گئے،
یہ سب کے سب گرہے میں ڈالے گئے

یا قیدخانوں میں بند کر دیئے گئے۔
 وہ مالِ غنیمت بن گئے ہیں،
 اور انہیں چھڑانے والا کوئی نہیں؛
 وہ لوٹ کا مال بن گئے ہیں،
 لیکن کوئی یہ کہنے والا نہیں، ”کہ انہیں واپس کرو۔“

23 تم میں سے کون اس پر کان لگائے گا
 یا آنے والے دنوں کے بارے میں خوب توجہ سے سُنے گا؟

24 کس نے یعقوب کو لٹوایا،
 اور اسرائیل کو لٹیروں کے حوالہ کیا؟
 کیا وہ یاہوہ نہ تھے،

جس کے خلاف ہم نے نگاہ کیا؟
 کیونکہ انہوں نے اُن کی راہوں پر چلنا نہ چاہا؛
 اور نہ وہ اُس کے آئین کے تابع ہوئے۔
 25 اس لیے اُس نے اُن پر اپنے قہر کی آگ نازل کی،
 اور جنگ میں شدت پیدا کر دی۔

شُعلوں نے انہیں چاروں طرف سے گھیر لیا پھر بھی وہ سمجھ نہ پائے؛
 وہ جلنے لگے لیکن پھر بھی اُن پر کوئی اثر نہ ہوا۔

43

اسرائیل کا واحد مُنَجِّی

¹ لیکن اب اے یعقوب،

اور اے اسرائیل، جس نے تمہیں پیدا کیا

تمہارا خالق یاہوہ یوں فرماتے ہیں:

”خوف نہ کر کیونکہ میں نے تیرا فدیہ دیا ہے؛
اور میں نے تجھے تیرا نام لے کر بلایا ہے؛ تم میرا ہو۔

² جب تم پانی میں سے ہو کر گزرے گا،
تو میں تمہارے ساتھ ساتھ رہوں گا؛
اور جب تو دریاؤں کو پار کرے گا،
وہ تجھے بہا نہ لے جائیں گی۔
اور جب تو آگ میں سے چلے گا،
تب تجھے آنچ نہ لگے گی؛

اور شعلے تجھے نہ جلا لیں گے۔
³ کیونکہ میں یاہوہ تمہارا خدا ہوں،
اسرائیل کا قدوس، تمہارا منجی؛
میں نے مصر کو تمہارے فدیہ میں،

اور کُوش اور سیبا کو تمہارے بدلے میں دیا۔
⁴ چونکہ تم میری نگاہ میں بیش قیمت اور محترم ٹھہرے،
اور چونکہ میں نے تجھ سے محبت رکھی،

اس لیے میں تمہارے بدلے میں دوسرے آدمیوں کو،
اور تمہاری جان کے عوض میں مختلف اُمتوں کو دے دوں گا۔

⁵ تم خوف نہ کرو کیونکہ میں تمہارے ساتھ ہوں؛
میں تمہاری اولاد کو مشرق سے لے آؤں گا
اور مغرب سے بھی تجھے فراہم کروں گا۔

⁶ میں شمال کی طرف کھوں گا، ”انہیں چھوڑ دو!“

اور جنوب کی طرف، 'اُن کو نہ روکو۔'
 میرے بیٹوں کو دور سے
 اور میری بیٹیوں کو زمین کی انتہا سے لے آؤ۔
 7 ہر ایک کو جو میرے نام سے پکارا جاتا ہے،
 جسے میں نے اپنے جلال کے لیے پیدا کیا،
 اور جسے میں نے صورت دی اور بنایا۔“

8 جو آنکھیں رکھتے ہوئے بھی اندھے ہیں،
 اور کان رکھتے ہوئے بھی بہرے ہیں، اُنہیں نکال لاؤ۔
 9 تمام قومیں جمع ہو جائیں
 اور سب اُمّتیں جمع ہوں۔

اُن میں سے کس نے یہ نبوت کی
 یا پچھلی باتیں ہمیں بتائیں؟
 وہ اپنی سچائی کے ثبوت میں اپنے گواہ لے آئیں،
 تاکہ اور لوگ سنیں اور کہیں، ”ہاں یہ حق ہے۔“

10 یا ہوہ فرماتے ہیں، ”تم میرے گواہ ہو،
 اور میرا خادم جسے میں نے اس لیے چنا ہے،
 کہ تم جانو اور مجھ پر یقین کرو
 اور سمجھو کہ میں وہی ہوں۔
 مجھ سے پہلے کوئی خدا نہ ہوا،
 اور نہ میرے بعد بھی کوئی ہوگا۔
 11 میں ہی یا ہوہ ہوں،

اور میرے سوا کوئی مُنَجّی نہیں۔

12 میں نے ہی ظاہر کیا، نجات بخشی اور اعلان کیا۔
 صرف میں نے، نہ کہ تم میں سے کسی غیر معبود نے۔
 تم میرے گواہ ہو، ”یاہوہ فرماتے ہیں، ”میں ہی خدا ہوں۔
 13 ہاں، ہمیشہ سے میں ہی خدا ہوں۔
 میرے ہاتھ سے کوئی چھڑانے والا نہیں۔
 جب میں کوئی کام کرتا ہوں تو اُسے کوئی نہیں بدل سکتا؟“

خدا کا فضل اور اسرائیل کی بے وفائی

14 یاہوہ، تمہارا نجات دہندہ اور اسرائیل کا قدُّوس
 یوں فرماتے ہیں:
 ”تمہاری خاطر میں بابل سے مدد بھیجوں گا
 اور وہاں کے تمام باشندوں کو جنہیں اپنے جہازوں پر ناز تھا،
 بھگوروں کی حالت میں لے آؤں گا۔
 15 میں یاہوہ ہوں، تمہارا قدُّوس،
 اسرائیل کا خالق اور تمہارا بادشاہ۔“

16 یاہوہ یوں فرماتے ہیں۔
 جس نے زور آور سمندر میں راہ تیار کی،
 اور سیلاب میں سے گذرگاہ بنائی،
 17 جو رتھوں اور گھوڑوں کو،
 اور لشکر اور بہادروں کو باہم نکال لائے،
 اور وہ وہیں ڈھیر ہو گئے اور پھر کبھی نہیں اُٹھ پائیں گے،
 وہ ایک بتی کی طرح پھونک سے بُجھا دیئے گئے۔

18 ”پرانی باتیں یاد نہ کرو؛

اور ماضی پر غور نہ کرو۔

19 دیکھو، میں ایک نیا کام کر رہا ہوں!

وہ اب ظہور میں آنے کو ہے، کیا تم اُسے جانو گے نہیں؟

میں بیابان میں ایک راہ نکال رہا ہوں

اور بنجر زمین میں ندیاں جاری کر رہا ہوں۔

20 جنگلی جانور، گیدڑ اور اُلو،

میری تعظیم کرتے ہیں،

کیونکہ میں بنجر میں پانی مہیا کرتا ہوں

اور صحرا میں ندیاں جاری کرتا ہوں،

تاکہ میری اُمت کے لیے،

میری منتخب اُمت کے لیے پینے کو پانی ہو،

21 اور وہ ایسی اُمت جنہیں میں نے اپنے لیے بنایا

تاکہ میری حمد کریں۔

22 ”تو بھی آے یعقوب، تم نے مجھے نہ پکارا، آے اسرائیل،

تم نے میرے لیے اپنے آپ کو نہیں تھکایا۔

بلکہ آے اسرائیل، تم مجھ سے عاجز آ گئے۔

23 تم سوختنی نذر کے لیے میرے حضور برے نہ لائے،

اور نہ ہی ذبیحوں سے میری تعظیم کی۔

میں نے تجھ پر نذر کی قربانیاں گذرانے کا بار نہ ڈالا

نہ ہی بخور طلب کر کے تجھے تکلیف دی۔

24 تُم نے میرے لئے کوئی خوشبودار مسالہ نہیں خریدا،
 اور نہ اپنے ذبیحوں کی چربی مجھ پر نذر کی۔
 لیکن تُم نے اپنے نگاہوں کا بار مجھ پر لاد دیا ہے
 اور اپنی خطاؤں سے مجھے تھکا دیا ہے۔

25 ”میں ہی وہ ہوں جو خود اپنی خاطر
 تمہاری خطاؤں کو مٹا دیتا ہوں،
 اور تمہارے نگاہوں کو پھر کبھی یاد نہیں کروں گا۔
 26 مجھے یاد دلا،

اؤ ہم آپس میں بحث کریں،
 اور تُم اپنی بے نگاہی کے ثبوت پیش کرو۔

27 تمہارے بڑے باپ نے نگاہ کیا،
 تمہارے آساندہ نے میری خلاف بغاوت کی۔

28 اِس لئے میں تمہاری ہیکل کے مُعزّز اُمرا کو ناپاک کروں گا،
 اور یعقوب کو برباد
 اور اسرائیل کو ذلیل ہونے دوں گا۔

44

یاہوہ کا برگزیدہ اسرائیل

1 ”لیکن اب میرے خادم یعقوب،
 اور میرے برگزیدہ اسرائیل، سُن!
 2 یاہوہ، تیرا خالق،
 جس نے تجھے رحم میں بنایا،

اور جو تیری مدد کرے گا، یوں فرماتے ہیں:
 اے میرے خادم یعقوب،
 اور میرے برگزیدہ یسورون، خوف نہ کر۔
³ کیونکہ میں پیاسی زمین پر پانی اُنڈیلوں گا،
 اور خشک زمین پر ندیاں جاری کروں گا؛
 میں اپنی روح تیری نسل پر،
 اور اپنی برکت تیری اولاد پر نازل کروں گا۔
⁴ وہ چراگاہ میں گھاس کی مانند،
 اور بہتی ہوئی دریاؤں کے کنارے اُگے ہوئے بید کی طرح تیزی
 سے بڑھیں گے۔

⁵ کوئی کہے گا، 'میں یاہوہ کا ہوں'؛
 کوئی اپنا نام یعقوب سے منسوب کرے گا؛
 کوئی اور اپنے ہاتھ پر لکھے گا، 'میں یاہوہ کا ہوں'،
 اور اپنے آپ کو اسرائیل سے ملقب کرے گا۔

یاہوہ، نہ کہ بُت

⁶ ”یہ وہی یاہوہ،

اسرائیل کے بادشاہ اور نجات دہندہ، قادر مطلق یاہوہ
 یوں فرماتے ہیں: میں ہی اوّل اور میں ہی آخر ہوں،
 میرے سوا کوئی خدا نہیں۔

⁷ میری طرح اور کون ہے؟ اگر کوئی ہو تو وہ اعلان کرے۔
 اور بتائے کہ جب سے میں نے قدیم لوگوں کو قائم کیا،
 تب سے اب تک کیا ہوا

اور آئندہ کیا ہونے والا ہے۔
ہاں وہ پیشن گوئی کرے کہ آئندہ کیا ہوگا۔

8 تم نہ ڈرو اور ہراساں مت ہو۔

کیا میں نے قدیم ہی سے یہ سب باتیں تمہیں نہیں بتائیں اور پیشن گوئی نہیں کی تھی؟

تم میرے گواہ ہو، میرے سوا کیا کوئی اور خدا ہے؟

نہیں، کوئی اور چٹان نہیں میں کسی اور کو نہیں جانتا۔“

9 جو مورتیاں بناتے ہیں وہ کچھ بھی نہیں ہیں،
اور جن چیزوں کو وہ عزیز رکھتے ہیں وہ بیکار ہیں۔

جو اُن کے حق میں گواہی دیتے ہیں وہ اندھے ہیں،
وہ جاہل ہیں اور بے شرم۔

10 کس نے خدا کا بُت تراشا اور مورتی ڈھالی
جس سے اُس کو ذرے بھر فائدہ ہوا ہو؟

11 وہ اور اُس کے سب ساتھی پشیمان ہوں گے،
دستکار تو محض انسان ہیں۔

وہ سب اکٹھے ہو کر کھڑے ہوں،
وہ خوفزدہ ہوں گے اور پشیمان کئے جائیں گے۔

12 لوہار اوزار لیتا ہے

اور انگاروں میں گرم کر کے،

وہ ہتھوڑوں سے بُت کو تشکیل دیتا ہے،

اور اپنے بازو کی قوت سے اُس کو گرمیتا ہے۔

وہ بھوکا ہو جاتا ہے اور اپنی قوت کھو بیٹھتا ہے؛

وہ پانی نہیں پیتا اور تھک جاتا ہے۔

¹³ بڑھئی سوت سے ناپتا ہے

اور آلہ سے خاکہ کھینچتا ہے؛

اور اُسے رندے سے صاف کرتا ہے

اور پرکار سے اُس پر نقش بناتا ہے۔

وہ اُسے انسان کی شکل میں،

اور اُس کی تمام شان و شوکت میں اُسے شکل دیتا ہے،

تاکہ وہ بُتکدے میں رکھا جائے۔

¹⁴ اُس نے دیودار کو کاٹا،

یا شاید سرو یا بلوط کو لیا۔

اُس نے اُسے جنگل کے درختوں میں بڑھنے دیا،

یا صنوبر کا درخت لگایا اور بارش نے اُسے سینچا اور بڑھایا۔

¹⁵ تب وہ آدمی کے لئے ایندھن کے کام آتا ہے؛

وہ اُس میں سے کچھ سلگا کر تاپتا ہے،

اور آگ جلا کر روٹی پکاتا ہے۔

لیکن وہ اُسی سے خُدا کی مورت بھی بناتا ہے اور اُس کی پرستش کرتا ہے؛

اور بُت بنا کر اُس کے سامنے جھُکتا ہے۔

¹⁶ آدھی لکڑی تو وہ آگ میں جلاتا ہے،

جس پر وہ اپنا کھانا پکاتا ہے،

اور اپنا گوشت بھونتا ہے اور سیر ہو کر کھاتا ہے۔

پھر خود کو تاپ کر کھتا ہے،

”آھا! میں گرم ہو گیا، میں نے آگ دیکھی ہے۔“

17 پھر بچے ہوئے حصّہ سے وہ ایک بُت گرہتا ہے جو اُس کا معبود ہے؛

اور اُس کے سامنے جھک کر اُس کی پرستش کرتا ہے۔
اور اُس سے التجا کر کے کہتا ہے،

”مجھے بچا لیں کیونکہ آپ میرے خُدا ہیں!“

18 وہ کچھ نہیں جانتے، نہ کچھ سمجھ رکھتے ہیں؛
اُن کی آنکھوں پر پردہ پڑا ہے اِس لیے وہ دیکھ نہیں سکتے،
اور اُن کے دل سخت ہیں، وہ سمجھ نہیں سکتے۔

19 کوئی سوچنے سے باز نہیں آتا

کسی کو اِس قدر علم اور فہم نہیں کہ کہہ سکے کہ
”اُس کا آدھا تو میں نے ایندھن کے طور پر استعمال کیا؛
میں نے اُس کے انگاروں پر روٹی بھی پکائی،
اور گوشت بھون کر کھایا۔“

پھر کیا میں اُس کے بچے ہوئے حصّہ سے ایک مکروہ چیز بناؤں؟

کیا میں لکڑی کے ٹکڑے کے سامنے جھکوں؟“

20 وہ راکھ کھاتا ہے۔ اُس کا فریب خواہ دل اُسے گمراہ کر دیتا ہے؛

وہ اپنے کو بچا نہیں سکتا، نہ یہ کہہ سکتا ہے،

”کیا یہ جو میرے داہنے ہاتھ میں ہے، بطلالت نہیں؟“

21 ”اے یعقوب، اِن چیزوں کو یاد کر،

کیونکہ اے اسرائیل تو میرا خادم ہے۔

میں نے تجھے بنایا ہے، تو میرا خادم ہے؛

اے اسرائیل میں تجھے نہ بھولوں گا۔

22 میں نے تیری خطاؤں کو بادل کی مانند،

اور تیرے نگاہوں کو صُبح کے کُھرے کی طرح مٹا دیا ہے۔
میرے پاس لوٹ آ،
کیونکہ میں نے تیرا فدیہ ادا کیا ہے۔“

23 اے آسمانوں، خوشی سے گاؤ کیونکہ یاہوہ نے یہ کیا ہے،
اور نیچے اے زمین، زور سے للکار۔
اے پہاڑو، اے جنگلو اور اُس کے سب درختو، گا اٹھو،
کیونکہ یاہوہ نے یعقوب کا فدیہ دیا ہے،
اور اسرائیل میں اپنا جلال ظاہر کیا ہے۔

یروشلم پہر سے آباد ہوگا

24 ”یاہوہ، تیرا فدیہ دینے والے،
جنہوں نے تجھے رحم میں بنایا، یوں کہتے ہیں:

”میں یاہوہ ہوں،

جس نے سب چیزیں بنائیں،
جس نے اکیلے ہی آسمانوں کو تانا،
اور خود ہی زمین کو پھیلایا،
25 جو جھوٹے نبیوں کی نشانیں کو باطل کرتے ہیں
اور غیب بینوں کو احق بنا دیتے ہیں،
جو حکمت والوں کے علم کو رد کر دیتے ہیں
اور اُسے فضول باتوں میں بدل دیتے ہیں،
26 جو اپنے سفیروں کے کلام کو ثابت کرتے ہیں
اور اپنے رسولوں کی مشورت کو پورا کرتے ہیں،

”جو یروشلم کے متعلق کہتے ہیں، ’وہ آباد کیا جائے گا،‘
 اور یہوداہ کے شہروں کے متعلق، ’وہ تعمیر ہوں گے،‘
 اور اُن کے کھنڈروں کے متعلق، ’میں اُنہیں بحال کروں گا،‘
 27 جو سمندر سے کہتا ہے، ’سُکھ جا،
 اور میں تیرے ندی نالوں کو خشک کر دوں گا،‘
 28 جو خورش کے حق میں کہتا ہے، ’وہ میرا چرواہا ہے
 اور میری تمام مرضی پوری کرے گا،
 اور یروشلم کی بابت کہے گا، ”وہ پھر سے تعمیر کیا جائے،“
 اور ہیکل کے متعلق، ”اُس کی بنیاد رکھی جائے۔““

45

1 ”یاہوہ اپنے مسموح خورش کے حق یوں فرماتے ہیں
 میں نے اُس کے داہنے ہاتھ کو
 اِس لیے تھام لیا ہے کہ اُس کے سامنے قوموں کو پست کروں
 اور بادشاہوں کا زرہ بکتر اُتار دوں،
 اُس کے سامنے دروازے کھول دوں
 تاکہ پھاٹک بند نہ کئے جائیں:
 2 میں تیرے آگے آگے چلوں گا
 اور کوؤں کو ہموار کروں گا،
 میں کانسے کے دروازے توڑ ڈالوں گا
 اور لوہے کی سلاخیں کاٹ دوں گا۔
 3 میں تجھے آندھیرے میں چھپائے ہوئے خزانے،
 اور خفیہ مقامات پر رکھی ہوئی دولت دوں گا،

تا کہ تُو جانے کہ میں ہی یاہوہ ہوں،
 اسرائیل کا خدا جو تجھے نام لے کر بلاتا ہے۔

4 میں نے اپنے خادم یعقوب،
 اور اپنے برگزیدہ اسرائیل کی خاطر،
 تجھے نام لے کر بلایا ہے
 اور تجھے اعزازی لقب عطا کیا ہے،
 حالانکہ تُو مجھے نہیں جانتا۔
 5 میں ہی یاہوہ ہوں، اور دوسرا کوئی نہیں،
 میرے سوا کوئی خدا نہیں۔

میں تیری کمر کسوں گا،
 حالانکہ تُو مجھے نہیں جانتا،
 6 تا کہ سورج کے طلوع ہونے سے
 اُس کے غروب ہونے کے مقام تک
 لوگ جان لیں کہ میرے سوا کوئی نہیں۔

میں ہی یاہوہ ہوں اور دوسرا کوئی نہیں ہے۔
 7 میں ہی روشنی کا موجد اور تاریکی کا خالق ہوں،
 میں ہی خوش اقبال کا بانی اور بدنصیبی کا پیدا کرنے والا
 میں، یاہوہ ہی یہ سب کچھ کرتا ہوں۔

8 ”اے آسمانوں، اوپر سے ٹپکنے لگو؛
 بادل راستبازی برسانے لگیں۔
 زمین کھل جائے،

اور نجات پیدا کرے،
اور صداقت بھی اُس کے ساتھ اُگی آئے؛
میں یاہوہ نے اُسے پیدا کیا ہے۔

9 ”افسوس اُس پر جو اپنے خالق سے جھگڑتا ہے،
اور جو زمین کے ٹھیکروں میں سے محض ایک ٹھیکرا ہے۔
کیا مٹی کُھار سے کہتی ہے،
”تُو کیا بنا رہا ہے؟“
کیا تیری دستکاری کہتی ہے،
”اُس کے ہاتھ نہیں ہیں؟“
10 افسوس اُس پر جو اپنے باپ سے کہے،
”تُو نے کیا پیدا کیا؟“
اور اپنی ماں سے کہے،
”تُو نے کس چیز کو پیدا کیا؟“

11 ”یاہوہ، اسرائیل کا قُدوس اور خالق
یوں فرماتے ہیں
کیا تم آنے والی چیزوں کے متعلق مجھ سے دریافت کرو گے،
کیا تم میرے بچوں کے متعلق مجھ سے سوال کرو گے،
یا میرے ہاتھوں کے کام کے متعلق مجھے حکم دو گے؟

12 میں نے ہی زمین بنائی
اور اُس پر نوعِ انسانی کو پیدا کیا۔
میرے اپنے ہاتھوں نے افلاک کو تانا؛

اور اجرامِ فلکی کو مرتب کیا۔

¹³ میں اپنی راستبازی میں خورش کو برپا کروں گا:

اور اُس کی تمام راہیں سیدھی کروں گا۔

وہ میرا شہر پھر سے تعمیر کرے گا

اور میرے جلاوطنوں کو آزاد کرے گا،

لیکن کسی قیمت یا انعام کے عوض نہیں۔

یہ قادرِ مطلق یاہوہ کا فرمان ہے۔“

¹⁴ یاہوہ یوں فرماتے ہیں:

”مصر کی پیداوار اور کُوش کی تجارتی اُشیا

اور شیبیا کے بلند قامت لوگ

تیرے پاس آئیں گے

اور تیرے ہو جائیں گے؛

وہ تیرے پیچھے پیچھے چلیں گے،

اور زنجیروں میں جکڑے، رینگتے ہوئے تیرے پاس آئیں گے۔

وہ تیرے سامنے جھکیں گے

اور منت کر کے کہیں گے:

”یقیناً خدا تیرے ساتھ ہے اور دُوسرا کوئی نہیں؛

اُس کے سوا اور کوئی خدا نہیں۔“

¹⁵ بے شک آپ وہ خدا ہو جو اپنے آپ کو چھپا رہے ہو

اسرائیل کے خدا اور مُنّجی۔

¹⁶ تمام بُت تراش پشیمان اور رُسوا ہوں گے؛

وہ سب کے سب اکٹھے رُسوا ہوں گے۔
 17 لیکن اسرائیل کو یاہوہ ابدی نجات بخشیں گے
 تم ابد تک کبھی شرمندہ نہ ہو گے اور نہ رُسوا کئے جاؤ گے۔

18 کیونکہ یاہوہ یوں فرماتے ہیں؛
 جس نے آسمان پیدا کئے،
 وہی خدا ہیں؛
 جس نے زمین کو بنایا،
 اُسی نے اُس کی بنیاد ڈالی؛
 اُس نے اُسے خالی پڑی رہنے کے لیے نہیں
 بلکہ آباد ہونے کے لیے آراستہ کیا
 وہ یوں فرماتے ہیں:
 ”میں یاہوہ ہوں،
 میرے سوا اور کوئی نہیں ہے۔

19 میں نے خلوت میں،
 کسی تاریک مقام سے کلام نہیں کیا؛
 میں نے یعقوب کی نسل کو یہ نہ کہا،
 ”تم عبث میری تلاش کرو۔“
 میں یاہوہ سچ ہی کہتا ہوں
 اور راستی کی باتیں ہی بتاتے آیا ہوں۔

20 ”اے لوگو، تم جو غیر قوموں میں سے بچ نکلے ہو، جمع ہو جاؤ؛
 اور اکٹھے ہو کر چلے آؤ۔

وہ لوگ جاہل ہیں جو لکڑی کے بُت لے پھرتے ہیں،
 اور ایسے معبودوں سے استدعا کرتے ہیں جو بچا نہیں سکتے۔
 21 آئندہ جو کچھ ہونے والا ہے اُسے بیان کرو،
 وہ اگر چاہیں تو آپس میں مشورت کریں۔
 کس نے قدیم ہی سے یہ پیشن گوئی کی،
 قدیم ایام میں ہی کس نے یہ ظاہر کیا؟
 کیا وہ میں یا ہوہ ہی نہ تھا؟
 اور میرے سوا کوئی اور خدا نہیں،
 صادق اور مُنجی خدا ہیں؛
 میرے سوا کوئی اور نہیں ہے۔

22 ”اے انتہائی زمین کے سب رہنے والو،
 تم میری طرف پھرو اور نجات پاؤ؛
 کیونکہ میں خدا ہوں اور دوسرا کوئی اور نہیں ہے۔
 23 میں نے اپنی ذات کی قسم کھائی ہے،
 میرے منہ سے کلام حق نکلا ہے
 جو کبھی تبدیل نہ ہوگا:
 کہ ہر ایک گھٹنا میرے آگے جھکے گا؛
 اور ہر ایک زبان میری ہی قسم کھائے گی۔

24 وہ میرے حق میں کہیں گے
 ’صرف یا ہوہ ہی میں صداقت اور قوت ہے۔‘
 اور وہ سب جو اُس سے بیزار ہو گئے تھے
 پشیمان ہو کر اُس کے پاس آئیں گے۔

25 لیکن اسرائیل کی ساری نسل
یاہوہ میں صادق ٹھہرے گی اور اُن پر نگر کرے گی۔

46

بابل کے معبود

1 بابل کے معبود بیل اور نبو جھک گئے؛
اُن کے بت بوجھ اٹھانے والے چوپایوں پر لدے ہیں۔
جن مورتیوں کو وہ لیے پھرتے تھے، اُن کے لئے بوجھ بن گئی ہیں،
تھکے ہوؤں کے لیے ایک بوجھ۔
2 اور وہ سب ایک ساتھ جھکتے اور سرنگوں ہوتے ہیں؛
اور اُس بوجھ کو بچا نہیں سکتے،
اور خود ہی اسیری میں چلے جاتے ہیں۔

3 ”اے یعقوب کے گھرانے،
اور اے اسرائیل کے گھر کے سبھی باقی بچے لوگو،
جنہیں میں رحم میں پڑنے کی گھڑی سے سہارا دیتا رہا،
اور اُن کی پیدائش ہی سے گود میں اٹھاتا رہا، میری سُنو!
4 تمہاری ضعیفی میں اور تمہارے بال سفید ہونے تک
میں ہی ہوں جو تمہیں سنبھالے رہوں گا۔
میں نے ہی تمہیں خلق کیا ہے اور تمہیں لیے پھرتا رہوں گا؛
میں تمہیں سنبھالوں گا اور تمہیں رہائی دوں گا۔

5 ”تم مجھے کس کے مشابہ قرار دو گے
اور کس کے برابر ٹھہراؤ گے؟

اور مجھے کس کی مانند کہو گے
تاکہ ہمارا موازنہ ہو سکے؟

6 کچھ لوگ اپنی تھیلیوں میں سے سونا نکالتے ہیں
اور ترازو میں چاندی تولتے ہیں؛

پھر سنار کو اجرت دے کر اُس سے ایک خُدا کا بُت بنواتے ہیں،
اور اُس کے سامنے جھک کر اُس کی عبادت کرتے ہیں۔

7 وہ اُسے اپنے کندھوں پر اُٹھاتے اور لے جاتے ہیں؛

پھر اُسے لے جا کر اُس کی جگہ پر نصب کرتے ہیں اور وہ وہاں
کھڑا رہتا ہے

جہاں سے وہ ہل نہیں پاتا۔

اگر کوئی اُسے پُکارے تو وہ جواب نہیں دیتا؛

نہ ہی وہ اُسے اُس کی مُصیبتوں سے چھڑا سکتا ہے۔

8 ”اے باغیو! اِس بات کو یاد رکھو،

اِسے دماغ میں رکھو اور دِل میں اُتار لو۔

9 ابتدائی زمانہ کی باتیں یاد کرو جو قدیم ہی سے ہیں؛

میں خُدا ہوں اور کوئی دُوسرا نہیں؛

میں خُدا ہوں اور مجھ سا کوئی نہیں۔

10 میں ابتدا ہی سے اُنجام کی خبر دیتا ہوں،

اور قدیم وقتوں ہی سے وہ باتیں بتاتا آیا ہوں جو اب تک

وقوع میں نہیں آئیں۔

اور کہتا ہوں، ’میرا مقصد قائم رہے گا،

اور میں اپنی ساری مرضی پوری کروں گا۔‘

11 میں مشرق سے ایک شکاری پرندہ کو بلاتا ہوں؛

یعنی دُور کے مُلک سے ایک شخص کو بُلاتا ہوں جو میری مرضی پوری کرے۔

جو میں نے کہا اُسے میں کر کے ہی رہوں گا؛
 اور جو مقصد میں نے کیا ہے اُسے پورا ہی کروں گا۔
 12 اے سخت دلو، میری سُنو،

جو تم میری راستبازی سے بہت دُور ہو۔
 13 میں اپنی راستبازی کو نزدیک لا رہا ہوں،
 وہ بہت دُور نہیں ہے؛

اور میری نجات میں تاخیر نہ ہوگی۔
 میں صیون کو نجات دوں گا،
 اور اسرائیل کو اپنا جلال بخشوں گا۔

47

بابل کا زوال

1 ”اے بابل کی کنواری بیٹی،
 نیچے اُتر آ اور خاک پر بیٹھ؛
 اے کسادیوں کی ملکہ کا شہر،
 تو بُنا تخت زمین پر بیٹھ۔

تو پھر کبھی نازک اندام
 اور نازنین نہ کھلائے گی۔
 2 چکی لے اور آٹا پیس؛
 اپنا نقاب اُتار۔

اپنا دامن سمیٹ لے اور ٹانگیں برہنہ کر کے،
 دریاؤں میں سے گزر جا۔

3 تیرا بدن بے پردہ کیا جائے گا
 اور تیری حیا بے پردہ ہو جائے گی۔
 میں انتقام لوں گا؛
 اور کسی بشر سے رعایت نہ کروں گا۔“

4 ہمارا نجات دہندہ کا نام قادر مطلق یاہوہ ہے
 جو اسرائیل کا قدوس ہے۔

5 ”اے کسادیوں کی ملکہ شہر،
 چپ چاپ بیٹھی رہ اور تاریکی میں چلی جا؛
 کیونکہ اب تم
 مملکتوں کی ملکہ نہ کہلائے گی۔

6 میں اپنے لوگوں سے خفا تھا
 اور میں نے اپنی میراث کو بے حرمت کیا؛
 اور انہیں تیرے ہاتھ میں سوئپ دیا،
 اور تونے اُن پر رحم نہ کیا۔

یہاں تک کہ بوڑھوں پر بھی
 تونے اپنا بہت بھاری جوا رکھا۔
 7 تونے کہا،

’میں ابد تک ملکہ بنی رہوں گی!‘
 لیکن تونے ان باتوں پر دھیان نہیں دیا
 اور نہ یہ سوچا کہ انجام کیا ہوگا۔

8 ”اِس لَئے سُن اے عشرت میں غرق رہنے والی،

تُو جو بے خوف ہو کر مطمئن بیٹھی ہے
اور اپنے دِل میں کہتی ہے،

’میں ہوں اور میرے سوا کوئی نہیں۔

میں کبھی پیوہ نہ ہوں گی

نہ بے اولاد رہوں گی۔‘

9 ناگہاں یہ دونوں آفتیں

ایک ہی دِن تُوچھ پر آ پڑے گی:

تُو اپنے بچے کھو دے گی اور پیوہ بھی بِن جائے گی۔

تیرے تمام جادُو اور ٹونوں کے باوجود

یہ آفتیں تُوچھ پر پوری طرح آ پڑیں گی۔

10 تُو نے اپنی شرارت پر بھروسہ کیا

اور کہا، ’مجھے کوئی نہیں دیکھتا۔‘

تیری حکمت اور تیری دانش نے تُوچھے بہکایا

جَب تُو نے اپنے دِل میں کہا،

’میں ہی ہوں اور میرے سوا اور کوئی نہیں۔‘

11 تُوچھ پر آفت آئے گی،

جِس کا منتر تُو نہیں جانتی۔

ایک بلا تُوچھ پر نازل ہوگی

جِس سے تُو کسی کفارے کو دے کر ٹال نہیں سکے گی،

اچانک ایک ایسی تباہی تُوچھ پر آئے گی

جس کا تجھے علم بھی نہ ہوگا۔

12 ”تَب تُو اپنے جادُو، ٹوٹنے

اور بہت سے منتر

جن کی تُو نے بچپن ہی سے مشق کر رکھی ہے، جاری رکھ،

شاید تُو کامیاب ہو،

یا شاید تُو رعب جما سکے۔

13 جو بھی مشورت تجھے ملی اُس نے تو تجھے تھکا دیا!

تیرے نجومی اور ستارہ شناس

جو ماہ بہ ماہ پیشن گوئیاں کرتے ہیں، سامنے آئیں،

اور تجھ پر آنے والی آفت سے تجھے بچائیں۔

14 وہ بھوسے کی مانند ہیں؛

آگ انہیں جلا دے گی۔

وہ اپنے آپ کو شعلوں کی شدت سے

بچا بھی نہ سکیں گے۔

یہ انگارے تاپنے کے لیے نہیں ہیں؛

نہ ہی اس آگ کے پاس کوئی بیٹھ سکا ہے۔

15 یہ سب جن کے لیے تُو نے محنت کی

اور جن کے ساتھ تُو بچپن سے کاروبار کرتی آئی ہے

تیرے لیے بس اتنا ہی کر سکتے ہیں

ان میں سے ہر ایک گمراہ ہو گیا؛

اور کوئی بھی تجھے بچا نہیں سکا۔

48

ضِدِّیْ اِسْرَائِیل

- 1 ”یہ بات سُنو اے یعقوب کے گہرانے والو،
 تُم جو اِسْرَائِیل کے نام سے پُکارے جاتے ہو
 اُور یہوداہ کی نسل سے ہو،
 اُور جو یاہوہ کے نام کی قَسَم کھاتے ہو
 اُور اِسْرَائِیل کے خُدا سے مُحَاطِب ہوتے ہو
 لیکن سچائی اُور راستبازی سے نہیں
 2 تُم جو اپنے آپ کو مُقدَّس شہر کے باشندے جتاتے ہو
 اُور اِسْرَائِیل کے خُدا پر توکل کرتے ہو
 جن کا نام قادر مُطلق یاہوہ ہے:
- 3 عرصہ ہوا میں نے قدیم سے ہونے والی باتوں کی خبر دی،
 میرے منہ سے اُن کا اعلان کیا اُور میں نے اُنہیں ظاہر کیا؛
 پھر اچانک اُنہیں عمل میں لایا اُور وہ وقوع میں آئیں۔
- 4 کیونکہ میں جانتا تھا کہ تُم کس قدر ضِدِّیْ ہو؛
 تیری گردن کے پٹھے لوہے کے تھے،
 اُور تیری پیشانی کانسے کی تھی۔
- 5 اِس لیے میں نے یہ باتیں تُجھے قدیم سے ہی بتا دیں؛
 اِس سے پہلے کہ وہ واقع ہوں، میں نے تُجھے بتا دیں۔
- تا کہ تُو یہ نہ کہے کہ،
 ’یہ میرے بتوں کا کام ہے،
 یا میری لکڑی کی گھڑی ہوئی مُورت

اُور دھات سے ڈھالی
 ہوئی دیوی نے اِسے اَنجام دیا۔
 6 تو نے یہ باتیں سُنی ہیں؛ اُن سَب پر نظر ڈال۔
 کیا تُو اُن کو نہ مانے گا؟

”اَب سے آگے میں تُو جُھے نئی چیزوں،
 اور اِسی پوشیدہ باتوں کے بارے میں بتاؤں گا جنہیں تُو نہیں جانتا
 تھا۔

7 وہ ابھی ابھی خلق کی گئی ہیں، قدیم سے نہیں ہیں؛
 بلکہ آج سے پہلے تُو نے اُن کے بارے میں کچھ بھی نہ سُنا تھا۔
 اِس لَئے تُو یہ نہیں کہہ سکتا کہ

’ہاں، میں اِن کے بارے میں جانتا تھا۔‘
 8 تُو نے اُنہیں نہ تو سُنا نہ سمجھا تھا؛
 قدیم ہی سے تیرے کان کھلے نہ تھے۔

میں بھُوبی جانتا تھا کہ تُو کس قدر بے وفا ہے؛
 تو پیدائش ہی سے باغی کھلایا۔

9 میں اپنے نام کی خاطر اپنے غضب میں تاخیر کر رہا ہوں؛
 اور اپنے جلال کی خاطر میں نے اُسے روک رکھتا ہے،
 تاکہ میں تُو جُھے پوری طرح تباہ نہ کر ڈالوں۔

10 دیکھ، میں نے تُو جُھے صاف تو کیا لیکن چاندی کی طرح نہیں؛
 میں نے تُو جُھے دُکھ کی بھٹی میں پرکھ لیا ہے۔

11 اپنی خاطر، ہاں میری اپنی ہی خاطر میں نے یہ کیا ہے۔
 میں اپنے نام کی تکفیر کیوں ہونے دوں؟

میں اپنا جلال کسی دوسرے کو نہیں دوں گا۔

اسرائیل آزاد کیا گیا

12 ”اے یعقوب،

اے اسرائیل، تُو جو میرا بُلایا ہوا ہے، میری سُن:
میں وہی ہوں،

میں ہی اوّل اور میں ہی آخر ہوں۔

13 میرے ہی ہاتھ نے زمین کی بنیاد ڈالی،
اور میرے داہنے ہاتھ نے آسمانوں کو پھیلا یا،
جب میں اُنہیں بلاتا ہوں،
تَب وہ سب ایک ساتھ کھڑے ہو جاتے ہیں۔

14 ”تُم سب اکٹھے ہو کر سُنو:

کِن معبودوں نے اِن باتوں کی پیشن گوئی کی ہے؟

وہ جو یا ہوہ کا پسندیدہ ہے

بائبل کے خلاف اُن کا مرضی پوری کرے گا؛

اُن کا ہاتھ کسادیوں کے خلاف اُٹھے گا۔

15 میں نے، ہاں میں نے ہی کہا ہے؛

ہاں، میں نے اُسے بلایا ہے۔

میں اُسے لے آؤں گا،

اور وہ اپنے مقصد میں کامیاب ہوگا۔

16 ”میرے قریب آؤ اور یہ بات سُنو:

”شروع ہی سے میں نے پوشیدگی میں کلام نہیں کیا؛

جب یہ ہوتا ہے، میں بھی وہاں ہوتا ہوں۔“

اور اب یاہوہ قادر نے
اپنی رُوح کے ساتھ مجھے بھیجا ہے۔

17 یاہوہ۔ تیرا نجات دہندہ،

إسرائیل کا قُدُّوس یوں فرماتے ہیں:
”میں یاہوہ تیرا خدا ہوں،

جو تجھے ایسی تعلیم دیتا ہے جو تیرے حق میں مفید ہے،
اور جس راہ پر تجھے چلنا ہے اُس پر لے چلتا ہے۔
18 کاش کہ تُو نے میرے احکام پر دھیان دیا ہوتا،

تو تجھے ندی کی مانند تسلی ملتی،
اور تیری راستبازی سمندر کی موجوں کی مانند ہوتی۔
19 تیری نسل ریت کی مانند ہوتی،

اور تیری اولاد اُس کے لاتعداد ذرّوں کی مانند ہوتی؛
اُس کا نام میرے حُضُور سے نہ ہی کاٹا
اور نہ مٹایا جائے گا۔“

20 بابل کو خیرباد کہو،

کُسدیوں کے درمیان سے بھاگ جاؤ!
خُوشی سے للکار کر اِس کی خبر دو
اور اُس کا اعلان کرو۔

اِس کی خبر زمین کی انتہا تک پہنچا دو؛
کہو، ”کہ یاہوہ نے اپنے خادم یعقوب کا فدیہ دیا ہے۔“
21 جَب وہ اُنہیں بیابان میں سے لے گیا تَب وہ پیاسے نہ ہوئے۔

اُس نے اُن کے لیے چٹان میں سے پانی نکالا؛
اُس نے چٹان کو چیرا
اور پانی پھوٹ نکلا۔

22 ”بدکاروں،“ کے لیے، ”کوئی سلامتی نہیں،“ یہ یاہوہ کا فرمان ہے۔

49

یاہوہ کا خادم

- 1 اے جزیروں، میری سُنو؛
اے دور دراز کی قومو، کان لگاؤ:
میری پیدائش سے پہلے ہی یاہوہ نے مجھے بُلایا،
اور بطنِ مادر ہی سے اُس نے میرے نام کا ذکر کیا۔
- 2 اُس نے میرے منہ کو تیز تلوار کی مانند بنایا،
اور مجھے اپنے ہاتھ کے سایہ میں پناہ دی؛
اُس نے مجھے چمکیلا تیر بنا کر
اپنے ترکش میں چھپائے رکھا۔
- 3 اور مجھ سے کہا، ”اے اسرائیل، تو میرا خادم ہے،
جس سے میں اپنا جلال ظاہر کروں گا۔“
- 4 تب میں نے کہا: ”میں نے خواخواہ زحمت اُٹھائی؛
اور اپنی قوتِ فضول اور بلاوجہ صرف کی۔
تو بھی میرا حق یاہوہ کے ہاتھ میں ہے،
اور میرا اجر میرے خدا کے پاس ہے۔“
- 5 اور اب یاہوہ فرماتے ہیں

وہ یاہوہ، جنہوں نے مجھے رحم میں بنایا
 تاکہ میں اُس کا خادم بن کر یعقوب کو اُن کے پاس واپس لاؤں،
 اور اسرائیل کو اُن کے پاس جمع کروں،
 کیونکہ میں یاہوہ کی نگاہ میں قابلِ احترام ہوں
 اور میرے خدا میری قوت ہیں
 6 وہ فرماتے ہیں:

”یہ تیرے لیے معمولی سی بات ہے
 کہ تو یعقوب کے قبیلوں کو بحال کرے
 اور اسرائیل کے بچے ہوئے لوگوں کو واپس لانے کے لیے
 میرا خادم بنے۔
 میں تجھے غیریہودیوں کے لیے نور مقرر کروں گا،
 تاکہ تو زمین کی انتہا تک میری نجات کو پہنچانے کا باعث
 بنے۔“

7 اسرائیل کا نجات دہندہ اور قدوس یاہوہ اُس سے
 جو حقیر جانا گیا اور جس سے قوموں نے نفرت کی،
 اور جو حکمرانوں کا خادم ہے، یوں فرماتے ہیں:
 ”بادشاہ تجھے دیکھیں گے اور کھڑے ہو جائیں گے،
 امرا تجھے دیکھیں گے اور سرنگوں ہو جائیں گے،
 یاہوہ کی خاطر جو وفاشعار
 اور اسرائیل کا قدوس ہے
 جس نے تجھے برگزیدہ کیا ہے۔“

اسرائیل کی بحالی

⁸ یاہوہ یوں فرماتے ہیں:

”قبولیت کے وقت میں تیری سُنوں گا،
اور نجات کے دن تیری مدد کروں گا،

میں تیری حفاظت کروں گا

اور تجھے لوگوں کے لیے ایک عہد ٹھہراؤں گا،

تاکہ تو مُلک کو بحال کر سکے

اور ویران میراث اُس کے وارثین کو لوٹا دے تاکہ وہ اُسے
پھر سے آباد کر سکیں۔

⁹ اور اسیریوں سے کھہ سکے، ’باہر نکل آؤ،‘

اور اُن سے جو آندھیرے میں پڑے ہوئے ہیں، ’منور ہو جاؤ!‘

”وہ راستوں کے کنارے پیٹ بھریں گے

اور ہر ویران ٹیلے پر چراگاہ پائیں گے۔

¹⁰ وہ نہ بھوکے ہوں گے نہ پیاسے،

نہ بیابان کی حرارت اور نہ دھوپ اُن کو ضرر پہنچا سکے گی۔

اور جس نے اُن پر مہربانی کی ہے وہی اُن کا رہنما ہوگا

اور انہیں پانی کے چشموں کے پاس لے چلے گا۔

¹¹ میں اپنے تمام پہاڑوں کو راستوں میں تبدیل کروں گا

اور میری شاہراہیں اونچی کی جائیں گی۔

¹² دیکھ، وہ بہت دُور سے آئیں گے۔

کچھ شمال کی جانب سے، کچھ مغرب کی طرف سے،

اور کچھ آسوان یا سنیم کے علاقہ سے۔“

13 اے آسمانوں، خوشی سے للکارو؛
 اے زمین، شادمان ہو؛
 اے پہاڑو، نغمہ گانے لگو!
 کیونکہ یاہوہ نے اپنے لوگوں کو تسلی بخشی ہے
 اور وہ اپنے مصیبت زدہ لوگوں پر رحم فرمائے گا۔

14 لیکن صیون نے کہا: ”یاہوہ نے مجھے ترک کر دیا ہے،
 یاہوہ نے مجھے بھلا دیا ہے۔“

15 ”کیا یہ ممکن ہے کہ کوئی ماں اپنے شیر خوار بچے کو بھول جائے
 اور اپنے جنمے ہوئے بچے پر ترس نہ کھائے؟
 خواہ وہ بھول جائے،
 پر میں تجھے نہ بھولوں گا!“

16 دیکھ، میں نے تیری صورت اپنی ہتھیلیوں پر نقش کی ہوئی ہے،
 تیری شہر پناہ ہمیشہ میری آنکھوں کے سامنے رہتی ہے۔

17 تیرے فرزند جلدی جلدی لوٹ رہے ہیں،
 اور تجھے اُجاڑنے والے تجھ سے باہر نکل رہے ہیں۔

18 اپنی آنکھیں اُٹھا کر چاروں طرف نظر کر؛
 تیرے تمام بیٹے اکٹھے ہو کر تیرے پاس آ رہے ہیں۔“

مجھے اپنی حیات کی قسم، یاہوہ فرماتے ہیں
 ”کہ تو اُن سب کو زیورات کی طرح پہن لے گی؛
 اور اُن سے دُھن کی طرح آراستہ ہوگی۔“

19 ”حالانکہ تجھے تباہ کر کے ویران کیا گیا

اور تیرا مُلک بنجر بنایا گیا،

لیکن اب تیرے لوگ تجھ میں سما نہ پائیں گے،

اور تجھے تباہ کرنے والے دُور ہو جائیں گے۔

20 پھر بھی تیرے ماتم کے دنوں میں پیدا ہونے والے بچے

تیرے کان میں کہیں گے،

یہ جگہ ہمارے لیے بہت تنگ ہے؛

ہمیں رہنے کے لیے اور جگہ دے۔‘

21 پھر تو اپنے دل میں کہے گی

’کون میرے لیے اُن کا باپ ہوا؟‘

میں تو سوگ میں بیٹھی اور بانجھ تھی؛

جلاوطن کر دی گئی اور ٹھکرا دی گئی تھی۔

پھر انہیں کس نے پالا؟

میں اکیلی رہ گئی تھی،

پھر یہ کہاں سے آ گئے؟“

22 یا ہوہ قادر یوں فرماتے ہیں:

”دیکھو، میں ہاتھ اٹھا کر غیر قوموں کو اشارہ کروں گا،

اور مختلف مُلکوں کے لوگوں کے سامنے اپنا پرچم کھڑا کروں

گا؛

وہ تیرے بیٹوں کو اپنی گود میں لے کر

اور تیری بیٹیوں کو اپنے کندھوں پر بٹھا کر لائیں گے۔

23 بادشاہ تیرے بچوں کو پدرانہ شفقت سے پالیں گے،

اور اُن کی رانیاں دایہ گیری کریں گی۔

وہ تیرے سامنے منہ کے بل زمین پر سجدہ کریں گے،
 اور تیرے پاؤں کی دھول چاٹیں گے۔
 تب تو جانے گی کہ میں ہی یاہوہ ہوں،
 جو مجھ سے اُمید لگائے ہوں گے وہ مایوس نہ ہوں گے۔“

24 کیا جنگجو کے ہاتھ سے مالِ غنیمت چھینا جا سکتا ہے،
 یا ظالم کے ہاتھ سے اسیروں کو چھڑایا جا سکتا ہے؟
 25 لیکن یاہوہ یوں فرماتے ہیں:

”ہاں، قیدی زور آور سے چھڑا لیے جائیں گے،
 اور مالِ غنیمت ظالم سے چھین لیا جائے گا،
 میں اُن لوگوں سے لڑوں گا جو مجھ سے لڑتے ہیں،
 اور تیرے بچوں کو بچا لوں گا۔
 26 تجھ پر ظلم کرنے والوں کو میں خود اُن کا اپنا گوشت کھانے پر
 مجبور کروں گا؛

اور وہ اپنا ہی خون پی کر ایسے متوالے ہوں گے جیسے مے
 خواری سے ہوتے ہیں۔

تب تمام بنی نوع انسان جان جائیں گے
 کہ میں یاہوہ، تمہارا مُنجی،
 اور یعقوب کا قادر خدا میں ہی ہوں جو تیرا فدیہ دینے والا۔“

50

اسرائیل کا نگاہ آور خادم کی اطاعت

1 یاہوہ یوں فرماتے ہیں:

”وہ طلاق نامہ کہاں ہے
 جسے لکھ کر میں نے تمہاری ماں کو چھوڑ دیا تھا؟
 یا اپنے قرض خواہوں میں سے کس کے ہاتھ
 میں نے تمہیں بیچا تھا؟
 تم تو اپنے ہی نگاہوں کے باعث بک گئے؛
 اور تمہاری خطاؤں کی وجہ سے تمہاری ماں کو طلاق دی گئی
 تھی۔

² کیا وجہ ہے کہ جب میں آیا تب کوئی آدمی نہ تھا؟
 اور جب میں نے پکارا تب کوئی جواب دینے والا نہ تھا؟
 کیا میرا ہاتھ اس قدر کوتاہ ہو گیا تھا کہ تمہارا فدیہ نہ دے سکے؟
 یا مجھ میں اتنی طاقت نہ تھی کہ تمہیں چھڑا سکتا؟
 محض ایک دھمکی سے میں سمندر کو سُکھا دیتا ہوں،
 اور دریاؤں کو صحرا میں بدل دیتا ہوں؛
 اُن کی مچھلیاں پانی کی عدم موجودگی میں سڑ جاتی ہیں
 اور پیاس سے مر جاتی ہیں۔
³ میں آسمانوں کو تاریکی کا لباس پہناتا ہوں
 اور انہیں ٹاٹ اورٹھا دیتا ہوں۔“

⁴ یا ہوہ قادر نے مجھے تربیت یافتہ زبان بخشی ہے،
 تاکہ اُس کلام کو جانوں جو تمہکے ماندوں کو سہارا دیتا ہے۔
 وہ مجھے ہر صبح جگاتا ہے،
 اور میرا کان کھولتا ہے تاکہ میں ایک شاگرد کی طرح سُنوں۔
⁵ یا ہوہ قادر نے میرے کان کھول دیئے ہیں،

اور میں سرکش نہ ہوا؛
نہ پیچھے ہٹا۔

6 میں نے اپنی پیٹھ مارنے والوں کے،
اور اپنی داڑھی نوچنے والوں کے حوالہ کر دی؛
تضحیک اور تھوک سے بچنے کے لئے
میں نے اپنا منہ نہیں چھپایا۔
7 چونکہ یاہوہ قادر میرے مددگار ہیں،

میں رسوا نہ ہوں گا۔
اسی لئے میں نے اپنا چہرہ چقماق کی مانند کر لیا،
اور مجھے یقین ہے کہ میں شرمندہ نہ ہوں گا۔
8 مجھے بے قصور ٹھہرانے والے میرے قریب ہیں۔
پھر کون مجھ پر الزام لگا سکا ہے؟

اؤ ہم آمنے سامنے کھڑے ہوں!

میرا مدعی کون ہے؟
وہ میرے مقابل ہو!

9 یاہوہ قادر میرے مددگار ہیں۔

کون ہے جو مجھے مجرم قرار دے گا؟
وہ سب کپڑے کی طرح پُرانے ہو جائیں گے،
کیڑے انہیں کھا جائیں گے۔

10 تم میں کون یاہوہ کا خوف رکھتا ہے

اور اُن کے خادم کی باتیں سنتا ہے؟
جو تاریکی میں چلتا ہے،

اور روشنی سے محروم ہے،
 وہ یاہوہ کے نام پر توکل کرے
 اور اپنے خُدا پر بھروسا رکھے۔
¹¹ لیکن تُم سب جو آگ سُلگاتے ہو
 اور اپنے لیے بڑی بڑی مشعلوں کا اہتمام کرتے ہو،
 جاؤ، اپنی آگ کے شعلوں
 اور اُن مشعلوں کی بھڑکتی روشنی میں چلو جنہیں تُم نے سُلگا
 رکھتا ہے۔
 تُم میرے ہاتھ سے یہی پاؤ گے:
 تُم عذاب میں پڑے رہو گے۔

51

صیّون کو ابدی نجات ملے گی

¹ اے لوگو، تُم جو راستبازی کے پیروی کرتے ہو اور
 یاہوہ کے طالب ہو، میری سُنو:
 جس چٹان میں سے تُم کاٹے گئے
 اور جس کان میں سے تُم کھودے اور تراشے گئے، اُس پر نظر
 کرو:

² اپنے باپ ابراہام پر،
 اور سارہ پر جس نے تمہیں پیدا کیا، نظر کرو۔
 جب میں نے اُسے بُلایا وہ اکیلا تھا،
 اور میں نے اُسے برکت دی اور اُسے کثرت بخشی۔

3 یقیناً یاہوہ صیون کو تسلی دے گا
 اور اُس کے تمام بنجر زمینوں پر نظرِ عنایت کرے گا؛
 اور اُس کے صحراؤں کو عدن کی مانند
 اور اُس کے بنجر علاقہ کو یاہوہ عدن کی مانند کر دے گا۔
 اُس میں خوشی اور خرمی،
 اور شکر گزاری اور گانے کی آواز پائی جائے گی۔

4 اے میرے لوگو، میری طرف متوجہ ہو؛
 اے میری اُمّت، میری طرف کان لگا:
 ہدایات میری طرف سے دی جائے گی
 میرا عدل قوموں کے لیے نور ٹھہرے گا۔
 5 میری راستی تیزی سے قریب آ رہی ہے،
 اور میری نجات راہ میں ہے،
 میں اپنے بازو (کی قوت) سے قوموں پر حکمرانی کروں گا۔
 جزیرے میری راہ دیکھیں گے
 اور میرے بازو پر اُمید لگائے بیٹھیں گے۔
 6 اپنی نگاہیں آسمان کی طرف اٹھاؤ،
 اور نیچے زمین کو دیکھو؛
 آسمان دھوئیں کی مانند غائب ہو جائیں گے،
 اور زمین کپڑے کی طرح پرانی ہو جائے گی
 اور اُس کے باشندے مکھیوں کی طرح مَر جائیں گے۔
 لیکن میری نجات ابد تک قائم رہے گی،
 اور میری راستی کبھی موقوف نہ ہوگی۔

7 ”اے لوگو! تم جو صداقت سے آشنا ہو،

جن کے دلوں میں میری ہدایت ہے، کان لگا کر میری سُنو:
لوگوں کی ملامت سے مت ڈرو

اور اُن کی طعنہ زنی سے خوفزدہ نہ ہو۔

8 کیونکہ اُنہیں کپڑے کی طرح گھن لگ جائے گا؛

اور کپڑا اُن کو اُون کی طرح چٹ کر جائے گا۔

لیکن میری راستبازی ابد تک قائم رہے گی،

اور میری نجات پُشت در پُشت برقرار رہے گی۔“

9 جاگو، جاگو، اے یاہوہ کے بازو،

طاقت کے لباس کو پہن لو؛

گذشتہ ایام کی طرح،

اور قدیم نسلوں کی مانند، جاگ اُٹھ۔

کیا تو وہی نہیں جس نے راحب کے ٹکڑے ٹکڑے کر دیئے،

جس نے اژدھا کو آریار چھیدا؟

10 کیا تو وہی نہیں جس نے سمندر کو،

یعنی گہراؤ کے پانی کو خشک کر دیا،

جس نے سمندر کی تہہ میں راستہ بنا دیا؛

تاکہ جن کا فدیہ دیا گیا وہ اُسے عبور کر سکیں؟

11 اور وہ جن کا یاہوہ نے فدیہ دیا ہے لوٹیں گے۔

اور گاتے ہوئے صیّون میں داخل ہوں گے؛

ابدی خوشی اُن کے سر کا تاج ہوگی۔

وہ خوشی اور شادمانی پائیں گے،
اور غم و آہ کافور ہو جائیں گے۔

12 ”میں ہی، میں ہوں، تمہیں تسلیٰ بخشتا ہوں۔
تم کون ہو جو فانی انسان سے
اور آدم زاد جو محض گھاس ہیں، ڈرتے ہو،
13 تم اپنے یاہوہ اور خالق کو بھول جاتے ہو،
جس نے آسمان کو تانا
اور زمین کی بنیاد ڈالی،
اور ظالم کے غضب کی وجہ سے
جو تباہی پر تلا ہوا ہے،
تجھے ہر روز اور ہر گھڑی ڈر لگا رہتا ہے؟
پر ظالم کا غضب ہے کہاں؟

14 خوفزدہ قیدی جلد ہی آزاد کئے جائیں گے،
وہ قیدخانہ کی کوٹھری میں نہ مریں گے،
اور نہ انہیں روٹی کی کمی ہوگی۔
15 کیونکہ میں یاہوہ تیرا خدا ہوں،

جو سمندر کو حرکت دیتا ہے تاکہ اُس کی موجیں اُچھلنے لگیں
جن کا نام قادر مطلق یاہوہ ہے۔

16 میں نے اپنا کلام تیرے منہ میں ڈال دیا ہے
اور تجھے اپنے ہاتھ کے سایہ میں چھپا رکھتا ہے
میں جو افلاک کو اُن کی جگہ پر قائم کرتا ہوں،

جس نے زمین کی بُنیاد ڈالی،
 اور جو اہل صیّون سے کہتا ہے، 'تم میرے لوگ ہو۔'

یاہوہ کے غضب کا پیالہ

17 جاگو، جاگو!

اُٹھ جاؤ، اے یروشلم،

تُو، جس نے یاہوہ کے ہاتھ سے

اُن کے غضب کا پیالہ پیا ہے،

تُو نے اُس جام کو تہ تک خالی کر دیا

جسے پی کر لوگ دگمگا جاتے ہیں۔

18 جتنے بٹے اُس سے پیدا ہوئے

اُن میں سے کوئی نہ رہا جو اُس کا رہنما ہوتا؛

جتنے بچے اُس نے پالے ہوئے

اُن میں سے کوئی نہ رہا جو اُس کا ہاتھ پکڑتا۔

19 یہ دو دو مُصیبتیں تجھ پر آئیں

کون تیرا غم خوار ہوگا؟

ویرانی اور تباہی، قحط اور تلوار

کون تجھے تسلی دے؟

20 تیرے بٹے غش کھا کر؛

ہر ایک کوچہ کے سرے پر ایسے پڑے ہوئے ہیں،

جیسے ہرن جال میں پھنسا ہو۔

وہ یاہوہ کے غضب

اور تیرے خُدا کی دھمکی سے بے خود ہیں۔

21 اِس لیے اے مُصِیبت زدہ،

تُو جو مُخْمُور ہے لیکن مے سے نہیں، یہ بات سُن۔

22 تیرا یاہوہ قادر، ہاں تیرا خُدا،

جو اپنے لوگوں کا دفاع کرتا ہے، یوں فرماتے ہیں:

”دیکھ، جس پیالہ نے تُوَھے دَگمگا دیا

اُسے میں نے تیرے ہاتھ سے لے لیا ہے،

اِس پیالہ میں سے جو میرے قہر کا جام ہے،

تُو پھر کبھی نہ پئے گی۔

23 میں اِسے اُن کے ہاتھ میں دوں گا جنہوں نے تُوَھے سخت اذیت

پہنچائی،

اور تُوَھے سے کہا،

لیٹ جا تا کہ ہم تیرے اُوپر سے گزریں۔

اور تُو نے اپنی پیٹھ کو زمین بنا دیا،

گویا وہ سڑک ہو جس پر سے لوگ گزرتے ہیں۔“

52

1 اے صیّون، جاگو، جاگو،

اور طاقت کے لباس کو پہن لو۔

اے مُقدّس شہر، یروشلم،

اپنا شان و شوکت کے لباس کو پہن لے۔

ناخستون اور ناپاک لوگ

پھر کبھی تُوَھے میں داخل نہ ہوں گے۔

2 اے یروشلم

اپنے اوپر سے گرد جھاڑ دے؛

اٹھ اور تخت نشین ہو

اے صیون کی اسیر بیٹی

اپنے گلے کے طوق کھول کر اپنے آپ کو آزاد کر لے۔

3 کیونکہ یاہوہ یوں فرماتے ہیں:

”تم مُفت بیچے گئے تھے،

اور بغیر زر ہی رہا کئے جاؤ گے۔“

4 کیونکہ یاہوہ قادر یوں فرماتے ہیں:

”ابتدا میں میرے لوگ مصر میں رہنے گئے؛

کچھ دن پہلے اشوریوں نے اُن پر ظلم ڈھائے۔

5 ”اور اب یہاں میرے پاس کیا ہے؟“

پس یاہوہ یوں فرماتے ہیں:

”کیونکہ میرے لوگ بلاوجہ لے جائے گئے،

اور جو اُن پر حکومت کرتے ہیں وہ اُن کا مضحکہ اُڑاتے ہیں۔“

یاہوہ فرماتے ہیں۔

”اور دن بھر

میرے نام پر مُتواتر کُفر بکا جاتا ہے۔

6 اِس لیے میرے لوگ میرا نام جانیں گے؛

اِس لیے اُس دن وہ جانیں گے

کہ وہ میں ہی ہوں جس نے یہ پیش گوئی کی تھی،

ہاں وہ میں ہی ہوں۔“

7 پہاڑوں پر اُن کے قدم کیسے خوشنما ہیں

جو خوشخبری لاتے ہیں،

اور سلامتی کی مُنادی کرتے ہیں،

اور اچھی خبر لاتے ہیں،

اور نجات کا اعلان کرتے ہیں،

اور صیّون سے کہتے ہیں،

”کہ تمہارا خدا حُکمرانی کرتا ہے!“

8 سُن، تیرے پہرے دار اپنی آواز بلند کرتے ہیں؛

اور اِکٹھے خوشی سے للکارتے ہیں۔

جَب یاہوہ صیّون واپس آئے گے،

وہ اُسے اپنی آنکھوں سے دیکھیں گے۔

9 اے یروشلم کے ویرانو،

سَب مل کر خوشی کے نغمہ گاؤ،

کیونکہ یاہوہ نے اپنے لوگوں کو تسلیٰ دی،

اُنہوں نے یروشلم کا فدیہ دیا۔

10 یاہوہ تمام قوموں کی آنکھوں کے سامنے

اپنا مُقدّس بازو برہنہ کرے گے،

اور زمین کی انتہا تک تمام لوگ

ہمارے خدا کی نجات دیکھ لیں گے۔

11 یاہوہ کے بیت المقدّس کے ظروف اُٹھانے والو،

چلے جاؤ، چلے جاؤ، وہاں سے باہر نکل آؤ!
 جو چیز ناپاک ہے اُسے مت چھوؤ!
 وہاں سے نکل آؤ اور پاک ہو جاؤ۔
 12 لیکن تم جلدی سے نہ نکلو گے
 نہ تیزی سے بھاگو گے؛
 کیونکہ یاہوہ تمہارے آگے آگے چلے گے،
 اور اسرائیل کا خدا پیچھے سے تمہاری حفاظت کرے گا۔

خادم کی اذیت اور اُس کا جلال
 13 دیکھو، میرا خادم حکمت سے کام لے گا؛
 وہ سرفراز ہوں گے، اُوپر اُٹھایا جائے گا اور بڑا عروج پائے گا۔
 14 جس طرح بہت سے لوگ اُسے دیکھ کر حیرت زدہ ہو گئے
 کیونکہ اُس کی شکل و صورت بگڑ کر بالاتر ہو گئی
 اور اُس کی شکل انسانی مُشابہت سی نہ رہ گئی تھی
 15 اُسی طرح بہت سی قومیں اُسے دیکھ کر تعجب کریں گی،
 اور بادشاہ اُس کی وجہ سے اپنا مُنہ بند کریں گے۔
 کیونکہ وہ ایسی بات دیکھیں گے جنہیں اُس کی خبر تک نہیں پہنچی،
 اور ایسی خبر اُن کی سمجھ میں آئے گی جنہیں اُنہوں نے ابھی سنا
 تک نہیں۔

53

1 ہمارے پیغام پر کون ایمان لایا
 اور یاہوہ کے ہاتھ کس پر ظاہر ہوا

2 وہ اُس کے سامنے ایک نازک ٹہنی کی طرح،
اور ایسی جڑ کی مانند تھا جو خشک زمین میں سے پھوٹ نکلی
ہو۔

اُس میں نہ کوئی حُسن تھا نہ جلال کہ ہم اُس پر نظر ڈالتے،
نہ اُن کی شکل و صورت میں کوئی ایسی خوبی تھی کہ ہم اُس
کے مُشتاق ہوئے۔

3 لوگوں نے اُسے حقیر جانا اور ردّ کر دیا،
وہ ایک غمگین انسان تھا جو رنج سے آشنا تھا۔
اور اُس شخص کی مانند تھا جسے دیکھ کر لوگ مُنہ موڑ لیتے ہیں
وہ حقیر سمجھا گیا اور ہم نے اُن کی کچھ قدر نہ جانی۔
بے شک اُس نے ہمارا درد اُٹھایا اور ہماری تکلیف برداشت
کی۔

4 یقیناً اُس نے ہمارے درد
اور بیماریاں برداشت کیں اپنے اوپر اُٹھالیا
پھر بھی ہم نے اُسے خُدا کا مارا، کُٹا
اور ستایا ہوا سمجھا۔

5 لیکن وہ ہماری خطاؤں کے سبب سے گھایل کیا گیا،
اور ہماری بد اعمالی کے باعث کُچلا گیا،
جو سزا ہماری سلامتی کا باعث ہوئی وہ اُن پر اُٹائی،
اور اُس کے کوڑے کھانے سے ہم شفایاب ہوئے۔

6 ہم سب بھیڑوں کی مانند بھٹک گئے،
ہم میں سے ہر ایک نے اپنی اپنی راہ لی؛

اور یاہوہ نے ہم سب کی بدکاری اُس پر لاد دی۔

7 وہ ستایا گیا اور زخمی ہوا،
پھر بھی اُس نے اپنا مُنہ نہ کھولا؛
بھیڑ کی طرح ذبح کرنے کے لیے لے گئے،
اور جس طرح برّہ اپنے بال کترنے والوں کے سامنے بے زبان
ہوتا ہے،

اُسی طرح اُنہوں نے بھی اپنا مُنہ نہیں کھولا۔
8 گرفتار کر کے اور مجرم قرار دے کر وہ اُسے لے گئے۔
کون اُن کی نسل کا حال بیان کرے گا؟
کیونکہ وہ زندوں کی زمین پر سے کاٹ ڈالا گیا؛
اور میرے لوگوں کے سرکشی کے سبب اُس پر مار پڑی۔
9 وہ بدکاروں کے درمیان دفنایا گیا،
لیکن ایک ایسی قبر میں رکھا گیا جو کسی دولتمند کے لیے بنائی
گئی تھی،
حالانکہ اُس نے کبھی ظلم نہ کیا،
نہ ہی اُن کے مُنہ سے کوئی فریب کی بات نکلی۔

10 پھر بھی یہ یاہوہ کی مرضی تھی کہ اُسے چُکّے اور غمگین کرے،
اور حالانکہ یاہوہ اُس کی جان کو خطا کی قُربانی قرار دیتے
ہیں،

تو بھی وہ اپنی اولاد دیکھ پائے گا اور اُس کی عمر دراز ہوگی،
اور اُس کے ہاتھ کے وسیلہ سے یاہوہ کی مرضی پوری ہوگی۔

11 اپنی جان کا دُکھ اُٹھا کر،

وہ زندگی کا نور دیکھے گا اور مطمئن ہوگا؛
اپنے ہی عرفان کے باعث میرا صادق خادم بہتوں کو راستباز ٹھہرائے
گا،

اور وہ اُن کی بدکاریاں خود اُٹھالے گا۔
12 اِس لیے میں اُسے عظیم لوگوں کے ساتھ حصّہ دوں گا،
اور وہ زور آوروں کے ساتھ لوٹ کا مال بانٹ لے گا،
کیونکہ اُس نے اپنی جان موت کے لیے اُنڈیل دی،
اور وہ بدکاروں کے ساتھ شمار کیا گیا۔
کیونکہ اُس نے بہتوں کے نگاہ اُٹھا لیے،
اور بدکاروں کے لئے شفاعت کی۔

54

صیّون کی مستقبل کی شان

1 اے بانجھ عورت،
تُم جو بے اولاد رہی، نغمہ گاؤ،
تُم کو جسے کبھی دردِ زہ نہ ہوا،
نغمہ سرائی کر اور خوشی سے للکار،
کیونکہ یاہوہ فرماتے ہیں کہ
چھوڑی ہوئی عورت کی اولاد
شوہر والی کی اولاد سے زیادہ ہوگی۔
2 اپنے خیمہ کے احاطہ کو بڑھا،
اور اُس کے پردے وسیع کر،
دریغ نہ کر۔

اپنی رسیوں کی لمبائی بڑھا،
 اور اپنی میخیں مضبوط کر۔
³ کیونکہ تُم داہنی اور بائیں طرف پھیلے گی؛
 اور تیری نسل قوموں کو ہٹا کر اُن کے ویران شہروں میں بسیں
 گی۔

⁴ خوف نہ کر کیونکہ تُم پہرِ پشیمان نہ ہوگی۔
 رُسوائی کا خوف نہ کر کیونکہ تُم ذلیل نہ کی جائے گی۔
 تُم اپنا جوانی کی شرم کو بھول جائے گی
 اور اپنی بیوگی کی عار کو پھر یاد نہ کرے گی۔
⁵ کیونکہ تمہارا خالق ہی تمہارا خاوند ہے
 جن کا نام قادر مطلق یاہوہ ہے
 تمہارا نجات دہندہ اسرائیل کا قدوس ہے؛
 جو سارے جہان کا خدا کہلاتا ہے۔
⁶ کیونکہ تمہارا خدا فرماتا ہے:
 یاہوہ تمہیں ایسے بلائیں گے
 گویا تُم متروکہ بیوی اور دل آزرہ عورت تھی
 جس کی شادی نوجوانی میں ہو گئی،
 لیکن اُسے فوراً ترک کر دیا گیا۔
⁷ کچھ دیر کے لیے میں نے تجھے چھوڑ دیا تھا،
 لیکن اپنی بے پناہ گہری شفقت کے باعث میں تجھے واپس لاؤں
 گا۔
⁸ یاہوہ تمہارے نجات دہندہ فرماتے ہیں:

سخت غصّہ کی حالت میں
میں نے پل بھر کے لیے تجھ سے منہ چھپا لیا تھا،
پر اب ابدی شفقت سے
میں تجھ پر رحم کروں گا۔

⁹ یہ میرے لیے نوحا کے دنوں کی طرح ہے،
جب میں نے قسم کھائی تھی کہ زمین پر نوحا کا سا سیلاب پھر
کبھی نہ آئے گا۔

پس اب میں نے قسم کھائی ہے کہ میں تجھ پر خفا نہ ہوں گا،
اور نہ ہی تجھے کبھی ڈاٹوں گا۔

¹⁰ یاہوہ جو تجھ پر مہربان ہے، یوں کہتا ہے:
خواہ پہاڑ ہلا دیئے جائیں

اور ٹیلے سرکا دیئے جائیں،

مگر میری لافانی محبت تجھ پر سے کبھی نہ ہٹے گی
اور نہ ہی میرا عہد امن کبھی ٹلے گا۔

¹¹ آئے مَصِیبت زدہ شہر، جو طوفان کا مارا ہوا اور تسلی سے محروم
ہے،

میں تجھے سنگِ فیروزہ سے تعمیر کروں گا،
اور تیری بنیادیں نیلم سے ڈالوں گا۔

¹² میں تیرے قلعہ کی فصیل لعلوں سے،

اور تیرے پہاڑ کی چمکدار جواہرات سے،

اور تیری تمام دیواریں بیش قیمت پتھروں سے بناؤں گا۔

13 آپ کے تمام فرزند کو یاہوہ علم بخشیں گے،
اور آپ کے بچوں کو کامل تسلیٰ میسر ہوگی۔

14 تو راستبازی سے پائدار ہو جائے گی؛
تو ظلم سے دور رہے گی؛

تُجھے کسی بات کا خوف نہ ہوگا۔
دہشت دور کر دی جائے گی؛
وہ تیرے نزدیک نہ آئے گی۔

15 اگر کوئی تُجھ پر حملہ کرتا ہے تو وہ میری جانب سے نہ ہوگا؛
اور جو بھی تُجھ پر حملہ آور ہوگا وہی تیرا مطیع ہو جائے گا۔

16 ”دیکھ، میں نے ہی لوہار کو پیدا کیا
جو کوئلوں کو سلگا کر شعلے پیدا کرتا ہے
اور اپنے کام کے لیے مناسب ہتھیار تیار کرتا ہے۔
اور میں نے ہی تباہ گر کو پیدا کیا تاکہ وہ تباہی مچائے؛
17 تیرے خلاف بنایا گیا کوئی بھی ہتھیار کامیاب نہ ہوگا،
اور تو ہر اُس زبان کو جو تُجھے مُلزم قرار دے گی جھوٹا ثابت
کر دے گا۔

کہ یہ ہی ہے یاہوہ کے خادموں کی میراث اور
یہ ہی ہے میری طرف سے اُن کی راستبازی،“
یاہوہ کا یہ ہی فرمان ہے۔

1 ”اَوَّ اے سب پیاسے لوگو،

پانی کے پاس آؤ،

اور جن کے پاس پیسے نہیں،

وہ بھی آؤ، لو اور کھاؤ!

اَوَّ اور بنا نقدی اور بنا قیمت

مے اور دودھ خریدو۔

2 جو روٹی نہیں تم اُس چیز کے لیے پیسہ کیوں خرچ کرتے ہو،

اور جو شے سیر نہیں کرتی اُس کے واسطے محنت کیوں کرتے ہو؟

سُنو، میری سُنو، اور جو چیز اچھی ہے وہی کھاؤ،

اور تمہاری جان لذیذ کھانوں کے مزے لے گی۔

3 کان لگاؤ اور میرے پاس آؤ،

میری سُنو تاکہ تم زندہ رہے۔

میں تم سے ابدی عہد باندھوں گا،

یعنی میری وفا اور ابدی رحمت جن کا وعدہ میں نے داوید سے

کیا تھا۔

4 دیکھو، میں نے اُسے قوموں کے لیے گواہ،

اور اُمتوں کے لیے حاکم اور رہنما مقرر کیا ہے۔

5 یقیناً تو ایسی قوموں کو بلائے گا جنہیں تو نہیں جانتا،

اور جو قومیں تجھے نہیں جانتیں وہ تیرے پاس دوڑی چلی آئیں گی۔

یہ یاہوہ تیرے خُدا،

اور اسرائیل کے قدُّوس کی وجہ سے ہوگا،

جنہوں نے تجھے جلال بخشا ہے۔“

6 جَب تک یاہوہ مِل سَکّا ھے اُس کے طالب ہو؛
 اُور جَب تک وہ نزدیک ھے اُسے پُکارو۔
 7 بدکار اپنی راہ چھوڑ دے
 اُور بد کردار اپنے خیالات کو ترک کرے۔
 وہ یاہوہ کی طرف پھرے اُور وہ اُس پر رحم کرے گا،
 اُور ہمارے خُدا کی طرف رُجوع کرے کیونکہ وہ کثرت سے
 مُعاف کرے گا۔

8 یاہوہ فرماتے ہیں کہ
 میرے خیالات تمہارے خیالات نہیں،
 اُور نہ تمہاری راہیں میری راہیں ہیں۔
 9 ”جس طرح آسمان زمین سے اُونچے ہیں،
 اُسی طرح میری راہیں تمہاری راہوں سے
 اُور میرے خیالات تمہارے خیالات سے بلند تر ہیں۔
 10 جس طرح آسمان سے بارش ہوتی اُور برف گرتی ھے،
 اُور پھر واپس نہیں جاتی
 جَب تک کہ زمین کو شاداب کر کے اُس میں پُھول اُور پھل نہ اُگا
 دے،
 تاکہ بونے والے کو بیج اُور کھانے والے کو روٹی مہیا ہو،
 11 اُسی طرح سے میرا کلام ھے جو میرے مُنہ سے نکلتا ھے:
 وہ میرے پاس بیکار واپس نہ آئے گا،
 بلکہ میری مرضی پوری کرے گا
 اُور اُس مقصد میں کامیاب ہوگا جس کے لَیے میں نے اُسے
 بھیجا تھا۔

12 کیونکہ تُم خوشی سے نکلو گے
 اور سلامتی کے ساتھ روانہ کئے جاؤ گے،
 پہاڑ اور ٹیلے
 تمہارے سامنے خوشی کے نغمے گائیں گے،
 اور میدان کے تمام درخت
 تالیاں بجائیں گے۔

13 جھاڑی کی جگہ صنوبر نکلے گا،
 اور گھاس پھوس کی بجائے مہندی کا درخت۔
 یہ یاہوہ کے لیے نام ہوگا،
 اور ایک ابدی نشان،
 جو کبھی نہ مٹے گا۔“

56

سارے قوموں کی نجات

1 یاہوہ یوں فرماتے ہیں:

”انصاف کو قائم رکھو

اور وہی کرو جو صحیح ہے،

کیونکہ تیری نجات قریب ہے

اور میری راستی جلد عیاں ہوگی۔

2 مبارک ہے وہ شخص جو اس پر عمل کرتا ہے،

اور وہ آدمی جو اس پر قائم رہتا ہے،

جو سبت کو ناپاک کئے بنا اُسے مانتا ہے

اور اپنا ہاتھ ہر قسم کی بدی سے روکے رکھتا ہے۔“

3 کوئی پردیسی جو یاہوہ سے مل چکا ہے یہ نہ کہے،
 ”یاہوہ یقیناً مجھے اپنے لوگوں سے جدا کر دیں گے۔“

اور کوئی خواجہ سرا شکایت نہ کرے۔
 ”کہ میں تو محض سوکھا درخت ہوں۔“

4 کیونکہ یاہوہ یوں فرماتے ہیں:

”وہ خواجہ سرا جو میری سبت کو مانتے ہیں،
 اور اُن کاموں کو اختیار کرتے ہیں جو مجھے پسند ہیں
 اور میرے عہد پر قائم رہتے ہیں

5 میں اُنہیں اپنی ہیکل اور اُس کی چار دیواری میں
 ایسا نام اور نشان دوں گا

جو بیٹوں اور بیٹیوں سے بھی بڑھ کر ہوگا؛

میں اُن کو ایک ابدی نام دوں گا
 جو کبھی مٹایا نہ جائے گا۔

6 اور پردیسی لوگ جو اپنے آپ کو یاہوہ سے وابستہ کرتے ہیں

تاکہ اُن کی خدمت کریں،

اور اُن کے نام کو عزیز رکھیں

اور اُن کی عبادت کریں،

وہ سب جو سبت کو مانتے ہیں اور اُسے ناپاک نہیں کرتے

اور میرے عہد پر قائم رہتے ہیں

7 اُن سب کو میں اپنے مُقدس پہاڑ پر لاؤں گا

اور اُنہیں اپنی دعا کے گھر میں شادمان کروں گا۔

اُن کی سوختنی نذریں اور ذبیحے

میرے مذبح پر مقبول ہوں گے؛
 کیونکہ میرا گھر
 سب قوموں کے لیے دعا کا گھر کھلائے گا۔
 8 یاہوہ قادر مختار
 جو اسرائیل کے جلاوطنوں کو جمع کرتا ہے، فرماتے ہیں:
 ”میں آوروں کو بھی جمع کر کے اُن کے ساتھ ملا دوں گا
 جو پہلے ہی جمع کر دیئے گئے ہیں۔“

بدکاروں کے خلاف خدا کا الزام
 9 آؤ، آئے دشت کے سب حیوانو،
 آؤ اور کھاؤ، آئے جنگل کے سب درندو!
 10 اسرائیل کے پھرے دار آندھے ہیں
 وہ سب جاہل ہیں؛
 وہ سب گونگے کتے ہیں،
 جو بھونک نہیں سکتے؛
 وہ پڑے پڑے خواب دیکھتے رہتے ہیں،
 اور انہیں نیند پسند ہے۔
 11 وہ بھوکے کتے ہیں؛
 جو کبھی سیر نہیں ہوتے۔
 وہ نادان چرواہے ہیں؛

وہ سب اپنی اپنی راہ کو پھر گئے،
 اور ہر ایک اپنا ہی نفع ڈھونڈتا ہے۔
 12 ہر ایک پکارتا ہے: ”آؤ، میں ے لاتا ہوں!
 ہم شراب پی کر مست ہو جائیں گے!

اور کل بھی آج ہی کی طرح ہوگا،
بلکہ اس سے بھی بہت بہتر!“

57

¹ صادق ہلاک ہوتے ہیں،
اور کوئی اس بات کو خاطر میں نہیں لاتا؛
خدا پرست اُٹھا لیے جاتے ہیں،
اور کوئی نہیں سمجھتا
کہ راستباز اس لیے اُٹھا لیے جاتے ہیں
تاکہ وہ آفت سے بچ سکیں۔
² راستی پر چلنے والے
سلامتی میں داخل ہوتے ہیں؛
اور موت کی حالت میں آرام پاتے ہیں۔

³ ”لیکن تم اے جادوگرئی کے بیٹو،
اور زانی اور فاحشہ کی اولاد ادھر آؤ!“

⁴ تم کس کا مضحکہ اُڑاتے ہو؟

اور کس پر منہ پہاڑتے
اور زبان درازی کرتے ہو؟
کیا تم باغی نسل

اور جھوٹوں کی اولاد نہیں ہو؟

⁵ تم جو بلوط کے درختوں کے درمیان

اور ہر سایہ دار درخت کے نیچے شہوت میں غرق ہو جاتے ہو؛
وادیوں میں اور چٹانوں کے شگافوں کے درمیان

آپنے بچوں کو ذبح کرتے ہو۔

6 وادی کے چکنے پتھر ہی تیرا بخرہ ہیں؛

وہی، ہاں وہی تیرا حصہ ہیں۔

ہاں، اُن کے لیے تم تپاون دیتے ہو

اور اناج کو بطور ہدیہ پیش کرتے ہو۔

کیا میں ان باتوں سے خوش ہوؤں؟

7 ایک اونچے اور بلند پہاڑ پر تُو نے اپنا بستر بچھایا ہے؛

وہیں تُو اپنی قربانیاں پیش کرنے کو چڑھ گئی۔

8 آپنے دروازوں اور چوکھٹوں کے پیچھے

تم نے معبودوں کا نشان بنایا۔

مجھے بھلا کر تم نے اپنا بستر کھول دیا،

تم اُس پر چڑھی اور اُسے خوب کشادہ کیا؛

اور جن جن کے بستر تجھے پسند آئے اور تم نے انہیں عریاں دیکھا،

اُن کے ساتھ تم نے عہد کر لیا۔

9 تم خوب مُعطر ہو کر

زیتون کا تیل لے کر تم مولک* یعنی بادشاہ کے پاس گئی۔

تم نے اپنے سفیر دُور دراز بھیج دیئے؛

یہاں تک کہ تم خود موت کی سلطنت میں گزر گئی!

10 اپنی ان روشوں کے باعث تم تھک گئیں،

پھر بھی یہ نہ کہا، 'یہ بے فائدہ ہے۔'

* 57:9 مولک کچھ نسخوں میں مولک یعنی بادشاہ

تُجھے ایسا لگا گویا تیری توانائی لوٹ آئی،
اس لیے تو نے نقاہت محسوس نہ کی۔

11 ”آخر تو کس سے اس قدر خوفزدہ اور سہمی ہوئی ہے
کہ تو نے مجھ سے بے وفائی کی،

اور مجھے یاد تک نہ کیا
نہ ہی دل میں ان باتوں پر غور کیا؟
کیا یہ اس لیے نہیں کہ میں بہت عرصہ سے خاموش رہا
جو تو میرا خوف نہیں رکھتی؟

12 میں تیری راستبازی کو اور تیرے کاموں کو ظاہر کر دوں گا،
اور اُن سے تجھے کچھ فائدہ نہ ہوگا۔

13 جب تو مدد کے لیے چلائے،
تَب تیرے جمع کئے ہوئے بُت ہی تجھے بچائیں!
لیکن ہوا اُن سب کو اڑا لے جائے گی،
محض ایک سانس اُن کو اڑا لے جائے گی۔

لیکن جو شخص مجھ میں پناہ لیتا ہے
وہ زمین کا مالک ہوگا
اور میرے مقدس پہاڑ کا بھی وارث ہوگا۔“

شکستہ دل کے لیے تسکین

14 اور یہ کہا جائے گا:

”راستہ بناؤ، بناؤ، راہ تیار کرو!

میرے لوگوں کی راہ میں سے رکاوٹیں دور کرو۔“

15 کیونکہ جو اعلیٰ اور بزرگ

اور تا ابد قائم رہے گا اور جس کا نام قدّوس ہے یوں فرماتے ہیں:

”میں بلند اور پاک مقام میں رہتا ہوں،

وہی جو شکستہ دل اور فروتن ہے اُس کے ساتھ بھی ہوں،

تا کہ فروتن کی رُوح کو

اور شکستہ دل کے دل کو بحال کروں۔

16 اگر میں ہمیشہ الزام لگاتا رہتا،

اور سدا غصّہ کئے جاتا،

تو انسان کی رُوح میرے روبرو پست ہو جاتی

اور آدمی کا دم جسے میں نے پیدا کیا ہے، نابود ہو جاتا۔

17 میں اُس کے لالچ کے نگاہ اُلودہ کے سبب سے خفا ہوا تھا،

میں نے اُسے سزا دی اور غصّہ میں اپنا منہ چھپا لیا،

پھر بھی وہ اپنی من مانی حرکتوں سے باز نہ آیا۔

18 میں اُس کی راہوں سے واقف ہوں لیکن میں اُسے شفا بخشوں گا،

میں اُس کی رہبری کروں گا اور اسرائیل کے غم خواروں کو

دلاسا دوں گا۔

19 اُن کے لبوں پر ستائش کے نغمہ آجائیں۔

کہ جو دُور ہیں اور جو نزدیک ہیں، سب کے لیے سلامتی ہی سلامتی ہے،“

یا ہوہ فرماتے ہیں

”اور میں اُنہیں شفا بخشوں گا۔“

20 لیکن بدکار موجزن سمندر کی طرح ہیں،

جو کبھی ساکن نہیں رہ سکا،
 اور جس کی لہریں کیچڑ اور مٹی اُچھالتی ہیں۔
 21 خُدا فرماتے ہیں، ”بدکاروں کے لیے سلامتی نہیں ہے۔“

58

حقیقی روزہ

1 ”زور سے چلا، بالکل نہ جھجک۔
 نرسنگے کی مانند اپنی آواز بلند کر۔
 میرے لوگوں پر اُن کی سرکشی
 اور یعقوب کے گھرانے پر اُن کے نگاہ ظاہر کر دے۔
 2 کیونکہ روز بروز وہ میرے طالب ہوتے ہیں؛
 اور میری راہیں جاننے کے اس طرح مُشتاق نظر آتے ہیں،
 جیسے کوئی قوم راستی پر چلتی ہو
 اور جس نے اپنے خُدا کے احکام کو فراموش نہیں کیا۔
 وہ مجھ سے مُنصفانہ فیصلے طلب کرتے ہیں
 اور خُدا کی نزدیکی کے مُشتاق نظر آتے ہیں
 3 وہ کہتے ہیں، ’ہم نے روزے کس لیے رکھے،
 جب کہ تُو نے اُنہیں دیکھا تک نہیں؟
 ہم فروتن ہوئے،
 اور تُو نے دھیان نہیں دیا۔‘

”پھر بھی اپنے روزے کے دن تُم اپنی ہی مرضی پوری کرتے ہو
 اور اپنے تمام کارندوں سے ناجائز فائدہ اُٹھاتے ہو۔“

4 تمہارا روزہ لڑنے جھگڑنے
اور ایک دوسرے کو بُری طرح گھونسے مارنے پر ختم ہوتا ہے۔
جیسا روزہ تم اب رکھتے ہو اُس سے یہ توقع نہیں کی جا سکتی
کہ تمہاری فریاد عالم بالا پر سُنی جائیگی۔

5 کیا میں نے ایسا روزہ پسند کیا ہے،
کہ انسان محض روزہ کے دن ہی نفس کُشی کرے،
سَرکنڈے کی طرح اپنے سر کو جھکائے،
اور ٹاٹ اور راکھ بچھا کر اُس پر بیٹھا رہے؟
کیا اسی کو تم روزہ اور ایسا دن کہتے ہو،
جو یا ہوہ کو مقبول ہو؟

6 ”روزہ جو میری پسند کا ہے، کیا وہ یہ نہیں:
کہنا انصافی کی زنجیروں توڑی جائیں
جوئے کی رسیاں کھول دی جائیں،
مظلوموں کو آزاد کیا جائے
اور ہر جوا توڑ دیا جائے؟

7 کیا وہ یہ نہیں کہ اپنی روٹی میں بھوکوں کو شریک کرے
اور مارے مارے پھرتے ہوئے مسکینوں کو آسرا دے
جب کسی کو ننگا دیکھے تو اُسے کپڑے پہنائے،
اور اپنے ہم جنس سے روپوشی نہ کرے۔

8 تب تیری روشنی طلوع صُبح کی طرح پھوٹ نکلے گی،
اور تو جلد صحتیاب ہوگا،
تب تیری راستبازی تیرے آگے آگے چلے گی،

اور یاہوہ کا جلال پیچھے سے تیری حفاظت کرے گا۔
 9 تَبْ تُو پُکارے گا اور یاہوہ تُو مجھے جَوَاب دین گے؛
 تُو دُھائی دے گا اور وہ کہیں گے: مَیں حَاضِر ہوں۔

”اگر تُو ظَلَم دُھانا اور دُوسروں پر اُنکلی اُٹھانا چھوڑ دے،

اور بُدگوئی سے باز آ جائے،
 10 اگر تُو بھوکے کی دِل کھول کر مدد کرے
 اور مظلوم کی حاجتیں پوری کرے،

تو تیرا نُور تاریکی میں چمکے گا،
 اور تیری رات، دوپہر کی مانند ہوگی۔

11 یاہوہ ہمیشہ تیری رہنمائی کریں گے؛

اور خشک سالی میں تیری ضرورتیں پوری کریں گے
 اور تیری ہڈیوں کو تقویت دیں گے۔
 تُو سیراب باغ کی مانند ہوگا،

اور ایک ایسے چشمے کی مانند جس کا پانی کبھی نہیں سُکھتا۔

12 تیرے لوگ پُرانے کھنڈروں کو پھر سے تعمیر کریں گے

اور قدیم بُنیادوں کو پھر سے کھڑا کریں گے؛

اور تُو شکستہ دیواروں کا معمار،

اور سڑکوں کو قیام گاہوں کے ساتھ بحال کرنے والا کھلائے گا۔

13 ”اگر تُو سَبْت کے روز اپنے قدم روکے رکھے

اور میرے مُقدس دِن میں اپنی مرضی پوری کرنے سے باز آئے،

اگر تُو سبت کو راحت اور یاہوہ کا مُقدس اور قابلِ احترام دِن مانے،
 اگر تُو اُس کی تعظیم کی خاطر اُس دِن کاروبار نہ کرے
 اور اپنی خوشی پوری کرنے اور فضول گفتگو سے باز رہے،
 14 تب تُو یاہوہ میں مسرور ہوگا،
 اور میں تجھے زمین کی بلندیوں تک پہنچا دوں گا
 اور تیرے باپ یعقوب کی میراث میں سے تجھے کھلاؤں گا۔“
 کیونکہ یاہوہ ہی کے مُنہ سے یہ ارشاد ہوا ہے۔

59

گناہ، اقرار اور رہائی

- 1 یقیناً یاہوہ کا ہاتھ اس قدر چھوٹا نہیں کہ بچا نہ سکے،
 نہ ہی اُس کا کان اس قدر بھاری ہے کہ سُن نہ سکے۔
- 2 لیکن تمہاری بدکاری نے
 تمہیں اپنے خدا سے دُور کر دیا ہے؛
 اور تمہارے نگاہوں نے اُسے تم سے ایسا روپوش کیا،
 کہ وہ سُننے نہیں۔
- 3 کیونکہ تمہارے ہاتھ خون میں رنگے ہوئے ہیں،
 اور تمہاری اُنگلیاں بدی سے اُلودہ ہیں۔
 تمہارے ہونٹ جھوٹ بولتے ہیں،
 اور تمہاری زبان شرارت کی باتیں کہتی ہے۔
- 4 کوئی انصاف طلب نہیں کرتا؛
 اور کوئی سچائی سے اپنا مقدمہ نہیں لڑتا۔
 وہ بے معنی دلیلوں پر اعتماد کر لیتے ہیں اور جھوٹ بولتے ہیں؛

اُن کا حَل بد چلنی کا ہوتا ہے جس سے بدی جنم لیتی ہے۔

⁵ وہ افعی کے اَنڈے سینے ہیں

اور مکرپی کا جالا بننے ہیں۔

جو کوئی اُن کے اَنڈے کھائے گا، مَر جائے گا،

اور جب کوئی اَنڈا توڑا جاتا ہے تو اُس میں سے افعی نکل آتا ہے۔

⁶ اُن کے جالے سے کپڑا نہیں بنایا جا سکتا؛

اور جو کچھ وہ بناتے ہیں اُس سے وہ اپنا بدن ڈھانپ نہیں سکتے ہیں۔

اُن کے اعمال بُرے ہوتے ہیں،

اور وہ اپنے ہاتھوں سے ظلم ڈھاتے ہیں۔

⁷ اُن کے قدم بدی کی طرف دوڑتے ہیں؛

اور وہ بے نگاہ کا خون بہانے میں بڑی عجلت سے کام لیتے ہیں۔

اُن کے خیالات بُرے ہوتے ہیں؛

اور اُن کی راہیں تباہی اور بربادی کی طرف لے جاتی ہیں۔

⁸ سلامتی کی راہ وہ جانتے ہی نہیں؛

نہ ہی اُن کے سامنے انصاف کے راستے ہیں

انہوں نے اپنی راہیں ٹیڑھی کر لی ہیں؛

اس لیے جو کوئی اُن پر چلے گا وہ سلامتی کا منہ نہ دیکھ پائے گا۔

⁹ لہذا انصاف ہم سے بہت دُور ہے،

اور راستی ہمارے نزدیک نہیں پہنچ سکتی۔

ہم نور کی اُمید کرتے ہیں لیکن سب طرف اندھیرا ہی اندھیرا ہے؛

ہیں۔ اور اجالے کا انتظار کرتے کرتے گہری تاریکی میں چلتے رہتے

10 ہم آندھوں کی طرح دیوار کو ٹٹولتے ہیں،
اور اس طرح راستہ ڈھونڈتے ہیں جیسے ہم آنکھوں سے محروم
ہیں۔

ہم دوپہر کو یوں ٹھوکر کھاتے ہیں جیسے رات ہو گئی ہو؛
اور طاقتوروں کے درمیان ہم مُردوں کی مانند ہیں۔

11 ہم سب ریچھوں کی مانند غتراتے ہیں؛
اور کبوتروں کی طرح ماتم کرتے ہیں۔
ہم انصاف ڈھونڈتے ہیں لیکن پاتے نہیں؛
اور مخلصی کے منتظر ہیں پر وہ ہم سے بہت دُور ہے۔

12 کیونکہ ہماری خطائیں آپ کی نظر میں بہت ہیں،
اور ہمارے نگاہ ہمارے خلاف گواہی دیتے ہیں۔

ہماری خطائیں ہمیشہ ہمارے ساتھ ہیں،
اور ہم اپنی بدکاریوں کو تسلیم کرتے ہیں:

13 جیسے یاہوہ کے خلاف بغاوت اور غداری،
اپنے خدا سے برگشتگی،

ظلم اور سرکشی کی باتیں،

اور دل میں جھوٹی باتیں گرنہنا اور انہیں زبان پر لانا۔

14 اس لیے انصاف کو دھکا لگا،

اور راستی دُور جا کھڑی ہوئی؛

بچائی کو کوچوں میں ٹھوکریں کھانی پڑیں،

اور ایمانداری داخلہ نہیں پاتی۔

15 سچائی کہیں ٹم ہو گئی،

اور جو کوئی بدی سے دُور بھاگتا ہے وہی شکار ہو جاتا ہے۔

یَاہوہ نے یہ دیکھا تو اُس کی نظر میں بُرا لگا
کہ انصاف جاتا رہا۔

16 اُس نے دیکھا کہ کوئی آدمی نہیں،

اور اُس نے تعجب کیا کہ کوئی شفاعت کرنے والا نہ تھا؛
لہذا اُس کے اپنے ہی بازو نے اُس کے لیے نجات کا انتظام کیا،

اور اُس کی اپنی راستبازی نے اُسے سنبھالا۔

17 اُس نے راستبازی کا بکتر پہنا،

اور نجات کا خود اپنے سر پر رکھا؛

اُس نے انتقام کا لباس پہن لیا

اور غیرت کو جُبہ کی طرح اوڑھ لیا۔

18 اُن کے اپنے اعمال کے مطابق،

وہ اُنہیں اجر دے گا

اُس کے دشمن اُس کے غضب کا نشانہ بنیں گے

اور اُس کے مخالف اُس کے انتقام کا؛

وہ جزیروں کو اُن کا بدلہ دے گا۔

19 تب مغرب کی طرف کے لوگ یَاہوہ کے نام کا

اور مشرق کی طرف کے لوگ اُس کے جلال کا خوف مانیں

گے۔

کیونکہ وہ ایک خوفناک سیلاب کی مانند آئے گا

جو یاہوہ کے دم سے رواں ہوگا۔

20 اور صیون میں یعقوب کے لوگوں کی خاطر جو نگاہ سے توبہ کرتے ہیں،

ایک نجات دہندہ آئے گا،
یاہوہ فرماتے ہیں۔

21 اور یاہوہ فرماتے ہیں کہ جہاں تک میرا تعلق ہے اُن کے ساتھ میرا یہ عہد ہے۔ میری رُوح جو تجھ پر ہے اور میرا کلام جو میں نے تیرے منہ میں ڈالا ہے وہ آج سے لے کر ابد تک نہ تیری نسل کے منہ سے، نہ تیری نسل کی نسل کے منہ سے جدا ہونے پائے گا۔

60

صیون کا جلال

1 اُٹھ، مُنور ہو کیونکہ تیرا نور آگیا،
اور یاہوہ کا جلال تجھ پر آشکار ہوا۔

2 دیکھ، زمین پر تاریکی چھائی ہوئی ہے
اور تیرگی اُمتوں پر،

لیکن یاہوہ تجھ پر طلوع ہو رہے ہیں
اور اُن کا جلال تجھ پر ظاہر ہوتا ہے۔

3 قومیں تیری روشنی کی طرف آئیں گی،
اور بادشاہ تیری صُبح کی تجلّی میں چلیں گے۔

4 نگاہیں اُٹھا اور چاروں طرف نظر ڈال:
تو تو دیکھے گی کہ سب لوگ جمع ہو کر تیرے پاس آ رہے ہیں،

- تیرے بیٹے بھی دُور سے آئیں گے،
 اُور وہ تیری بیٹیوں کو گود میں اُٹھائے ہوئے ہوں گے۔
 5 تَب تُو دیکھے گی اُور خُوشی سے چمک اُٹھے گی،
 اُور تیرا دِل خُوشی کے مارے دھڑکنے لگے گا اُور پھولے نہیں
 سمائے گا؛
 کیونکہ سُمندر کی تمام دولت اُور مُختلف قوموں کا مال و زر،
 تیرے پاس لایا جائے گا۔
 6 اُوتھوں کے جھنڈ کے جھنڈ، جن میں مِدیّان اُور عِیفّہ کی سانڈنیاں
 بھی ہوں گی،
 تیرے مُلک میں ہر طرف پھیل جائیں گے۔
 اُور شِیبا کے سارے لوگ،
 سونا اُور لوہا لے کر
 یاہوہ کی حَمْد کرتے ہوئے آئیں گے۔
 7 قِدار کے تمام ریوڑ تیرے پاس جمع کئے جائیں گے،
 اُور نِباوَت کے مینڈھے تیری خدمت میں لائے جائیں گے؛
 اُور وہ میرے مذبح پر ذِبحہ کے طور پر مقبُول ہوں گے،
 اُور میں اپنے عالیشان بیت المُقدّس کو آراستہ کروں گا۔
 8 یہ کون ہیں جو بادلوں کی طرح اُڑتے ہوئے چلے آ رہے ہیں،
 جیسے کبوتر اپنی کابُک کی طرف؟
 9 یقیناً جزیرے میری راہ دیکھیں گے؛
 اُور ترشیش کے بحری جہاز آگے آگے چل رہے ہیں،
 اُور تیرے بیٹوں کو اُن کی چاندی اُور سونے کے ساتھ،

دُور سے لے آ رہے ہیں،
 تاکہ یاہوہ تیرے خُدا،
 اُور اسرائیل کے قُدُوس کا نام اُنچا ہو،
 کیونکہ اُس نے تجھے شان و شوکت سے نوازا ہے۔

10 پردیسی تیری دیواریں پھر سے تعمیر کریں گے،
 اُور اُن کے بادشاہ تیری خدمت کریں گے۔
 گو میں نے غصّہ میں تجھے مارا،
 لیکن اپنی مہربانی سے تجھ پر رحم کروں گا۔
 11 تیرے پھاٹک ہمیشہ کھلے رہیں گے،
 وہ کبھی بند نہ ہوں گے، خواہ دِن ہو یا رات،
 تاکہ لوگ مُختلف قوموں کی دولت۔
 اُور اُن کے بادشاہوں کو فتح کے جلوس کی شکل میں تیرے
 پاس لائیں۔
 12 جو قوم یا مملکت تیری خدمت گزاری نہ کرے گی وہ تباہ ہو جائے
 گی؛
 وہ بالکل برباد ہو جائے گی۔

13 لبانوں کا جلال،
 صنوبر، سرو اُور دیودار کے ساتھ تیرے پاس آ جائے گا،
 تاکہ میرے پاک مقدس کو آراستہ کیا جائے،
 اُور میں اپنے پاؤں کی چوکی کو روتق بخشوں گا۔

14 اُنھ پر ظلم ڈھانے والے کے بندے سر جھکائے ہوئے تیرے سامنے آئیں گے؛

اور تیری تحقیر کرنے والے سبھی لوگ تیرے قدموں میں جھکیں گے
اور اُنھے یاہوہ کا شہر،

اور اسرائیل کے قدّوس کا صیّون کہہ کر پکاریں گے۔

15 ”حالانکہ اُنھے ترک کیا گیا اور اُنھ سے نفرت کی گئی،

یہاں تک کہ کوئی اُنھ میں سے ہو کر گزرتا بھی نہ تھا،

اس لیے میں اُنھے ہمیشہ کے لیے مایہ ناز

اور تمام نسلوں کے لیے شادمانی کا باعث بنا دوں گا۔

16 تو قوموں کا دودھ پئے گی

اور شاہی چھاتیاں چوسے گی۔

تب تو جانے گی کہ میں یاہوہ تیرا مُنجی،

تیرا فدیہ دینے والا اور یعقوب کا قادر خدا ہوں۔

17 میں تیرے لیے کانسے کی بجائے سونا،

اور لوہے کی بجائے چاندی لاؤں گا۔

میں تیرے لیے لکڑی کی بجائے کانسے،

اور پتھروں کی بجائے لوہا لاؤں گا۔

اور میں سلامتی کو تیرا گورنر

اور راستبازی کو تیرا حاکم بناؤں گا۔

18 تیرے مُلک میں پھر کبھی تشدد کا ذکر نہ ہوگا،

نہ ہی تیری حُدُود کے اندر تباہی یا بربادی ہوگی،
 بلکہ تُو اپنی دیواروں کا نام نجات
 اور اپنے پھاٹکوں کا نام حمد رکھے گی۔

19 پھر دِن کو سُورج تیری روشنی نہ ہوگا،
 اور نہ چاند کی چاندنی تُو پر چمکے گی،
 بلکہ یاہوہ تیرا ابدی نُور ہوگا،
 اور تیرا خدا تیرا جلال ہوگا۔

20 تیرا سُورج پھر کبھی نہ ڈھلے گا،
 نہ ہی تیرے چاند کو زوال آئے گا،
 یاہوہ تیرا ابدی نُور ہوں گے،
 اور تیرے غم کے دِن ختم ہو جائیں گے۔

21 پھر تیرے سب لوگ راستباز ہوں گے
 اور ابد تک مُلک کے وارث ہوں گے۔

وہ میری لگائی ہوئی شاخ،
 اور میرے ہاتھوں کا کام ہیں،
 تاکہ میرا جلال ظاہر ہو۔

22 تُم میں جو کترین ہوگا ایک ہزار ہو جائے گا،
 اور سب سے حقیر ایک زبردست قوم بن جائے گا۔
 میں یاہوہ ہوں؛

عین وقت پر میں یہ سب کچھ تیزی سے عمل میں لاؤں گا۔“

61

یاہوہ کے فضل کا سال

- ¹ خُود مُختار یاہوہ قادر کا رُوح مجھ پر ہے،
 کیونکہ وہ مجھے مَسَح کیا ہے
 تاکہ میں حلیموں غریبوں کو خوشخبری سُناؤں۔
 وہ مجھے بھیجا ہے تاکہ میں شکستہ دِلوں کو تسلی دُوں،
 میں قیدیوں کے لیے رہائی
 اور اسیروں کو تاریکی سے آزادی بخشوں،
² اور یاہوہ کے سالِ مقبول کا اعلان
 اور خُدا کے اِنتقام کے دِن کا اِستہار دُوں،
 اور تمام ماتم کرنے والوں کو دِلِاسا دُوں۔
³ اور صیّون کے غمگین لوگوں کے لیے ایسا اہتمام کروں
 کہ اُنہیں راکھ کے بجائے
 اُن کو خوبصورتی کا تاج عطا کرنا،
 ماتم کی بجائے
 خوشی کا روغن،
 اور اُداسی کی بجائے
 سِتائش کا خلعت بخشا جائے۔
 وہ راستبازی کے بلوط،
 اور یاہوہ کے لگائے ہوئے پودے کھلائیں گے
 تاکہ اُن کا جلال ظاہر ہو۔

4 تَب وہ قدیم کھنڈروں کو پھر سے تعمیر کریں گے
 اور بہت عرصہ سے ویران پڑے ہوئے مقامات کو بحال کریں
 گے؛
 اور اُن اُجڑے ہوئے شہروں کو جو پُشت در پُشت تباہ ہوتے آئے تھے۔
 از سر نو بسائیں گے۔

5 پیگانے تمہارے گلوں کی نگہبانی کریں گے؛
 اور پردیسی تمہارے کھیتوں اور تاکستانوں میں کام کریں گے۔
 6 اور تُم یاہوہ کے کاہن کھلاؤ گے،
 اور تُم ہمارے خدا کی خدمت میں خدمت گزار کھلاؤ گے۔
 تُم مختلف قوموں کی دولت کے مزے لو گے،
 اور اُن کے مال و متاع پر نخر کرو گے۔

7 میرے لوگ اپنی نجات کے عوض
 دُگلا مال پائیں گے
 اور اپنی رُسوائی کے بدلے
 تُم اپنی میراث میں خوش ہو جاؤ گے۔
 اور اِس طرح اپنی سرزمین میں دوگنی میراث پاؤ گے،
 تمہیں ابدی خوشی حاصل ہوگی۔

8 ”کیونکہ میں یاہوہ، انصاف کو عزیز رکھتا ہوں؛
 اور غارت گری اور بدی سے نفرت کرتا ہوں۔
 اِس لیے میں اُنہیں بچائی کے ساتھ اجر دوں گا

اور اُن کے ساتھ ایک ابدی عہد باندھوں گا۔
 9 اُن کی نسل مختلف قوموں
 اور اُن کی اولاد مختلف لوگوں کے درمیان نامور ہوگی۔
 جتنے لوگ بھی اُنہیں دیکھیں گے، اقرار کریں گے
 کہ یہ وہی لوگ ہیں جنہیں یاہوہ نے برکت بخشی ہے۔“

10 میں یاہوہ میں نہایت شادمان ہوں؛
 میری جان میرے خدا میں مسرور ہے۔
 کیونکہ اُس نے مجھے نجات کا لباس پہنایا
 اور راستبازی کی خلعت سے ملبس کیا،
 جیسے دُلا کاہن کی مانند اپنے سر کو سنوارتا ہے،
 اور دُھن گھنوں سے اپنا سنگار کرتی ہے۔
 11 جس طرح زمین ٹہنی اُگاتی ہے
 اور باغ بیج کو اُگاتا ہے،
 اُسی طرح یاہوہ قادر، تمام قوموں کے سامنے
 راستبازی اور ستائش کو پھولنے پھلنے دے گا۔

62

صیّون کا نیا نام

1 صیّون کی خاطر میں خاموش نہ رہوں گا،
 یروشلم کی خاطر میں چپ نہ رہوں گا،
 جب تک کہ اُس کی صداقت طلوعِ سحر کی طرح نہ چمک اُٹھے،
 اور اُس کی نجات روشن چراغ کی طرح جلوہ گر نہ ہو۔

- ² قوموں پر تیری صداقت ظاہر ہوگی،
 اور تمام بادشاہ تیرا جلال دیکھیں گے؛
 تو نئے نام سے پُکاری جائے گی
 جو یاہوہ کے منہ سے نکلے گا۔
- ³ تو یاہوہ کے ہاتھ میں جلالی تاج
 اور اپنے خدا کے ہاتھ میں افسر شاہانہ ہوگی۔
- ⁴ پھر تو متروکہ نہ کھلائے گی،
 اور نہ تیری سرزمین کو ویرانہ کہا جائے گا۔
 بلکہ تو چِضْبِیآہ*
 اور تیری زمین بیولا† کھلائے گی؛
 کیونکہ یاہوہ تجھ سے خوش ہوگا،
 اور تیری زمین کا بیاہ رچایا جائے گا۔
- ⁵ جس طرح ایک جوان مرد ایک کنواری عورت سے بیاہ کرتا ہے،
 اُسی طرح معمار تجھے بیاہ لیں گے؛
 اور جیسا دُلا اپنی دُہن میں خوشی پاتا ہے،
 اُسی طرح تیرا خدا تجھ میں مسرور ہوگا۔
- ⁶ آئے یروشلم، میں نے تیری دیواروں پر نگہبان مقرر کئے ہیں؛
 وہ دن رات کبھی خاموش نہ ہوں گے۔
 تم جو یاہوہ کو پُکارتے رہتے ہو،

† بیولا یعنی سہاگن 62:4

* چِضْبِیآہ یعنی میری خوشی 62:4

خاموش نہ بیٹھو،
 7 اور جب تک وہ یروشلم کو قائم کر کے اُسے ساری دُنیا میں تعریف
 کے قابل نہ بنادے۔
 تب تک تم بھی خدا کو آرام نہ لینے دو۔

8 یاہوہ نے اپنے داہنے ہاتھ
 اور اپنے قوی بازو کی قسم کھائی ہے:
 ”میں پھر کبھی تیرے اناج کو
 تیرے دشمنوں کی خوراک نہ بننے دوں گا،
 نہ ہی پڑوسی تیری نئی مے بننے پائیں گے
 جس کے لیے تم نے محنت اٹھائی ہے؛
 9 لیکن جو اناج جمع کریں گے وہی اُسے کھائیں گے،
 اور یاہوہ کی ستائش کریں گے،
 اور جو انگور جمع کریں گے وہی اُس کا رس
 میرے پاک مقدس کے صحنوں میں پی پائیں گے۔“

10 گزر جاؤ، پہاڑوں میں سے گزر جاؤ!
 لوگوں کے لیے راہ تیار کرو۔
 شاہراہ کو ہموار کر دو!
 پتھروں کو ہٹا دو۔
 اور قوموں کے لیے پرچم اُونچا کرو۔

11 یاہوہ نے دُنیا کی انتہا تک

یہ اعلان کر دیا ہے:
 ”صیون کی بیٹی سے کہو،
 ’دیکھ تیرا منجی آ رہا ہے!
 دیکھ وہ تیرا اجر اپنے ساتھ لا رہا ہے،
 اور تیرا معاوضہ بھی اُس کے ساتھ ہے۔“
 12 اُس کے لوگ مُقدس
 اور یاہوہ کے چھڑائے ہوئے لوگ کھلائیں گے؛
 اور تو اے یروشلم، خدا کا مطلوبہ شہر کھلائے گا،
 جسے خدا نے ترک نہیں کیا۔

63

خدا کے انتقام کا دن اور نجات

1 یہ کون ہے جو اِدوم اور بضرآہ سے آ رہا ہے،
 جس نے قِرمزی چوغہ پہن رکھتا ہے؟
 یہ کون ہے جس کی پوشاک درخشاں ہے،
 اور قُوت و عظمت کے ساتھ بڑھتا چلا آ رہا ہے؟
 ”یہ میں ہی ہوں، صادق القول،
 اور نجات دینے پر قادر ہوں۔“

2 تیرا لباس انگوری حوض میں
 انگور کُچلنے والے کی مانند کیوں ہے؟

3 ”میں نے اکیلے ہی انگوری حوض میں انگور کُچلے ہیں؛
 اور قوموں کے لوگوں میں سے کسی نے میرا ساتھ نہ دیا۔

میں نے غصہ میں اُنہیں روند ڈالا
 اور اپنے غضب میں اُنہیں پیروں تلے چُکلا؛
 اُن کے خُون کے چھینٹے میرے کپڑوں پر پڑے،
 اور میرا سارا لباس اَلودہ ہو گیا۔
 4 کیونکہ انتقام کا دِن میرے دِل میں تھا،
 اور میرا سالِ رہائی آ پہنچا ہے۔
 5 میں نے نگاہ کی لیکن وہاں کوئی مددگار نہ تھا،
 مجھے تعجب ہوا کہ کوئی سہارا دینے والا نہ تھا،
 اِس لیے میرے اپنے بازو نے میرے لیے نجات کا کام کیا،
 اور میرے اپنے غضب نے مجھے سنبھالا۔
 6 میں نے اپنے قہر میں قوموں کو روندنا؛
 اور اپنے غضب میں اُنہیں مدھوش کر دیا
 اور اُن کا خُون زمین پر بہا دیا۔“

ستائش اور دعا

7 میں یاہوہ کی شفقت کا ذکر کروں گا،
 خصوصاً اُن کاموں کا جن کی خاطر اُس کی ستائش کی جائے،
 اور اُن تمام باتوں کے لیے جو یاہوہ نے ہمارے لیے کیں
 ہاں اُن تمام مہربانیوں کا
 جو اُس نے اپنی خاص رحمت اور فراوان شفقت سے
 اسرائیل کے گھرانے پر ظاہر کیں۔
 8 اُس نے فرمایا، ”یقیناً وہ میرے لوگ ہیں،
 ایسے فرزند جو کبھی بے وفائی نہ کریں گے“؛

اور اِس لیے وہ اُن کا مُنجی بنا۔

⁹ اُن کی تمام مُصیبتوں میں بھی وہ اُن کے ساتھ رہا،

اُس کے مُقَرَّب فرشتہ نے اُنہیں بچایا۔

اُس نے اپنی مَحَبَّت اور رحمت کے باعث اُن کا فدیہ دیا،

اُنہیں اُٹھایا اور قدیم ایام میں

سدا اُنہیں لیے پھرا۔

¹⁰ پھر بھی اُنہوں نے سرکشی کی

اور اُس قُدُّوس رُوح کو غمگین کیا۔

اِس لیے اُس نے اپنا رُخ بدلا اور اُن کا دُشمن ہو گیا

اور اُن سے لڑا۔

¹¹ پھر اُس کے لوگوں نے پُرانے دن یاد کئے،

مَوشہ اور اُس کے لوگوں کے دن

وہ کہاں ھے جو اُنہیں اپنے گلے کے چرواہے سمیت

سمندر میں سے نکال لایا؟

وہ کہاں ھے جس نے اپنا رُوح القُدس

اُن کے درمیان ڈال دیا،

¹² کس نے اپنی قُدرت کے جلالی بازو کو

مَوشہ کے داہنے ہاتھ کے ساتھ کر دیا،

کس نے اُن کے سامنے پانی کے دو حصے کئے،

اور اپنے لیے ابدی نام حاصل کیا،

¹³ اُنہیں گھرے سمندر میں سے کون لے گیا؟

جس طرح گھوڑا کھلے میدان میں چلتا ہے،
 اُسی طرح اُنہوں نے ٹھوکر نہ دکھائی؛
 14 جس طرح مویشی میدان میں اُتر آتے ہیں،
 اُسی طرح یاہوہ کی رُوح نے اُنہیں آرام پہنچایا۔
 اس طرح تُو نے اپنے قوم کی رہنمائی کی
 تاکہ تُو اپنے لئے جلالی نام پیدا کرے۔

15 آسمان پر سے نگاہ کریں
 اور اپنے بلند اور مُقدس جلالی تخت پر سے نیچے دیکھیں۔
 آپ کی غیرت اور آپ کی قُدرت کہاں ہے؟
 آپ کی شفقت اور رحمت ہم سے روک لی گئی۔
 16 لیکن آپ ہمارے باپ ہیں،
 حالانکہ ابراہام ہمیں نہیں جانتا
 اور نہ اسرائیل ہمیں پہچانتا ہے؛
 تو بھی اے یاہوہ، آپ ہمارے باپ ہیں،
 اور ہمارا نجات دہندہ، ازل سے آپ کا یہی نام ہے۔
 17 اے یاہوہ، آپ کیوں ہمیں اپنی راہوں سے بھٹکا دیتے ہیں
 اور ہمارے دل سخت کر دیتے ہیں کہ ہم آپ کا احترام نہ کریں؟
 اپنے خادموں اور اُن قبیلوں کی خاطر لوٹ آئیں،
 جو آپ کی میراث ہیں۔
 18 کچھ عرصہ تک تیرے لوگ آپ کے پاک مقام پر قابض رہے،
 لیکن اب ہمارے دشمنوں نے آپ کے مُقدس کو پامال کر دیا
 ہے۔

19 ہم اُن کی مانند ہو گئے؛
 جن پر تُو نے کبھی حکومت نہیں کی،
 نہ وہ تیرے نام سے کھلاتے ہیں۔

64

1 اے کاش کہ آپ آسمانوں کو پہاڑ کر اُتر آئے،
 کہ آپ کے سامنے پہاڑ کانپ اُٹھیں!
 2 جس طرح آگي سُوکھی ٹہنیوں کو جَلا دیتی ہے
 اور پانی میں اُبال لاتی ہے،
 اُسی طرح آپ نیچے آکر اپنا نام اپنے دُشمنوں میں مشہور کر
 اور آپ کی حُضوری میں قوموں پر کپکپی طاری ہو جائے!
 3 کیونکہ جب آپ نے ایسے مُہیب کام کئے جن کی ہمیں توقع نہ تھی،
 تب آپ نیچے اُتر آئے اور پہاڑ تیرے سامنے تھرتھرا اُٹھے۔
 4 قدیم زمانہ ہی سے نہ کسی نے سنا،
 نہ کسی کان تک پہنچا،
 اور نہ کسی آنکھ نے آپ کے سوا کسی اور خدا کو دیکھا،
 جو اپنے انتظار کرنے والوں کی خاطر کچھ کر دیکھائے۔
 5 آپ اُن لوگوں کی مدد کے ليے آگے بڑھتے ہیں جو خوشی سے نیکی
 کرتے ہیں،
 اور آپ کے طور طریقوں کو یاد رکھتے ہیں۔
 لیکن جب ہم اُن کے خلاف نگاہ کرتے چلے گئے،
 تب آپ غضبناک ہو گئے۔

پھر ہم نجات کیسے پائیں گے؟

6 ہم سب اُس شخص کی مانند ہو گئے ہیں جو ناپاک ہے،
اور ہمارے سارے راستی کے کام گویا گندے چیتھڑوں کی
طرح ہیں؛

ہم سب پتے کی طرح مُرجھا جاتے ہیں،
اور ہمارے نگاہ ہمیں ہوا کی طرح اڑا لے جاتے ہیں۔

7 کوئی آپ کا نام لینے والا نہیں
نہ کوئی آپ سے وابستہ رہنے کی کوشش کرتا ہے؛
کیونکہ آپ نے ہم سے اپنا چہرہ چھپا لیا ہے
اور اپنے نگاہوں کے باعث ہمیں پگھلا ڈالا۔ اور ہمیں ہمارے
نگاہوں کے حوالے کر دیا ہے۔

8 تو بھی اے یاہوہ، آپ ہمارے باپ ہیں

ہم مٹی ہیں، آپ کُہار؛
ہم سب آپ کے ہاتھ کا کام ہیں۔

9 اے یاہوہ، حد سے زیادہ غصہ نہ کر؛
اور ابد تک ہمارے نگاہوں کو یاد نہ رکھ۔
آہ، ہماری طرف نگاہ کیجئے، ہم منت کرتے ہیں،
کیونکہ ہم سب آپ ہی لوگ ہیں۔

10 آپ کے مقدس شہر بنجر بن گئے ہیں؛
یہاں تک کہ صیون بھی بنجر پڑا ہے اور یروشلم ویران ہے۔

11 ہماری مُقدّس اور عالیشان بیت المقدّس، جہاں ہمارے آباؤ اجداد تیری ستائش کرتے تھے،

آگ سے جلا دی گئی،

اور وہ تمام چیزیں جو ہمیں عزیز تھیں برباد ہو گئی ہیں۔

12 اِس کے باوجود اے یاہوہ، کیا آپ اپنے آپ کو رو؟

کیا آپ خاموش رہو گے اور ہمیں حد سے زیادہ سزا دو گے؟

65

انصاف اور نجات

1 جنہوں نے میرے بارے میں پوچھا بھی نہیں، میں اُن پر ظاہر ہو گیا،
اور جنہوں نے مجھے ڈھونڈا بھی نہیں، اُنہوں نے مجھے پا لیا۔

اور جو قوم میرے نام سے نہیں کھلاتی تھی،

اُس سے میں نے کہا: میں حاضر ہوں، میں حاضر ہوں۔

2 میں دن بھر ایک ضدی قوم کے آگے

ہاتھ بڑھائے رہا،

جو اپنے خیالات کی پیروی میں،

نیک راہ پر نہیں چلتی

3 ایک ایسی قوم

جو میرے ہی سامنے

باغوں میں قربانیاں پیش کر

اور اینٹ کے مذبحوں پر لوبان جلا کر مجھے غصہ دلاتی ہے۔

4 جس کے لوگ قبروں کے درمیان بیٹھ کر

رات کاٹتے ہیں،

اور سُور کا گوشت کھاتے ہیں،

اور ناپاک گوشت کا سالن اپنے برتنوں میں رکھتے ہیں؛
 5 اور کہتے ہیں: دُور ہو، میرے نزدیک نہ آ،
 کیونکہ میں تجھ سے کہیں زیادہ پاک ہوں۔
 ایسے لوگ میرے نتھنوں میں دھوئیں کی مانند ہیں،
 اور دن بھر جلتی رہنے والی آگ کی طرح ہیں۔

6 ”دیکھو یہ بات میرے سامنے لکھی ہوئی ہے:
 میں خاموش نہ رہوں گا بلکہ پورا پورا بدلہ دوں گا؛
 7 میں تمہاری اور تمہارے آباؤ اجداد کی بدکاری بدلہ،
 تمہاری ہی گود میں ڈالوں گا۔“
 یہ یاہوہ کا فرمان ہے۔

”چونکہ اُنہوں نے گادی پہاڑوں پر سوختنی نذریں پیش کیں
 اور ٹیلوں پر میری تکفیر کی،
 اس لیے میں اُن کے پچھلے اعمال کا پورا معاوضہ
 تول کر اُن کی گود میں ڈالوں گا۔“
 8 یاہوہ یوں فرماتے ہیں:

”جَب انگور کے ٹگٹھوں میں رس باقی رہتا ہے
 لوگ کہتے ہیں، ’اُنہیں ضائع نہ کرو،‘
 کیونکہ اُن میں اب بھی برکت ہے،
 اسی طرح سے میں اپنے خادموں سے پیش آؤں گا؛
 میں اُن سب کو تباہ نہیں کروں گا۔
 9 میں یعقوب میں سے ایک نسل،

اور یہوداہ میں سے اپنے کوہستان کے لیے وارث برپا کروں گا؛

میرے برگزیدہ لوگ اُس کے وارث ہوں گے،
 اور میرے خادم وہاں سکونت کریں گے۔“
 10 میرے طلب گار لوگوں کے لیے
 شارون کا میدان گلوں کی چراگاہ ہوگا،
 اور وادی عکور مویشیوں کی آرامگاہ بنے گی۔

11 ”لیکن تم جو یاہوہ کو ترک کرتے ہو
 اور میرے مقدس پہاڑ کو فراموش کرتے ہو،
 جو قسمت کے معبود کے لیے دسترخوان بچھاتے ہو
 اور تقدیر کے معبود کے لیے ملی جلی مے کے جام بھرتے ہو،
 12 میں تمہیں تلوار کے حوالہ کروں گا،
 اور تم سب ذبح ہونے کے لیے جھک جاؤ گے؛
 کیونکہ میں نے تمہیں پُکارا اور تم نے جواب نہ دیا،
 میں نے کلام کیا اور تم نے نہ سنا۔

تم نے وہی کیا جو میری نظر میں برا تھا
 اور ایسے کام پسند کئے جو مجھے گوارا نہ تھے۔“
 13 چنانچہ یاہوہ قادر یوں فرماتے ہیں:

”میرے خادم کھائیں گے،
 لیکن تم بھوکے رہو گے؛
 میرے خادم پیئیں گے،
 لیکن تم پیاسے رہو گے؛

میرے خادمِ مسرور ہوں گے،
لیکن تم شرمندہ ہو گے۔

14 میرے خادمِ اپنے دل کی شادمانی سے گائیں گے،
لیکن تم دلگیری کے سبب سے نالاں ہو گے
اور رُوح شکستگی کا ماتم کرو گے۔

15 تم اپنا نام میرے

برگزیدوں کی لعنت کے لئے چھوڑ جاؤ گے،
اور یاہوہ قادر تمہیں موت کے گھاٹ اُتار دے گا،
لیکن اپنے خادموں کو ایک دوسرے نام سے پُکارے گا۔

16 تب مُلک میں جو کوئی برکت چاہے گا
وہ خدائے برحق کے نام سے برکت چاہے گا؛
اور جو کوئی مُلک میں قسَم کھائے گا
وہ خدائے برحق کے نام سے قسَم کھائے گا۔
کیونکہ پہلی مُصیبتیں بھلا دی جائیں گی
اور وہ میری آنکھوں سے اوجھل ہو جائیں گی۔

نئے آسمان اور نئی زمین

17 ”دیکھو میں نئے آسمان اور نئی زمین بناؤں گا،
پہلی چیزوں کا ذکر نہ کیا جائے گا،

نہ ہی وہ خیال میں آئیں گی۔

18 اِس لئے جو کچھ میں بنانے کو ہوں

اُس کی وجہ سے سدا شادمانی کرو اور خوشی مناؤ،

کیونکہ میں یروشلم کو راحت
اور اُس کے لوگوں کو شادمان بناؤں گا۔
19 میں یروشلم سے خوش

اور اپنے لوگوں سے مسرور ہوں گا؛
اور اُس میں رونے اور چلانے کی آواز
پھر کبھی سنائی نہ دے گی۔

20 ”وہاں پھر کبھی ایسا بچہ نہ ہوگا
جو صرف چند روز ہی زندہ رہے،
اور نہ کوئی بوڑھا جو اپنی عمر پوری نہ کرے؛
جو سو سال کی عمر میں چل بسے
وہ جوان سمجھا جائے گا؛
اور جو سو سال کی عمر کو نہ پہنچے
وہ ملعون سمجھا جائے گا۔

21 وہ مکانات تعمیر کر کے اُن میں رہیں گے؛
اور تاکستان لگا کر اُن کا پہل کھائیں گے۔

22 ایسا نہ ہوگا کہ وہ گھر بنائیں اور دوسرے اُن میں بسنے لگیں،
وہ تاکستان لگائیں اور دوسرے پہل کھائیں۔

کیونکہ میرے لوگوں کے ایام زندگی،
درختوں کے ایام کی مانند ہوں گے؛
اور میرے برگزیدہ لوگ اپنے ہاتھوں کے کاموں سے
مدتوں فائدہ اٹھائیں گے۔

23 اُن کی محنت رائگاں نہ جائے گی

نہ اُن کی اولاد بدبختی کا شکار ہونے کے لئے پیدا ہوگی؛
 کیونکہ وہ اپنی اولاد سمیت،
 یاہوہ کی مبارک قوم ٹھہریں گے۔
²⁴ اِس سے پہلے کہ وہ پُکاریں میں جواب دوں گا،
 اور وہ ابھی بول ہی رہے ہوں گے کہ میں سُن لوں گا۔
²⁵ بھیڑیا اور برّہ اِکٹھے چریں گے،
 اور شیر بیل کی مانند بھوسا کھائے گا،
 لیکن سانپ کی خوراک خاک ہی ہوگی۔
 وہ میرے مقدّس پہاڑ پر جگہ بھی
 نہ تو کسی کو ضرر پہنچائیں گے نہ ہلاک کریں گے،“
 یاہوہ فرماتے ہیں۔

66

انصاف اور اُمید

¹ یاہوہ یوں فرماتے ہیں:
 ”آسمان میرا تخت ہے،
 اور زمین میرے پاؤں کی چوکی۔
 تُم میرے لئے جو گھر بناؤ گے وہ کہاں ہے؟
 میری آرامگاہ کہاں ہوگی؟
² کیا یہ ساری چیزیں میری بنائی ہوئی نہیں،
 اور اِس طرح سے وہ وجود میں نہیں آئیں؟“
 یاہوہ فرماتے ہیں۔

”یہ وہ لوگ ہیں جن کو میں مہربانی کی نگاہ سے دیکھتا ہوں:

میں مسکین اور شکستہ دل کی قدر کرتا ہوں،
 اور اُس کی بھی جو میرا کلام سُن کر کانپ جاتا ہے۔
³ جو بیل ذبح کرتا ہے

وہ آدمی کو مار ڈالنے والے کی مانند ہے،
 اور جو برہ کو قربان کرتا ہے،
 وہ گویا کتے کی گردن توڑتا ہے؛
 اور جو اناج کی نذر کی قربانی کے طور پر پیش کرتا ہے
 وہ اُس شخص کی مانند ہے جو سُور کا لُہو گزانتا ہے،
 اور جو لوبان جلاتا ہے،
 وہ بُت پرست کی مانند ہے۔

اُنہوں نے اپنی اپنی راہیں اختیار کر لی ہیں،
 اور اُن کے دل اُن کی اپنی مکروہات سے خوش ہوتے ہیں؛
⁴ اِس لیے میں بھی اُن کے لیے سخت علاج تجویز کروں گا
 اور اُن پر ایسی آفت لاؤں گا جس سے وہ بے حد ڈرتے ہیں۔
 کیونکہ جب میں نے پکارا تو کسی نے جواب نہ دیا،
 جب میں بولا تو کسی نے نہ سنا۔
 اُنہوں نے میری نگاہ میں بدی کی
 اور ایسے کام مُنتخب کرے جو مجھے گوارا نہ تھے۔“

⁵ یا ہوہ کا کلام سُن کر تھرتھرانے والو،
 اُس کا کلام سُنو:

”تمہارے بھائی جو تم سے بیر رکھتے ہیں،

اور میرے نام کی وجہ سے تمہیں الگ کر دیتے ہیں،
یوں کہتے ہیں:
'یاہوہ کو اپنا جلال ظاہر کرنے دو،
تاکہ ہم تمہاری خوشی دیکھ پائیں!'
لیکن وہ شرمندہ کئے جائیں گے۔
⁶ سنو، شہر کی طرف سے شور و غل سنائی دے رہا ہے،
اور ہیکل سے آواز آرہی ہے!
یہ یاہوہ کی آواز ہے
جو اپنے دشمنوں کو بدلہ دیتا ہے۔

⁷ ”زچگی کی ابتدا سے قبل ہی،
اُس نے بچہ جانا؛
اس سے پہلے کہ دردِ زہ شروع ہو،
اُن کے ہاں بیٹا پیدا ہوا۔
⁸ کیا کسی نے ایسی بات کبھی سنی ہے؟
کیا کسی نے کبھی ایسی چیزیں دیکھی ہیں؟
کیا کوئی مُلک ایک ہی دن میں پیدا ہو سکتا ہے
یا کوئی قوم پل بھر میں وجود میں آسکتی ہے؟
لیکن جوں ہی صیّون کو دردِ زہ شروع ہوا
اُس کی اولاد پیدا ہو گئی۔
⁹ یاہوہ فرماتے ہیں:

کیا میں ولادت کی گھڑی لے آؤں
اور بچے پیدا نہ ہونے دوں؟“

جَب زچگی کا وقت آ جائے
”تو کیا میں رحم بند کر دوں گا؟“

تمہارے خُدا فرماتے ہیں۔

10 ”اے یروشلم سے محبت رکھنے والو تم سب لوگ،
اُس کے ساتھ خوشی مناؤ اور اُس کے لیے شادمان ہو،
اُس کے لیے ماتم کرنے والو،

اُس کے ساتھ بے حد خوش ہو۔

11 اُس کی آسودگی بخش چھاتیوں سے
تم دودھ پیو گے اور سیر ہو گے؛ اور تم خوب دودھ پیو
اور اُس کے اُن آسودگی بخش پستانوں سے سیر ہو
جو سدا دودھ سے بھرے رہتے ہیں۔“

12 کیونکہ یاہوہ یوں فرماتے ہیں:

”میں سلامتی کو ندی کی مانند،

اور مختلف قوموں کی دولت کو سیلاب کی مانند اُس کی طرف رواں
کروں گا؛

اور تم دودھ پیو گے اور گود میں اُٹھائے جاؤ گے

اور پیار سے اُس کے گھٹنوں پر اُچھالے جاؤ گے۔

13 جس طرح مان اپنے بچہ کو تسلی دیتی ہے،

اُسی طرح میں تمہیں تسلی دوں گا؛

اور تم یروشلم میں تسلی پاؤ گے۔“

14 جَب تم یہ دیکھو گے تو تمہارا دل خوش ہوگا

اور تمہاری ہڈیاں گھاس کی طرح سرسبز ہو کر بڑھیں گی؛
 اور یاہوہ کا ہاتھ اُس کے خادموں پر ظاہر ہوگا،
 لیکن اُس کا قہر اُس کے دشمنوں پر بھڑکے گا۔

15 دیکھو، یاہوہ آگ کے ساتھ آ رہے ہیں،
 اور اُن کے رتھ آندھی کی مانند ہیں،
 جس سے وہ اپنے قہر کو جوش کے ساتھ،
 اور اپنی تنبیہ کو آگ کے شعلوں کے ساتھ ظاہر کرے گا۔

16 کیونکہ یاہوہ تمام لوگوں کا انصاف
 آگ سے اور اپنی تلوار سے کرے گا،
 اور یاہوہ کے ہاتھوں قتل ہونے والے بہت ہوں گے۔

17 ”جو لوگ اپنے آپ کو اِس لئے پاک و صاف کرتے ہیں کہ
 باغوں میں جائیں اور اُن لوگوں کی پیروی کرتے ہیں جو سُوروں اور
 چوہوں کا گوشت اور مکروہات کھاتے ہیں اُن سب کا خاتمہ ایک
 ساتھ ہوگا۔“ یاہوہ فرماتے ہیں۔

18 ”اور میں اُن کے اعمال اور خیالات کی وجہ سے جلد آنے کو
 ہوں اور آکر تمام قوموں اور الگ الگ زبانیں بولنے والوں کو جمع کروں
 گا اور وہ آئیں گے اور میرا جلال دیکھیں گے۔

19 ”تب میں اُن کے درمیان ایک نشان نصب کروں گا اور اُن کے
 بچے ہوؤں میں سے چند کو مختلف قوموں کے پاس بھیجوں گا جنہوں
 نے نہ میری شہرت سنی ہے نہ میرا جلال دیکھا ہے یعنی ترشیش اور
 پُل اور لُود (جو مشہور تیر انداز ہیں) اور توبل اور یونان (یاوان) اور

دُور کے جزیروں کے پاس بھی بھیج دوں گا۔ وہ مُختلف قوموں میں میرا جلال بیان کریں گے۔

²⁰ جس طرح بنی اسرائیل اپنی اناج کی نذر کی قربانی کے عطیات پاک برتنوں میں رکھ کر یاہوہ کے بیت المقدس میں لے آتے ہیں ویسے ہی وہ تمہارے سب بھائیوں کو تمام قوموں میں سے گھوڑوں، رتھوں، پالکیوں، نچڑوں اور اُوٹوں پر بٹھا کر یروشلم میں میرے مقدس پہاڑ پر یاہوہ کے لیے ہدیہ کے طور پر لے آئیں گے۔

²¹ اور میں اُن میں سے چند لوگوں کو کاہن اور لیوی ہونے کے لیے بھی چُن لوں گا۔ یاہوہ فرماتے ہیں۔

²² ”جس طرح نئے آسمان اور نئی زمین جنہیں میں بناؤں گا،“ میرے حُضور میں قائم رہیں گے، یہ یاہوہ کا فرمان ہے، ”اُسی طرح تمہارا نام اور تمہاری نسل بھی باقی رہے گی۔“

²³ پھر ایسا ہوگا کہ ایک نئے چاند سے دوسرے نئے چاند کے دن تک اور ایک سبت سے دوسری سبت تک تمام بنی نوع انسان آکر میرے سامنے جُھکیں گے۔“ یہ یاہوہ کا کلام ہے۔

²⁴ ”پھر وہ نکل کر اُن لوگوں کی لاشوں پر نظر ڈالیں گے جنہوں نے مجھ سے بغاوت کی تھی۔ اُن کا کیڑا نہ مرے گا، نہ اُن کی آگ بجھے گی اور وہ تمام بنی آدم کے لیے نہایت نفرت انگیز ہوں گے۔“

ترجمہ عصر ہم اردو آزادانہ Biblica®

Urdu: Biblica® (Bible) ترجمہ عصر ہم اردو آزادانہ

copyright © 1999, 2005, 2022, 2024 Biblica, Inc.

Language: اردو

Contributor: Biblica, Inc.

Biblica® Open Urdu Contemporary Version™

© 1999, 2005, 2022, 2024 Biblica, Inc. اشاعت حق

Biblica® Open Urdu Contemporary Version™

Copyright © 1999, 2005, 2022, 2024 by Biblica, Inc.

Creative Commons License

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <https://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA. You have permission to copy and distribute this Work, as long as you do not change it and you keep the title as it is. Changing or translating this Work will create a derivative work. When you publish this derivative work, you must list what changes you have made where people can see them, such as on a website. You must also show where the original Work is from: "The original Work by its copyright holders is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Open Urdu Contemporary Version™

© 1999, 2005, 2022, 2024 Biblica, Inc. اشاعت حق

Biblica® Open Urdu Contemporary Version™

Copyright © 1999, 2005, 2022, 2024 by Biblica, Inc.

"Biblica" کے ذریعہ تجارتی رجسٹرڈ اور سند کی حقوق کے متعلقہ ہائے ریاست اور "Biblica Inc جاتا ہے۔ کیا اسے استعمال ساتھ کے اجازت وہ ہیں۔ درج میں دفتر نشان

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/#feedback>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

- You include the above copyright and source information.

- If you make any changes to the text, you must indicate that you did so in a way that makes it clear that the original licensor is not necessarily endorsing your changes.

- If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-22

PDF generated using Haiola and XeLaTeX on 26 Jul 2025 from source files dated 22 May 2025

aaa4055b-8d53-58be-87e4-9408c7c9218f